


وساطہ شرعیہ



منہاج القرآن پبلیکیشنز

365-ایم، ماؤل ٹاؤن لاہور، فون: 5169111-3، 5168514

یوسف مارکیٹ، غرینی سٹریٹ، اردو بازار، لاہور، فون: 7237695

www.Minhaj.org - www.Minhaj.biz



مَوْلَايَ صَلَّ وَسَلِّمُ دَآئِمًا أَبَدًا
عَلَى حَبِيبِكَ خَيْرِ الْخَلْقِ كُلِّهِمْ
مُحَمَّدٌ سَيِّدُ الْكَوْنَيْنِ وَالثَّقَلَيْنِ
وَالْفَرِيقَيْنِ مِنْ عُرُبٍ وَمِنْ عَجَمٍ

جملہ حقوق بحث تحریک منہاج القرآن محفوظ ہیں

نام کتاب : وسائلِ شرعیہ
 خطبات و دراسات : شیخ الاسلام ڈاکٹر محمد طاہر القادری
 تحقیق و تدوین : ڈاکٹر علی اکبر قادری، محمد تاج الدین کالامی
 زیر اهتمام Resea rch.com.pk : فرید ملت ریسرچ انٹرٹیوٹ
 مطبع : منہاج القرآن پرنٹرز، لاہور
 اشاعت اول : اکتوبر 2006ء
 تعداد : 1,100
 قیمت پر یمن کاغذ : 75/- روپے



نوٹ : شیخ الاسلام ڈاکٹر محمد طاہر القادری کی تمام تصانیف اور خطبات و لیکچرز کے آڈیو و ویڈیو کیسٹس، CDs اور DVDs سے حاصل ہونے والی جملہ آمدی اُن کی طرف سے ہمیشہ کے لیے تحریک منہاج القرآن کے لیے وقف ہے۔
 (ڈائریکٹر منہاج القرآن پبلی کیشنز)

sales@minhaj.biz

جملہ حقوق بحث تحریک منہاج القرآن محفوظ ہیں

نام کتاب : وسائلِ شرعیہ
 خطبات و دراسات : شیخ الاسلام ڈاکٹر محمد طاہر القادری
 تحقیق و تدوین : ڈاکٹر علی اکبر قادری، محمد تاج الدین کالامی
 زیر اهتمام Resea rch.com.pk : فرید ملت ریسرچ انٹرٹیوٹ
 مطبع : منہاج القرآن پرنٹرز، لاہور
 اشاعت اول : اکتوبر 2006ء
 تعداد : 1,100
 قیمت اپورڈ کاغذ : 100/- روپے



نوٹ : شیخ الاسلام ڈاکٹر محمد طاہر القادری کی تمام تصانیف اور خطبات و لیکچرز کے آڈیو و ویڈیو کیسٹس، CDs اور DVDs سے حاصل ہونے والی جملہ آمدی اُن کی طرف سے ہمیشہ کے لیے تحریک منہاج القرآن کے لیے وقف ہے۔
 (ڈائریکٹر منہاج القرآن پبلی کیشنز)

sales@minhaj.biz

فہرست

صفحہ	مشتملات
۹	پیش لفظ
۱۱	مقدمہ
۱۳	۱۔ واسطہ کا لغوی معنی و مفہوم
۱۵	۲۔ واسطہ کا حقیقی تصور اور اُس کی اہمیت
۱۶	۳۔ واسطہ کی شرعی حیثیت
۱۸	۴۔ اللہ تعالیٰ نے رسالت کو خود واسطہ بنایا
۲۰	۵۔ واسطہ بررسالت سے متعلق آئندہ کا عقیدہ
۲۲	۶۔ قبل از اسلام یہود کا عقیدہ
۲۳	۷۔ واسطہ کی تقسیم
۲۳	واسطہ شرعیہ کا مفہوم
۲۴	واسطہ شرکیہ کی تعریف

صفحہ	مشتملات
۲۵	<h3 style="text-align: center;"><u>باب اول</u></h3> <p>عالم امر سے عالم حشر تک خالق و مخلوق کے درمیان واسطہ عظمی</p>
۲۷	۱۔ تخلیق کائنات اور واسطہ رسالت ﷺ
۳۰	۲۔ عالم آرواح اور واسطہ محمد ﷺ
۳۲	۳۔ عالم دنیا اور واسطہ رسالت محمد ﷺ
۳۴	۴۔ عالم بزرخ اور واسطہ محمد ﷺ
۳۸	۵۔ عالم حشر اور واسطہ رسالت ﷺ کی ناگزیریت
۴۱	<h3 style="text-align: center;"><u>باب دوم</u></h3> <p>واسطہ رسالت ﷺ کی دینی اہمیت</p>
۴۳	۱۔ واسطہ رسالت ﷺ کے بغیر توحید ایمان نہیں بن سکتی
۴۵	۲۔ ہدایت پر استقامت کے لئے واسطہ رسالت ﷺ
۴۷	۳۔ حصول تقویٰ کے لئے واسطہ رسالت ﷺ
۵۱	۴۔ محبت الہی کے لئے واسطہ رسالت ﷺ

صفحہ	مشتملات
۵۳	۵۔ اطاعتِ الٰہی کے لئے واسطہ رسالت ﷺ
۵۶	بازگاہ رسالت سے اعراض علامتِ نفاق ہے
۵۷	۶۔ گناہوں کی بخشش و مغفرت کے لئے واسطہ رسالت ﷺ
۵۹	جَاءُوكَ کا مفہوم
	<u>باب سُوم</u>
۶۱	وسائط کی اقسام
۶۵	۱۔ توحید اور واسطہ ایمان
۶۷	۲۔ توحید اور واسطہ محبت
۷۲	۳۔ توحید اور واسطہ تعظیم
۷۶	۴۔ توحید اور واسطہ حرمت
۷۸	۵۔ توحید اور واسطہ اطاعت
۸۰	۶۔ توحید اور واسطہ حکم
۸۳	۷۔ توحید اور واسطہ توجہ
۸۵	۸۔ توحید اور واسطہ ابلاغ

صفحہ	مشتملات
۸۷	۹۔ توحید اور واسطہ علم
۸۹	۱۰۔ توحید اور واسطہ رضا
۹۱	۱۱۔ توحید اور واسطہ توسل
۹۵	۱۲۔ توحید اور واسطہ تبرک
۹۹	۱۳۔ توحید اور واسطہ استعانت
۱۰۵	۱۴۔ توحید اور واسطہ عطا
۱۰۸	۱۵۔ توحید اور واسطہ شفاقت
۱۱۲	۱۶۔ توحید اور واسطہ ہدایت
۱۱۶	۱۷۔ توحید اور واسطہ بیعت
۱۱۸	۱۸۔ توحید اور واسطہ افعال
۱۱۹	۱۹۔ توحید اور واسطہ ولایت
۱۲۱	۲۰۔ توحید اور واسطہ اذیت
۱۲۳	۲۱۔ توحید اور واسطہ مخالفت
۱۲۶	۲۲۔ توحید اور واسطہ نصرت
۱۲۸	۲۳۔ توحید اور واسطہ تعبد
۱۳۳	ماخذ و مراجع



پیش لفظ

واسطہ کا لفظ عام طور پر دوالگ چیزوں کے درمیان رابطہ اور تعلق کے لیے بولا جاتا ہے۔ اصطلاح شریعت میں بالعموم واسطہ اور وسیلہ دونوں متراوف الفاظ کے طور پر استعمال کئے جاتے ہیں لیکن اہل علم و فن نے دونوں کے درمیان کسی حد تک فرق رکھا ہے۔ وسیلہ کے معنی کسی چیز کی طرف رغبت کے ساتھ پہنچنے کے ہیں جبکہ واسطہ وہ رابطہ اور تعلق ہے جسے پہنچنے کے لیے وسیلہ بنایا جاتا ہے۔

دینی عقائد اور بالخصوص توحید کے باب میں ائمہ نے یہ دونوں اصطلاحات استعمال کی ہیں خصوصاً توسل کے تصور اور اس کی توضیحات پر مستقل کتب بھی موجود ہیں۔ جبکہ توسط پر پورا ذخیرہ علمی کھگال لیں آپ کو دو یا تین صفحات سے زیادہ مواد نہیں ملے گا۔ چنانچہ عقیدہ توحید کے سلسلہ دروس کے دوران حضور شیخ الاسلام ڈاکٹر محمد طاہر القادری مدخلہ العالی نے جن موضوعات پر پوری شرح و بسط اور مجہدناہ ادراک کے ساتھ توضیحات فرمائیں، وسائل کا موضوع ان میں سے ایک ہے۔ واسطہ پر جس تفصیلی وضاحت اور صراحة کے ساتھ آپ نے روشنی ڈالی ہے یہ پوری علمی تاریخ میں صرف ان کا امتیاز اور اختصاص ہے۔ ضرورت چونکہ ایجاد کی مان ہے اس لئے اس موضوع پر بھی تفصیلی بحث کا سبب وہ غلط فہمیاں ہیں جن کا وجود شاہد پہلے نہیں تھا۔

مشرق و مغرب میں اسلامی عقائد بالخصوص توحید و رسالت مناظروں اور بحث و مباحثہ کا جس طرح گذشتہ کئی دہائیوں سے موضوع بننے ہوئے ہیں پہلے نہیں تھے۔ علم الكلام کی بعض بحثیں اسلاف کے ہاں بھی متنازعہ رہی ہیں لیکن اس وقت کے معروفی حالات اور اب کے معروفی حالات میں زمین و آسمان کا فرق ہے، تب یہ متنازعات بالعموم

علماء کی حد تک محدود رہتے تھے۔ حکومت و ریاست پر بھی چونکہ مسلمانوں کی اپنی دسترس تھی اس لئے جمیعی قوت و طاقت متأثر نہیں ہوتی تھی، جبکہ ہمارے اس دور میں تو باطل استعمار اسلام کی سیاسی قوت کے پھر سے اُبھرنے کے امکانات کو بھی ختم کرنا چاہتا ہے۔ اس لئے ان کلامی مباحثت کی غلط تعبیر اور اس کے نتیجے میں مناقشہ، مناظرے اور زندگا و فساد کو ہوا دینا اس کے مزاعمہ ایجنڈے کا حصہ ہیں۔ ہمارے بعض نادان طبقات زہر افشاںی کے اس ابیسی مشن کو اسلامی خدمت اور افضل جہاد سمجھ کر دن رات ایک کے ہوئے ہیں حالانکہ حقوق و فرائض کی تعلیمات اور اعمال کی اصلاح کا میدان بہت وسیع ہے۔ پھر یہ سلسلہ اگر اسلامی ممالک اور مذہبی معاشروں تک محدود ہوتا تو کسی حد تک قابل فہم تھا، مگر ہم دیکھ رہے ہیں کہ چین کی مسلمان اقلیت ہو یا یورپ اور امریکہ میں مقیم محنت کش بھولے بھالے مسلمان ہر کہیں عقائد کی تغیریت اور انتشارِ ذہنی کے اثرات پہنچ چکے ہیں۔ نوجوان نسل تو اس جھنجڑ میں پڑنے سے ویسے ہی گھبراتی ہے اور اسی وجہ سے ان کے دلوں میں علماء اسلام کا وہ ادب و احترام اب باقی نہیں جو کسی وقت اسلامی سوسائٹی کا انتیاز ہوتا تھا۔ چنانچہ عوام و خواص اور خواتین و حضرات کو جب تک تصویر کا صحیح رخ نہیں دکھایا جاتا وہ تشکیک کے کانٹوں سے اپنے خرمن ایمان کو سلامت نہیں رکھ سکتے۔ ”سلسلہ عقیدہ تو حیز“ کے جملہ موضوعات اسی اہم ترین عصری ضرورت کی تکمیل اور مرض لا دوا کا علاج ہے۔

اس مختصر کتاب میں وساطت شرعیہ کی اقسام کے ساتھ وساطت شرکیہ کو الگ بیان کر دیا گیا ہے تاکہ مغالطوں کا سلسلہ بند ہو سکے۔ علاوه ازین اللہ تعالیٰ نے حضور ﷺ کی ذاتِ گرامی کو ایمان اور عقائد میں جس مرکزی حیثیت پر فائز فرمایا ہے اس کو پوری مرحلہ وار واضحیت کے ساتھ درج کیا گیا ہے۔ انشاء اللہ تعالیٰ اس کتاب کے مطالعہ سے اس باب میں پیدا شدہ تشکیک کا غبار کافی حد تک چھٹ جائے گا۔

(ڈاکٹر علی اکبر قادری)

ڈاکٹر اکبر قادری، فرید ملت ریسرچ انسٹی ٹیوٹ

مُقَدِّمةٌ

عصرِ حاضر میں مذہبی عقائد کے باب میں جہاں کئی بے اعتدالیاں پائی جاتی ہیں وہاں واسطہ کے تصور پر بہت سی غلط فہمیاں اور بدگمانیاں دانستہ پیدا کی گئی ہیں۔ مغرب میں بالخصوص اور دیگر بلاد اسلامیہ میں بالعموم توحید اور شرک مسلمانوں کے ہاں مناظروں کا موضوع بننے ہوئے ہیں۔ ان کا زیادہ تراہتمام وہ لوگ کرتے ہیں جن کا علم سطحی نویعت کا ہے اور وہ شرعی امور کو گہرائی سے دیکھنے کی استطاعت نہیں رکھتے۔ وہ محض رائے زنی سے غلط عقیدہ گھڑ لیتے ہیں۔ ایک خاص مکتبہ فکر کے علماء نے اپنی کتابوں میں اس خود ساختہ غلط نظریے کا قرآنی آیات کی غلط تشریح پر بنی یہ تصور دیا ہے کہ شریعت میں کسی واسطہ کی ضرورت نہیں، کیونکہ اللہ تعالیٰ براہ راست ہماری دعائیں، التحکیمیں اور مناجات سنتا ہے، وہ کسی واسطے کا محتاج نہیں، پس جہاں واسطہ اور توسل کا ذکر آجائے وہ اسے توحید کے منافی سمجھنے لگتے ہیں اور فی الفور شرک کا فتویٰ صادر کر دیتے ہیں۔ ایسے لوگ آیات کی مبنی تاویل کر کے واسطہ کا یہ معنی مراد لیتے ہیں جیسے کسی غیر اللہ کو اللہ تعالیٰ اور بندے کے درمیان حائل کر دیا گیا ہو، حالانکہ یہ تصور جہالت یا کم علمی کی پیدوار ہے اور اسے وہی پیش کر سکتا ہے جسے حقیقت توحید اور حقیقت شرک کا صحیح ادراک نہ ہو۔ اس باب میں قرآن حکیم سے جو دلائل پیش کئے جاتے ہیں ان میں سرفہرست یہ ارشاد باری تعالیٰ ہے:

اللَّهُ أَكْبَرُ
اللَّهُ أَكْبَرُ
اللَّهُ أَكْبَرُ
اللَّهُ أَكْبَرُ

(۱) الزمر، ۳:۳۹

”(لگوں سے کہہ دیں): سُنْ لَوْ! طَاعَتْ وَبَنَدْگِ خَاصَّةَ اللَّهِ هِيَ كے لئے ہے، اور جن (کفار) نے اللہ کے سوا (بتوں کو) دوست بنا رکھا ہے، وہ (انپیٹ پرستی کے جھوٹے جواز کے لئے یہ کہتے ہیں کہ) ہم ان کی پرستش صرف اس لئے کرتے ہیں کہ وہ ہمیں اللہ کا مقرّب بنادیں، بیٹک اللہ ان کے درمیان اس چیز کا فیصلہ فرمادے گا جس میں وہ اختلاف کرتے ہیں، یقیناً اللہ اس شخص کو ہدایت نہیں فرماتا جو جھوٹا ہے، بڑا شکر نزار ہے۔^۵

کفار و مشرکین اللہ تعالیٰ کو چھوڑ کر بتوں کی عبادت کرتے تھے اور یہ عقیدہ رکھتے تھے کہ یہ اضام ارباب مِنْ دُونَ اللَّهِ ہیں۔ وہ اپنی بت پرستی کے جھوٹے جواز کے لئے یہ کہتے تھے کہ ہم ان بتوں کی پرستش صرف اس لئے کرتے ہیں کہ وہ ہمیں اللہ کا مقرب بنا دیں۔ چونکہ وہ بتوں کو اللہ تعالیٰ کا شریک سمجھتے ہوئے شرک فی الالوہیت کے مرتكب ہوتے تھے اس لئے ان کے اس عمل کو شرک قرار دیا گیا۔

ہمارے نزدیک صحیح عقیدہ یہی ہے کہ کفار و مشرکین کی طرح اللہ تعالیٰ کے تقرب کے لیے کسی کی عبادت کرنا واسطہ شرکیہ ہے۔ تاہم قرآن حکیم کی اس آیت پر مسلمانوں کے جائز شرعی واسطہ اور وسیلہ کو قیاس کرنا باطل ہے۔ انبیاء و اولیاء کا واسطہ اختیار کرنے والے ہرگز شرک کے مرتكب نہیں ہوتے بلکہ اللہ تعالیٰ کے حکم اور اس کی مشیت کے مطابق انعام یافتہ بندوں کی معیتباً اختیار کرتے ہیں۔ دوسری اہم بات یہ ہے کہ مشرکین اور مسلمانوں کے عمل میں بعد المشرقین ہے۔ ان کا آپس میں کوئی بھی جوڑ نہیں۔ کیونکہ انبیاء و اولیاء کا وسیلہ اور واسطہ اختیار کرنے والے ان کو اللہ تعالیٰ کا سا بھی، شریک اور کسی بھی درجہ میں ان کی عبادت اور الوہیت کے قائل نہیں ہیں۔ جبکہ مشرکین اپنے جھوٹے خداوں کو بالہ بھی مانتے ہیں اور معبدوں بھی۔

معترضین اپنے ٹوپی قف کی تائید میں قرآن حکیم کی اس آیت مبارکہ کو بھی دلیل کے طور پر پیش کرتے ہیں جس میں ارشاد باری تعالیٰ ہے:

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ^(۱)

”اور ہم اس کی شہرگ سے بھی زیادہ اس کے قریب ہیں۔“

پس ان لوگوں کے مطابق جب وہ ذات اس قدر قریب ہے تو پھر اس تک رسائی کے لئے کوئی واسطہ ہے نہ واسطہ کی ضرورت، لہذا جو شخص واسطہ مقرر کرتا ہے وہ صریحاً شرک کرتا ہے۔

اس میں کوئی شک نہیں کہ اللہ ﷺ پیش کی شان کے مطابق ہر انسان کی شہرگ سے بھی زیادہ قریب ہے، وہ واجب الوجود اور قائم بالذات ہے۔ فَإِنَّمَا تُولُوا فَشَمَّ وَجْهَ اللَّهِ طَبَقَةٍ^(۲) (البقرہ: ۲۵) اسی کی شان ہے۔ اس صفت مطابق میں اس کا کوئی شریک نہیں وہ قادرِ مطلق ہے۔ انسان جو کچھ جس وقت بھی کرتا ہے وہ اللہ تعالیٰ کے علم میں ہوتا ہے لیکن سوال یہ ہے کہ کوئی انسان اگر بارگاہِ الہی کا تقرب حاصل کرنا چاہے تو یہ کیسے ممکن ہے؟ اس کا جواب بھی قرآن مجید میں موجود ہے خود باری تعالیٰ نے وسیلہ تلاش کرنے کا حکم دیا ہے، اس کا تفصیلی بیان کتاب التوحید جلد دوم میں عقیدۂ توحید اور توسل کے عنوان کے تحت ہوا ہے جس سے معلوم ہوتا ہے کہ وسیلہ کا مطلقاً انکار ایک انتہائی موقف ہے۔ جو سراسر غلط، خلافِ شریعت اور خلافِ توحید رجحان کا غماز ہے۔ ٹانیاً ایسی ہیث دھرمی اور شدت عموماً جہالت اور کساوت کی پیداوار ہوتی ہے۔ حقیقت یہ ہے کہ واسطہ شخص ایک تعلق اور رابطہ ہوتا ہے۔ اس تعلق اور واسطے کو مانا جس طرح شرک نہیں اسی طرح اس کی افادیت اور مؤثریت کا سرے سے انکار کر دینا توحید بھی نہیں۔

۱۔ واسطہ کا لغوی معنی و مفہوم

واسطہ وَسَطَ میں مشتق ہے جس کا معنی اہل لغت نے یوں لکھا ہے:

وَسَطُ الشَّىءِ: مَا بَيْنَ طَرَفَيْهِ.^(۲)

(۱) ق، ۶:۵۰

(۲) ابن منظور، لسان العرب، ۷: ۲۲۶

”کسی چیز کے وسط سے مراد دو کناروں کا درمیانی حصہ ہے۔“

پس واسطہ کا معنی ہوا ایسی چیز جو نیچ میں ہو اور اس کا دوالگ چیزوں سے رابطہ

ہو۔

اصل میں واسطہ اس اعلیٰ جوہر کو بھی کہا جاتا ہے جو ہمار کے درمیان میں ہوتا

ہے۔ صحابہ میں ہے:

وَوَاسْطَةُ الْقَلَادَةِ: الْجَوَهِرُ الَّذِي فِي وَسْطِهَا وَهُوَ أَجْوَدُهَا۔ (۱)

”ہمار میں وسط سے مراد وہ جوہر ہے جو اس کے درمیان میں ہو اور اس کا عمدہ

ترین حصہ ہو۔“

ثانی کو بھی الوَاسِطَةُ اور الْوَسِيْطُ کہتے ہیں کیونکہ وہ بھی متنازع فریقین کے درمیان تصفیہ کر کے ان کا آپس میں رابطہ کرواتا ہے۔

اسی طرح الوَاسِطَةُ کا معنی دروازہ بھی ہے۔ دروازہ بھی کسی عمارت یا کمرہ کے

اندر اور باہر رابطہ کا ذریعہ ہوتا ہے۔ اس معنی کے اعتبار سے کسی چیز تک پہنچنے کا ذریعہ بھی واسطہ ہے جیسے کہا جاتا ہے۔ بِوَاسِطَةِ الشَّئْيِ بذریعہ فلاں چیز یا بِوَاسِطَةِ قُلَانِ ”بتوسط فلاں شخص“،

یعنی واسطہ میں سب اور ذریعہ کا معنی پایا جاتا ہے۔ جیسے کہا جاتا ہے:

وَهُوَ وَاسْطَةٌ لِكَذَا إِذْ عَلَّةٌ۔ (۲)

”وہ کسی کام کا واسطہ ہے یعنی اس کا ذریعہ اور سبب ہے۔“

اسی طرح وَبِوَاسِطَةِ کذا کا معنی ہے اسی بعلة کذا۔ (۳)

”کسی کام کے واسطہ سے مراد اس کام کا ذریعہ اور سبب بنتا ہے۔“

(۱) ۱۔ جوہری، الصحاح، ۲: ۲۸۷

۲۔ ابن منظور، لسان العرب، ۷: ۹۲۹

(۲) بطرس، البستانی، محیط المحيط، ۹۶۸

(۳) بطرس، البستانی، محیط المحيط، ۹۶۸

اس لغوی وضاحت سے معلوم ہوا کہ واسطہ درحقیقت دو چیزوں کے درمیان رابطہ اور تعلق کا نام ہے لیکن واسطہ دو علیحدہ ذاتوں کو ملانے اور جوڑنے کا ذریعہ ہے۔ یہ ذریعہ دو بندوں کے درمیان بھی ہو سکتا ہے، بندے اور خالق کے درمیان بھی ہو سکتا ہے، اللہ ﷺ اور نبی کے درمیان بھی ہو سکتا ہے اور نبی اور امتی کے درمیان بھی۔ شرعی اصطلاح میں اس درمیانی ذریعہ اور واسطہ کو وسیله، توسل اور توسط بھی کہا جاتا ہے۔ یہی توسل اور توئٹ کسی کے قرب کا باعث بتا ہے۔

۲۔ واسطہ کا حقیقی تصور اور اُس کی اہمیت

مخوق اور اللہ تعالیٰ کے درمیان تعلق، واسطہ اور رابطے پر بنی ہے، اس رابطے اور واسطے کی نفی توحید کی نفی ہے۔ اس واسطے کو قرآن کی زبان میں نبوت و رسالت کہا جاتا ہے۔ جن لوگوں نے وحی کا انکار کیا اور رسالت کے منکر ہو گئے وہ اللہ تعالیٰ کے دین کے منکر کہلائے۔ اللہ تعالیٰ نے اس کی ایک مثال یہیں دی ہے۔

وَمَا قَدْرُوا اللَّهُ حَقًّا قَدْرَةً إِذْ قَالُوا مَا أَنْزَلَ اللَّهُ عَلَىٰ بَشَرٍ مِّنْ شَيْءٍ
قُلْ مَنْ أَنْزَلَ الْكِتَبَ الَّذِي جَاءَ بِهِ مُوسَىٰ نُورًا وَ هُدًى لِّلْأَنْسَاطِ
تَجْعَلُونَهُ قَرَاطِيسَ تُبَدِّلُونَهَا وَ تُخْفُونَ كَثِيرًا وَ عَلِمْتُمُ مَا لَمْ
تَعْلَمُوا أَنْتُمْ وَ لَا أَبَاوُكُمْ فَإِنَّ اللَّهَ ثُمَّ ذَرْهُمْ فِي خَوْضِهِمْ
يَلْعَبُوْنَ^(۱)

”اور انہوں نے (یعنی یہود نے) اللہ کی وہ قدر نہ جانی جیسی قدر جانا چاہیے تھی جب انہوں نے یہ کہہ (کہ رسالتِ محمدی ﷺ کا انکار کر) دیا کہ اللہ نے کسی آدمی پر کوئی چیز نہیں اتاری۔ آپ فرمادیجھے وہ کتاب کس نے اتاری تھی جو موسیٰ (علیہم) لے کر آئے تھے جو لوگوں کے لئے روشنی اور ہدایت تھی؟ تم نے جس کے الگ الگ کاغذ بنالئے ہیں تم اسے (لوگوں پر) ظاہر (بھی) کرتے

(۱) الانعام، ۶۱

ہو اور (اس میں سے) بہت کچھ چھپاتے (بھی) ہو اور تمہیں وہ (کچھ) سکھایا گیا ہے جو نہ تم جانتے تھے اور نہ تمہارے باپ داد، آپ فرمادیجئے: (یہ سب اللہ (ہی) کا کرم ہے) پھر آپ انہیں (ان کے حال پر) چھوڑ دیں کہ وہ اپنی خرافات میں کھلیتے رہیں ۵“

اللہ تعالیٰ قادر مطلق ہے وہ چاہے تو وحی کو لوگوں کے دلوں میں براہ راست القاء کر سکتا ہے لیکن اس نے ایسا نہیں کیا بلکہ اپنے اور بندوں کے درمیان انبیاء و رسول علیہم السلام کو واسطہ بنایا اور ان انبیاء و رسول پر بھی عموماً فرشتوں کے واسطے سے وحی نازل فرمائی۔ اس لئے ایسے غلط عقیدے سے توبہ کرنی چاہیے اور ایسی نام نہاد تو حید پر اللہ تعالیٰ سے معافی مانگنی چاہیے جس میں انسان ان شرعی واسطوں کا بھی منکر ہو جائے جو جزو ایمان ہیں۔ واسطہ نبوت و رسالت کا انکار ہو یا واسطہ وحی کا انکار۔ یہ تو حید کا بھی انکار ہے، رسالت کا بھی انکار ہے اور ایمان سے بھی محرومی کی علامت ہے۔

۳۔ واسطہ کی شرعی حیثیت

ایک بندہ مومن کا مقصود حیات، اللہ تعالیٰ کی معرفت، قرب اور اُسکی رضاہ و خوشنودی کا حصول ہے۔ اسی لئے قرآن حکیم میں اللہ تبارک و تعالیٰ نے جا بجا متلاشیاں حق کو اپنے حضور تک تقرب اور رسائی کا وسیلہ تلاش کرنے کے بارے رہنمائی فرمائی ہے۔ قرآن حکیم میں اللہ تبارک و تعالیٰ نے صراحت کے ساتھ تو سُل اور تو سُل کا حکم فرمایا ہے۔

۱۔ ارشاد باری تعالیٰ ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَاجْهَدُوا فِي سَبِيلِهِ لَعَلَّكُمْ تُفْلِحُونَ ۝^(۱)

”اے ایمان والو! اللہ سے ڈرتے رہو اور اس (کے حضور) تک (تقرب اور رسائی کا) وسیلہ تلاش کرو اور اس کی راہ میں جہاد کرو تاکہ تم فلاح پا جاؤ“

(۱) المائدہ، ۵:۳۵

اس آیت کریمہ میں چار چیزوں کا بیان ہے:

- ۱- ایمان
۲- تقویٰ
۳- حصول
۴- بجهاد فی

سب سے پہلے ایمان کا ذکر کیا گیا اور ایمان کے بعد تقویٰ کا حکم دیا۔ سوال یہ پیدا ہوتا ہے کہ ان دو بنیادی اور اساسی خصوصیات کے بعد اللہ تعالیٰ نے واسطہ اور وسیلہ تلاش کرنے کا حکم کیوں فرمایا: حالانکہ إِنَّقُوا الْهُدًى کے الفاظ بندہ مؤمن کے تمام اعمالی صالحہ کو محیط ہیں۔ اس کے باوجود تیرا حکم آیت مذکورہ میں تلاشی وسیلہ کا ہے۔ ارشاد فرمایا: وَبَتَغْوُ أَلِيَّهُ الْوَسِيلَةُ (اور اس کے حضور) تک (تقریب اور رسائی کا) وسیلہ تلاش کرو۔“

بعض علماء نے اس آیتِ کریمہ میں تلاش وسیلہ سے فقط ایمان اور اعمال صالحہ مراد لیا ہے۔ جبکہ اکثر علماء نے آیتِ کریمہ کے ان الفاظ سے مراد انبیاء، صحابہ اور اولیاء کی ذوات مقدسة کو لیا ہے۔ ان کی دلیل یہ ہے کہ اِنْقُوَ اللَّهُ میں ایمان، اعمال صالحہ اور عبادات سب شامل ہیں۔ قُرْب و حضور الہی کا وسیلہ، جہاں اعمال صالحہ اور ایمان بنتا ہے وہاں اللہ تعالیٰ کے انبیاء اور اولیاء بطریق اولی وسیلہ ہیں۔ اسی لیے شاہ ولی اللہ محدث دہلویؒ نے القول الجميل، میں وسیلہ سے مراد یعنی مرشد جبکہ شاہ اسماعیل دہلویؒ نے صراطِ مستقیم، میں وسیلہ سے مراد مرشد لیا ہے، وہ لکھتے ہیں:

بدون مرشد راه پایی نادر است.^(۱)

”مرشد کی راہنمائی کے بغیر (ہدایت ربی) کا ملنا شاذ و نادر ہے۔“
 چوخا حکم جہاد کا ہے۔ جہاد بھی اسلام کی اشاعت و ترویج، دین کے احیاء و
 اقامت، احکام الہیہ کے نفاذ اور اعلائے کلمۃ اللہ کیلئے وسیلہ بنتا ہے۔ جب ایک ہی آیت

- (١) شاه ولی الله محدث دہلوی، القول الجميل: ۳۲

(٢) شاه اسماعیل دہلوی، صراط مسقیم: ۵۸

کریمہ میں مذکور چار چیزوں ایمان، تقویٰ، وسیلہ اور جہاد میں سے تین چیزیں ایمان، تقویٰ، جہاد شرک اور بدعت نہیں بلکہ جائز امور ہیں تو وسیلہ بھی آیت میں بیان کردہ دیگر چیزوں کی طرح حکم قرآنی اور امر شرعی ہے اس کا تعلق ہرگز شرک اور بدعت سے نہیں۔ بلکہ یہ حکم الٰہی ہے۔ قرآن حکیم میں دوسرے مقام پر تلاش وسیلہ کے بارے میں ارشاد فرمایا گیا:

۲. أُولَئِكَ الَّذِينَ يَدْعُونَ يَبْتَغُونَ إِلَيْ رَبِّهِمُ الْوَسِيلَةَ إِيَّهُمْ أَقْرَبُ وَ
يَرْجُونَ رَحْمَتَهُ وَ يَخَافُونَ عَذَابَهُ طِ إِنَّ عَذَابَ رَبِّكَ كَانَ
مَحْذُورًا^(۱)

”یہ لوگ جن کی عبادت کرتے ہیں (یعنی ملائکہ، جنات، حضرت عیسیٰ ﷺ اور حضرت عزیز ﷺ وغیرہم کے بت اور تصویریں بنا کر انہیں پوچھتے ہیں)، وہ (تو خود ہی) اپنے رب کی طرف وسیلہ تلاش کرتے ہیں کہ ان میں سے (بارگاہ الٰہی میں) زیادہ مقرب کون ہے اور (وہ خود) اس کی رحمت کے امیدوار ہیں اور (وہ خود ہی) اس کے عذاب سے ڈرتے رہتے ہیں۔ (اب تم ہی بتاؤ کہ وہ معبد کیسے ہو سکتے ہیں، وہ تو خود معبود برحق کے سامنے جھک رہے ہیں۔) پیشک آپ کے رب کا عذاب ڈرنے کی چیز ہے۔“

۳۔ اللہ تعالیٰ نے رسالت کو خود واسطہ بنا لیا

اللہ تعالیٰ نے اپنی وحدانیت کی بات ہر شخص سے براہ راست نہیں کہی حالانکہ ایسا کرنا اس کی قدرتِ مطلقہ کے لیے ناممکن نہیں تھا۔ وہ چاہتا تو براہ راست ہر شخص کے دل میں اپنی وحدانیت کی بات القا کر دیتا۔ وہ ہر شخص کی فطرت (nature) میں یہ عقیدہ ودیعت (inherent) کر دیتا کہ وہ خلقی طور پر (by birth) جوں جوں جوان ہوتا، اللہ تعالیٰ کو ایک مانتا اور اس پر اس کا اعتماد قائم ہوتا چلا جاتا اس طرح یہ علم ہر انسان کو

(۱) بنی اسرائیل، ۷: ۵۷

بلا واسطہ (Directly) بھی عطا ہو سکتا تھا مگر اللہ تعالیٰ کا یہ دستور نہیں۔ اس نے کسی کو یہ علم بلا واسطہ نہیں دیا اللہ تعالیٰ کی یہ عادت نہیں کہ وہ کسی فرد بشر سے براہ راست خطاب فرمائے۔ چنانچہ قرآن حکیم میں اللہ تعالیٰ نے صراحتاً فرمایا:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِي حِجَابٍ أُوپُرُسِلَ
رَسُولًا فَيُوحِي بِإِذْنِهِ مَا يَشَاءُ طَرَفَةً عَلَى حَكِيمٍ^(۱)

”اور ہر بشر کی (یہ) مجال نہیں کہ اللہ اس سے (براہ راست) کلام کرے مگر یہ کہ وحی کے ذریعے (کسی کو شانِ نبوت سے سرفراز فرمادے) یا پردوے کے پیچھے سے (بات کرے جیسے موسیٰ ﷺ سے طور سینا پر کی) یا کسی فرشتے کو فرستادہ بننا کر بھیجے اور وہ اُس کے اذن سے جو اللہ چاہے وحی کرے (الغرض عالم بشریت کے لئے خطابِ الہی کا واسطہ اور وسیله صرف نبی اور رسول ہی ہو گا)، بیشک وہ بلند مرتبہ بڑی حکمت والا ہے۔“

اس مقام پر قبلِ فہم فکتہ یہ ہے کہ اللہ تعالیٰ نے اپنے اس دستور اور قاعدے کا اعلان کیا کہ اس کی یہ شان نہیں کہ وہ کسی انسان سے بغیر وحی کے کلام کرے۔ اگرچہ اللہ تعالیٰ کو اس پر قدرت تھی، مگر اس نے ایسا نہیں کیا۔ قدرت کے باوجود ایسا نہ کرنا اس بات کی دلیل ہے کہ اس کی طاقت اور اختیار میں سب کچھ ہے مگر اس کے اپنے ارشاد کے مطابق وہ بھوچاہتا ہے وہی کرتا ہے، ارشاد باری تعالیٰ ہے:

إِنَّ رَبَّكَ فَعَالٌ لِّمَا يُرِيدُ^(۲)

”بیشک آپ کا رب جو ارادہ فرماتا ہے کر گزرتا ہے۔“

یہ بھی اس کی شان ہے کہ:

إِنَّ اللَّهَ عَلَى كُلِّ شَيْءٍ قَدِيرٌ^(۳)

(۱) الشوریٰ، ۵:۳۲

(۲) هود، ۱۱:۱۰۷

(۳) البقرہ، ۲۰:۲

”بے شک اللہ ہر چیز پر قادر ہے۔“

وہ کسی عام فردِ بشر سے ہمکلام نہیں ہوا، اس لیے نہیں کہ ایسا کرنا اس کی طاقت سے باہر تھا بلکہ اس لئے کہ کسی فردِ بشر کو یہ مجال، طاقت اور صلاحیت (capability) حاصل نہیں ہے کہ وہ بلا واسطہ اس سے کلام کر سکے۔ اللہ تعالیٰ نے بندوں سے کلام کرنے کا صرف ایک ہی واسطہ اختیار فرمایا ہے جو کوئی ہے اور وہ جس پر بھی جاتی ہے وہ نبی ہوتا ہے۔ اس تفصیل کی روشنی میں ارشادِ الہی کا معنی یہ ہوا کہ کسی بشر میں یہ بہت نہیں کہ وہ بغیر واسطہ نبوت کے اللہ تعالیٰ اس سے ہم کلام ہو۔ اس آیت مبارکہ کے ابتدائی حصے میں اللہ تعالیٰ نے براہ راست بشر سے گفتگو کے امکان کو رد فرمایا اور معاً بعد وحی کے تین طریقے بیان فرمادیے جن کے توسط سے اللہ تعالیٰ نے انبیاء و رسول علیہم السلام سے گفتگو فرمائی اور یہی تین طریقے وحی کے معروف طریقے ہیں۔

(۱) وہ براہ راست کلام فرمائے

(۲) جاب کے پیچھے سے کلام فرمائے

(۳) اپنا رسول یعنی فرشتہ بھیج کر جس کو اس کا اذن ہوا سے کلام فرمائے۔

اللہ تعالیٰ اپنا پیغام اپنے بندوں تک پہنچانے کیلئے ان تین صورتوں میں سے جو صورت چاہے اختیار فرمائے لیکن چو تھا کوئی براہ راست یا بالواسطہ طریقہ نہیں جس کے ذریعے اس نے اپنے بندوں سے کلام فرمایا ہوا الغرض عالم بشریت کے لئے خطابِ الہی کا واسطہ اور وسیلہ صرف نبی اور رسول ہی ہو گا۔

۵۔ واسطہ رسالت سے متعلق آئمہ کا عقیدہ

اللہ تعالیٰ اپنا حکم اپنے بندوں تک پہنچانے کیلئے واسطہ رسالت بروئے کار لاتا ہے مگر وہ اس کا محتاج نہیں۔ وہ اس مقصد کے لئے اپنے برگزیدہ بندوں میں سے جس کو چاہے چن لیتا ہے اور جب اللہ تعالیٰ کسی کو منتخب کر کے اپنی وحی کے لئے مقرر کرتا ہے تو اللہ تعالیٰ کا وہ بندہ نبی اور رسول کہلاتا ہے۔ گویا ”رسالت“ ہے ہی اللہ تعالیٰ اور مخلوق کے

درمیان واسطہ سے مرسل (اللہ تعالیٰ) مرسل الیہ (ملوک) کی طرف بھیجا ہے۔
علامہ ابن تیمیہ واسطہ رسالت کے حوالے سے لکھتے ہیں:

وبالجملة فينبغي للعاقل أن يعلم أن قيام دين الله في الأرض إنما هو بواسطة المؤسليين صلواة الله وسلامه عليهم أجمعين، فلو لا الرسل لما عبد الله وحده لا شريك له ولما علم الناس أكثر ما يستحقه سبحانه من الأسماء الحسنى والصفات العلي، ولا كانت له شريعة في الأرض. ^(۱)

”خلاصہ کلام یہ ہوا کہ ایک صاحب عقل و خرد شخص کو معلوم ہونا چاہیے کہ زمین پر اللہ تعالیٰ کے دین کا قیام صرف رسولوں کے واسطہ ہی سے ہے۔ اگر رسول نہ آتے تو اللہ وحدہ لا شریک کی عبادت نہ کی جاتی اور نہ ہی لوگوں کو معلوم ہوتا کہ اللہ تعالیٰ کے اسمائے حسنی اور صفات علیاً کیا ہیں جن کا وہ مستحق ہے اور نہ ہی اس کی شریعت زمین پر قائم ہوتی۔“

علامہ ابن قیم جوزیہ، علامہ ابن تیمیہ کے شاگرد تھے۔ آپ ایک عظیم عربی فقیر ہیں۔ آپ اپنی کتاب طریق الهجرتین و باب السعادتین میں انبیاء کو واسطہ قرار دیتے ہوئے بیان کرتے ہیں:

ويكفي في فضالهم (أي: الأنبياء) وشرفهم أن الله سبحانه وتعالى اختصهم بوحيه، وجعلهم أمناء على رسالته، وواسطة بينه وبين عباده. ^(۲)

”انبیاء علیہم السلام کے فضل اور شرف کے لیے اتنا ہی کافی ہے کہ اللہ ﷺ نے انہیں اپنی وجی کے ساتھ مختص کیا ہے، اور اپنی رسالت کے ساتھ امین بنایا ہے،

(۱) ابن تیمیہ، الصارم المسلول، ۲۳۹

(۲) ابن قیم، طریق الهجرتین و باب السعادتین، ۱: ۱۵

اور انہیں اپنے اور اپنے بندوں کے درمیان واسطہ بنایا ہے۔
عمدة المفسرین علامہ احمد صاوی مالکی علیہ الرحمۃ ہر امت کے لیے انہیا کو اور تمام
انبیاء کے لئے حضور ﷺ کو واسطہ قرار دیتے ہوئے تفسیر صاوی میں فرماتے ہیں:

فَالْأَنْبِيَاءُ وَسَائِطٌ لِّأُمَّهِمْ فِي كُلِّ شَيْءٍ وَّوَاسِطُهُمْ رَسُولٌ
اللَّهُ شَهِيدٌ. (۱)

”انبیاء کرام علیہم السلام اپنی امتوں کے لئے ہر شے میں واسطہ ہیں اور انبیاء
کا واسطہ رسول اللہ ﷺ ہیں۔“

علامہ صاوی حضور ﷺ کو الْوَاسِطَةُ لِكُلِّ وَاسِطَةٍ قرار دیتے ہوئے فرماتے

ہیں:

فَهُوَ الْوَاسِطَةُ لِكُلِّ وَاسِطَةٍ حَتَّى آدَمَ. (۲)

”حضور نبی اکرم ﷺ ہر واسطہ کا واسطہ ہیں یہاں تک کہ آدم ﷺ کا بھی
واسطہ ہیں۔“

آنکہ و محدثین نے اس امر کی صراحت کی ہے کہ محض عقل کے بل بوتے پر
معرفت الہی ممکن نہیں، یہ رسول ہی تھے جن کے واسطے سے لوگ دین سے آشنا ہوئے۔
ہمارے عقیدہ توحید اور ایمان باللہ کی اساس اس پر قائم ہے کہ واسطہ نبوت و رسالت
ناگزیر اور امثل حقیقت ہے۔

۶۔ قبل از اسلام یہود کا عقیدہ

آپ ﷺ کی ولادت سے قبل یہود، مشرکین عرب پر فتح حاصل کرنے کے
لئے آپ ﷺ کا وسیلہ اور واسطہ دے کر اللہ تعالیٰ سے دعا مانگتے تھے۔ ارشاد باری تعالیٰ
ہے:

(۱) صاوی، تفسیر صاوی ۱: ۷۰

(۲) صاوی، تفسیر صاوی، ۱: ۲۲

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا۔^(۱)

”حالانکہ اس سے پہلے وہ خود (بی آخراً زمان حضرت محمد ﷺ اور ان پر اترنے والی کتاب ”قرآن“ کے ویلے سے) کافروں پر فتحیابی (کی دعا) مانگتے تھے۔“

اس آیتِ کریمہ میں یہودیوں کا ایک عمل بیان ہوا ہے جس کی قرآن مجید نے تصدیق فرمائی اور جملہ محدثین و مقتدرین کرام نے اس سے دلیل پکڑی ہے۔ یہاں قابل غور بات یہ ہے کہ جب گزشتہ امتوں کا ہمارے آقا و مولیٰ حضور نبی اکرم ﷺ سے تو عمل کرنا ثابت ہے تو پھر اس امت کے لئے آپ ﷺ کا وسیلہ پکڑنا تو بطریقِ اولیٰ جائز اور درست عمل ہے۔

۔۔۔ واسطہ کی تقسیم

یہ بات ذہن نشین ہونی چاہئے کہ ہر واسطہ شرک نہیں ہوتا بلکہ صرف واسطہ تعبد یعنی اللہ تعالیٰ کی بارگاہ میں حصول تقرب کے لئے (بطور وسیلہ) کسی کی عبادت کرنا شرک ہے جیسے کفار و مشرکین بت پرستی کے جواز کے لئے عبادت کا واسطہ اختیار کرتے تھے۔ بنیادی طور پر وسائل کی دو قسمیں ہیں:

- ۱۔ واسطہ شرعیہ
- ۲۔ واسطہ شرکیہ

واسطہ شرعیہ کا مفہوم

ہر اس عمل اور فعل کو اختیار کرنا جس کا اللہ تعالیٰ نے حکم فرمایا ہے، وہ فی نفسہ تقرب الی اللہ کے لئے واسطہ شرعی کا حکم رکھتا ہے۔ واسطہ شرعی کو اختیار کرنا اللہ تعالیٰ کی رضا کا باعث ہے۔ واسطہ کی حقیقت و اہمیت سے عدم آگاہی کے سبب مطلقاً یہ حکم لگا دینا کہ ہر واسطہ شرک ہے قطعاً درست نہیں مثلاً دوران نماز استقبال قبلہ (قبلہ کی طرف منہ کرنا) واسطہ شرعیہ ہے۔ اس واسطہ کے ذریعہ کعبہ کی عبادت نہیں کی جاتی بلکہ اس کی طرف

(۱) البقرہ، ۲: ۸۹

منہ کر کے اللہ تعالیٰ کی عبادت و بندگی کی جاتی ہے۔

واسطہ شرکیہ کی تعریف

ایمان باللہ اور ایمان بالرسالت ﷺ کے بغیر واسطہ اختیار کرنا شرعی نہیں بلکہ شرکیہ واسطہ ہے مثلاً کفار و مشرکین کا اپنے معبدوں ان باطلہ یعنی لات و عزیٰ وغیرہ کی عبادت و پرستش کرنا اور اس کے ذریعہ اللہ تعالیٰ کا قرب چاہنا شرکیہ واسطہ ہے۔ اس طرح اگر کوئی شخص انبیاء و اولیاء کا واسطہ اس غلط تصور کی بنیاد پر اختیار کر لیتا ہے کہ جس طرح انسانوں کے معاشرے میں وزراء کی سفارش کے بغیر بادشاہ کے لیہاں کوئی کام نہیں بنتا اسی طرح واسطہ کے بغیر اللہ تعالیٰ بھی نہ دعائیں سنتا ہے اور نہ عبادت قبول کرتا ہے، ایسا عقیدہ رکھنا بلاشبہ شرک ہے کیونکہ بادشاہ اور وزیر کے باہمی تعلق کو اللہ تعالیٰ اور انبیاء و اولیاء کرام کے تعلق پر قیاس کرنا ہی غلط ہے۔ بادشاہ یا حکمران اپنے وزراء کی اعانت و مشاورت کا حاجت مند ہوتا ہے، اس باہمی تعلق میں دونوں انسان ہیں اور دونوں کے ایک دوسرے پر حقوق ہیں۔ ان حقوق میں سے ایک اعانت و مشاورت کا حق ہے جن کا بادشاہ بطور انسان محتاج اور ضرورت مند ہے۔

اللہ تعالیٰ کی ذات قادر مطلق ہے، وہ حکم الہا کمیں ہے۔ مخلوق میں سے کوئی بھی برگزیدہ ہستی خواہ نبی ہو یا ولی وہ کسی کی معاونت، مشاورت اور حکم و تجویز کا محتاج نہیں اور نہ کسی کا اللہ تعالیٰ پر کوئی حق ہے۔ تاہم اللہ تعالیٰ انبیاء و اولیاء اکرام کے توٹل کو شرف قبولیت عطا فرماتا ہے، یہ محض اس کا فضل و کرم ہے۔ اللہ تعالیٰ سے بے جبر و اکراہ منوانے پر کوئی بھی قادر نہیں ہے۔ اسے کوئی مجبور نہیں کر سکتا۔ وہ اپنے فضل و کرم اور اپنی شان عطا سے نوازتا ہے۔ وہ محض اپنے فضل و کرم سے ان کی دعاؤں کی شرف قبولیت بخشتا ہے۔ پس اگر کوئی شخص شفیع اور غالب کا عقیدہ رکھ کر واسطہ اختیار کرے تو ایسی صورت میں ہم اسے واسطہ شرعیہ نہیں واسطہ شرکیہ کہیں گے۔

آنندہ ابواب میں وسائط پر قدرے تفصیل سے بحث کی جائے گی۔

باب اول



www.MinhajBooks.com

آیات بینات سے بخوبی واضح ہو گیا کہ اللہ تعالیٰ کی بارگاہ میں واسطہ اور وسیلہ بنانا اللہ تعالیٰ کا حکم اور اس کی سنت ہے۔ اب سوال پیدا ہوتا ہے کہ کائنات میں موجود ذات و صفات اور افعال میں سے کوئی چیز اللہ تعالیٰ کے ہاں محبوب واسطہ بن سکتی ہے؟ ان شرعی وسائل کا تفصیلی تذکرہ آئندہ صفحات میں آرہا ہے لیکن یہاں ہم سب سے پہلے کائنات ہست و بود کی سب سے بڑی ہستی ذات رسالت مآب ﷺ کی اس حیثیت کا مطالعہ کریں گے کہ اللہ تعالیٰ نے آپ ﷺ کو مخلوق اور خالق کے درمیان واسطہ عظمی بنایا۔ عالم امر و خلق ہو یا عالم ارواح، عالم دنیا ہو یا عالم برزخ یا عالم حسر، ازل سے ابد تک ہر جگہ سرور کائنات، فخر موجودات، نبی آخر الزمان حضرت محمد مصطفیٰ ﷺ کی ذات مقدسة ہی ہمیں نظر آتی ہے جو ہر ہر لمحے پر مخلوق اور خالق کے درمیان واسطہ عظمی بن رہی ہے۔

ذیل میں ہم بالترتیب ان تمام مراحل اور ان میں حضور نبی اکرم ﷺ کے واسطہ جلیلہ کی مرکزی حیثیت کا بالاختصار تذکرہ کر رہے ہیں۔

۱۔ تخلیق کائنات اور واسطہ رسالت ﷺ

قرآن و حدیث اور ان کی تشریحات و توضیحات کا تمام ذخیرہ چھان لیں ہمیں از اول تا آخر ایک ہستی، ایک ذات اور ایک شخصیت دکھائی دیتی ہے جو اس پوری بزم کون و مکان میں محبوبیت عظمی کے مقام پر فائز ہے اور وہ ہے ہمارے آقے نادر حضور تاجدارِ کائنات ﷺ کی ذات اقدس تمام خلق میں کوئی آپ ﷺ سے بڑھ کر کیسے ہوتا کہ خالق نے تو اس عالم و ارض و سماء میں جن و انس اور موت و حیات کا نظام بنایا ہی اسی کے لیے ہے۔ حضرت عبد اللہ بن عباس رضی اللہ عنہ سے مردی حدیث قدسی کا مضمون ملاحظہ

کریں جس میں اللہ تعالیٰ نے فرمایا:

وعزتی و جلالی لولاک ما خلقت الجنۃ ولو لاک ما خلقت

الدّنیا۔^(۱)

”میری عزت و عظمت کی قسم، اگر میں آپ کو پیدا نہ کرتا تو جنت کو بھی پیدا نہ کرتا اور اگر آپ کو پیدا نہ کرتا تو پھر دنیا کو بھی پیدا نہ کرتا۔“

ایک اور حدیث ہے کیشرائہ و محمد بن نے ان الفاظ کے ساتھ روایت کیا ہے:

لَوْلَاكَ لَمَا خَلَقْتُ الْأَفْلَاكَ.^(۲)

”محبوب! اگر آپ کو پیدا نہ کرتا تو کائنات ہست و بود کو بھی وجود میں نہ لاتا۔“

معروف مفسر امام آلوسی^(۳) (م ۱۴۷۰ھ) نے تفسیر روح المعانی میں حقیقت محبوب^{صلی اللہ علیہ وسلم} کے بیان میں اس حدیث کو بیان کیا ہے پھر اسی روایت کو سورۃ الفتح کی آیت ایّا فَتَحْنَا لَكَ فَتُحَمِّلُ مِنْ اَنْ لَكَ، کی تفسیر میں لکھا ہے:

أن لام (لَكَ) للتعليل و حاصله أظهرنا العالم لأجلك وهو في معنى ما يرونه من قوله سبحانه (لولاک لولاک ما خلقت الأفلاک).^(۴)

”(لَكَ) میں لام تعلیل کے لئے ہے، حاصل کلام یہ ہے کہ ہم نے عالم کو آپ کی خاطر ظاہر کیا، اس کا یہ معنی اللہ تعالیٰ کے اس ارشاد میں بیان ہوا ہے کہ

(۱) دیلمی، الفردوس بمتوار الخطاب، ۵: ۲۲۷، رقم: ۸۰۳۱

(۲) ۱- عجلونی، کشف الخفاء، ۲: ۲۱۲، رقم: ۲۱۲۳

۲- آلوسی، تفسیر روح المعانی، ۱: ۵۱

(۳) آلوسی، تفسیر روح المعانی، ۲: ۱۲۹

(اے جیب! اگر آپ نہ ہوتے تو میں اس کائنات کو پیدا نہ کرتا۔“)

معلوم ہوا کہ مفسرین اور دیگر ائمہ نے اس روایت پر اعتماد کیا ہے۔ الفاظ میں فرق تو ہو سکتا ہے لیکن معنیاً یہ روایت بالکل درست ہے، نور نبی ﷺ کی اولیت تخلیق کے حوالے سے ذخیرہ کتب احادیث میں کئی روایات ملتی ہیں۔ علامہ عجلونی (۱۱۶۲ھ) نے مذکورہ بالا روایت کے بارے میں لکھا ہے۔

و أقول لكن معناه صحيح و إن لم يكن حديثاً^(۱)

”میں کہتا ہوں کہ اگر یہ حدیث نہ بھی ہو تو بھی یہ روایت معنیاً صحیح ہے۔“

حضور نبی اکرم ﷺ کی تخلیق کے باب میں یہ بات ذہن نشین کر لیں کہ ائمۃ عقائد کے نزدیک آپ ﷺ کے نور کی (تخلیق کے اعتبار سے پوری کائنات پر) حقیقی اولیت ہر قسم کے شک و شبہ اور اختلاف سے بالاتر ہے۔

وہ ائمہ جو عقائد میں سند کا درج رکھتے ہیں جن کی عمر میں توحید اور شرک کا صحیح مفہوم سمجھانے میں صرف ہوئیں وہ بھی اس بات کے قائل ہیں کہ نورِ محمدی ﷺ کو سب سے پہلے تخلیق کیا گیا ابھی ائمہ میں سے ایک امام ابو الحسن اشعری ہیں جو عقائد میں امام علی الاطلاق ہیں، حدیث نور کی شرح میں فرماتے ہیں:

الله تعالى نور، كالأ نوار، والروح البوية القدسية لمعة من نوره
والملائكة شرر تلک الأنوار، وقال ﷺ أول ما خلق الله نوري
ومن نوري خلق كل شيء.^(۲)

”الله تعالیٰ اور حضور نبی اکرم ﷺ کی روح مقدّسہ اسی نور کی ایک چمک ہے اور فرشتے انہی انوار کا پرتو ہیں۔ حضور نبی اکرم ﷺ نے فرمایا: سب سے پہلے اللہ تعالیٰ

(۱) عجلونی، کشف الخفاء، ۲۱۳: ۲، رقم: ۳۱۲۳

(۲) فاسی، مطالع المسّرات: ۲۶۵

نے میر انور پیدا کیا اور باقی ہر چیز میرے نور سے پیدا کی۔“

آنکہ کامیں اور اجل محدثین و مفسرین کرام نے تخفیق محمدی ﷺ کے حوالے سے مروی احادیث کو قبول کر کے اپنی گراں قدر تصنیف میں جگہ دی ہے اور پھر ان کی تشریح و تعبیر کر کے یہ ثابت کیا کہ آقائے دوجہاں ﷺ تمام مخلوقات سے نہ صرف افضل و برتر ہیں بلکہ وجہ تکلیفِ کائنات بھی آپ ﷺ ہیں لیعنی کائنات کو وجود میں لانے کا واسطہ بھی آپ ﷺ ٹھہرے، بقول مولانا ظفر علی خان۔

گر ارض و سما کی محفل میں لولائے لاما کا شور نہ ہو
یہ رنگ نہ ہو گلزاروں میں یہ نور نہ ہو سیاروں میں^(۱)

تخفیقِ کائنات میں واسطہ رسالت ﷺ کو ایک نقیبہ شعر میں اعلیٰ حضرت محدث بریلویؒ نے لتنی خوبصورتی سے بیان کیا ہے۔ آپ فرماتے ہیں۔

وہ جونہ تھے تو کچھ نہ تھا وہ جونہ ہوں تو کچھ نہ ہو
جان ہیں وہ جہان کی جان ہے تو جہان ہے^(۲)

۲۔ عالم آرواح اور واسطہِ محمدی ﷺ

عالم آرواح میں جب تمام آنبیاء کرام کو خلعت نبوت سے مشرف فرمایا گیا تو اللہ تعالیٰ نے ان کے سامنے نہ صرف واسطہ رسالت محمدی ﷺ کی اہمیت و افادیت بیان فرمائی بلکہ اس واسطہ عظمی کو ہی نبوت و رسالت کے مناصب جلیلہ کی تفویض کا ذریعہ قرار دیا۔ ارشاد باری تعالیٰ ہے:

وَإِذَا خَدَّ اللَّهُ مِيثَاقَ النَّبِيِّنَ لَمَّا أتَيْتُكُمْ مِنْ كِتَابٍ وَ حِكْمَةٍ ثُمَّ

(۱) مولانا ظفر علی خان

(۲) احمد رضا خان، حدائق بخشش، ۱: ۲۶

جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتُصْرُنَّهُ طَقَالَ
ءَأَقْرَرْتُمْ وَأَخْذْتُمْ عَلَى ذَلِكُمْ اصْرِي طَقَالُوا أَقْرَرْنَا طَقَالَ فَاشْهَدُوا
وَأَنَا مَعَكُمْ مِنَ الشَّاهِدِينَ^(۱)

”اور اے محبوب! وہ وقت یاد کریں) جب اللہ نے انیاء سے پختہ عہد لیا کہ جب میں تمہیں کتاب اور حکمت عطا کر دوں پھر تمہارے پاس وہ (سب پر عظمت والا) رسول (صلی اللہ علیہ وسلم) تشریف لائے جوان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ضرور بالضرور ان کی مدد کرو گے، فرمایا: کیا تم نے اقرار کیا اور اس (شرط) پر میرا بھاری عہد مضبوطی سے تھام لیا؟ سب نے عرض کیا: ہم نے اقرار کر لیا، فرمایا کہ تم گواہ ہو جاؤ اور میں بھی تمہارے ساتھ گواہوں میں سے ہوں“

اللہ تعالیٰ جب تمام پیغمبروں سے مناصب نبوت و رسالت کا حلف لے رہا تھا تو اس مجلس جلالت و مرتبت اور علوشان کا عالم کیا ہوگا؟ اس کا اندازہ انسانی عقل و شعور کی حد ادراک سے باہر ہے۔ لیکن ہماری عقل ناقص اس اونہی مجلس کی عظمت و شان کے ایک پہلو کا یوں اندازہ لگا سکتی ہے کہ اللہ تعالیٰ نے ارواح انیاء و رسول علیہم السلام کے اس مقدس اجماع میں اپنی شان کے لائق اپنے رسول عظم و آخر محدثین کی قدر و منزلت کا اظہار فرمایا۔ اسی قدر و منزلت کے اظہار کا ایک اہم پہلو یہ تھا کہ اللہ تعالیٰ نے رسالتِ محمدی ﷺ پر ایمان کی شرط عائد فرمایا کہ انیاء و رسول علیہم السلام کو اس واسطہ کی اہمیت باور کروائی۔ اس مجلس میں بڑے اہتمام سے اس حلف کے ساتھ ساتھ ان انیاء کو بطور خاص بتایا گیا کہ تمہیں نبوت و رسالت کی عظیم نعمت اور جلیل القدر منصب دیا جا رہا ہے اس شرط کے ساتھ کہ تم میں سے ہر ایک کی رسالت و نبوت بالواسطہ میرے محبوب خاتم الانبیاء محمد ﷺ کے چراغ نبوت و رسالت سے مستنیر اور مستفیض ہوگی۔

(۱) القرآن، آل عمران، ۳: ۸۱

چنانچہ کسی نبی ﷺ کو بھی عالمِ ارواح میں اس وقت تک نبوت عطا کی گئی، نہ کسی رسول ﷺ کو شعورِ رسالت سے بہرہ در کیا گیا۔ جب تک کہ اسے نبوت و رسالتِ محمدی ﷺ کا شعور نہیں دے دیا گیا بلکہ ہر نبی کو نبوت و رسالت کے اقرار و ادراک سے بھی پہلے حضور نبی اکرم ﷺ کی نبوت کا اقرار کرایا گیا۔

اس آیت سے صاف ظاہر ہے کہ ہر نبی کو پہلے نبوتِ مصطفوی ﷺ پر ایمان لانا ضروری تھا، اور اس ایمان لانے کے توسل اور توثیق کے طفیل حضرات انبیاء علیہم السلام کو منصبِ نبوت پر فائز کیا گیا۔ اسی لئے امام بوصیری رحمہ اللہ کہتے ہیں کہ آپ ﷺ کے بھر جو دنخا سے انبیاء علیہم السلام بھی دامن مراد بھرتے ہیں:

وَكُلُّهُمْ مِنْ رَسُولِ اللَّهِ مُلْتَمِسٌ
غَرْفًا مِنَ الْبَحْرِ أَوْ رَشْفًا مِنَ الدَّيْمِ^(۱)

(تمام انبیاء علیہم السلام حضور نبی اکرم ﷺ کے بھر کرم و عطا اور ابرا رحمت سے چلو بھر یا مانندِ قطرہ آب کے خواستگار ہیں۔)

اس واسطےِ عظیمِ ﷺ کی تصدیق کر کے ہی انبیاء کرام علیہم السلام میں سے ہر ایک اپنی نبوت سے سرفراز ہوئے۔ انہیں یہ نعمتِ رسالتِ عمومی حیثیت سے نہیں ملی تھی بلکہ اللہ رب العزت نے اپنے محبوب ﷺ کی رسالت کی تصدیق کرنے کے لئے آپ ﷺ کے شایانِ شان تمام ارواحِ انبیاء کرام علیہم السلام کی مجلسِ منعقد فرمائی اور سب سے وعدہ لے کر نہ صرف انہیں ایک دوسرے کا شاہد بنالیا بلکہ خود کو اپنے محبوب ﷺ کی نبوت کے گواہوں میں شامل ہونے کا اعلان فرمادیا۔

۳۔ عالمِ دنیا اور واسطہِ رسالتِ محمدی ﷺ

عالمِ دنیا میں جب اللہ پاک نے اشرفِ الخلقات یعنی انسان کی تخلیق کا آغاز

(۱) بوصیری، قصیدۃ بردة

فرمایا تو سیدنا آدم ﷺ کو مٹی سے پیدا کیا، پھر انہیں مسحود ملائکہ بنایا اور انہیں خالق اشیاء کا علم عطا فرمایا کرفہ شتوں پر فضیلت عطا کی۔ الغرض اللہ تعالیٰ نے اس برگزیدہ بشر اول کو نبوت کی نعمت سے سرفراز فرمایا کہ آپ کو جنت میں ٹھہرایا۔ وہاں قدرت کی طرف سے آپ کو ایک امتحان میں ڈالا گیا جس کے نتیجے کے طور آپ کو جنت سے زمین پر اتار دیا گیا، یہ سارے واقعات قرآن حکیم میں باتفصیل بیان ہوئے ہیں، حضرت آدم ﷺ سے خطاب سرزد ہوئی پھر اس کو معاف کیا گیا لیکن یہ معافی انہیں حضور نبی اکرم ﷺ کے واسطے جلیلہ کے طفیل نصیت ہوئی۔ حضرت عمر بن الخطاب رضی اللہ عنہ سے روایت ہے کہ حضور نبی اکرم ﷺ نے ارشاد فرمایا:

لما اقترفَ آدُمُ الْخَطِيْبَةَ قَالَ: يَا رَبَّ أَسْأَلُكَ بِحَقِّ مُحَمَّدٍ لَمَا غَفَرْتَ لِي، فَقَالَ اللَّهُ: يَا آدُمُ، وَ كَيْفَ عَرَفْتَ مُحَمَّداً وَلَمْ أَخْلُقْهُ؟ قَالَ: يَا رَبَّ لَأْنَكَ لَمَا خَلَقْتَنِي بِيْدِكَ، وَ نَفَخْتَ فِيْ مِنْ رُوحَكَ، رَفَعْتَ رَأْسِي فَرَأَيْتَ عَلَى قَوَائِمِ الْعَرْشِ مُكْتَوِيًّا: لَا إِلَهَ إِلَّا اللَّهُ مُحَمَّدُ رَسُولُ اللَّهِ، فَعَلِمْتَ أَنَّكَ لَمْ تَضْفِ إِلَى اسْمِكَ إِلَّا أَحَبَّ الْخَلْقَ إِلَيْكَ، فَقَالَ اللَّهُ تَعَالَى: صَدَقْتَ يَا آدُمُ، إِنَّهُ لَا يُحِبُّ الْخَلْقَ إِلَيْيَّ، وَ إِذْ سَأَلْتَنِي بِحَقِّهِ فَقَدْ غَفَرْتَ لَكَ، وَ لَوْلَا مُحَمَّدًا خَلَقْتَكَ۔^(۱)

(۱) ۱- حاکم، المستدرک، ۲: ۳۸۲، رقم: ۳۲۲۸

۲- طبرانی، المعجم الاوسط، ۲: ۳۱۳، رقم: ۶۵۰۲

اس روایت کو ہیشمی نے مجمع الزوائد (۱: ۲۵۳) میں، ابن عساکر نے تاریخ دمشق الكبير (۷: ۳۳۷) میں، ابن کثیر نے البداية والنهاية، (۱: ۸۱) میں، سیوطی نے الخصائص الكبرى، (۱: ۱۲) اور الدر المنشور (۱: ۱۲۲) میں حلی نے السیرۃ الجلبیۃ (۱: ۳۵۵) میں اور قیسطلانی نے المواهب المدنیۃ (۱: ۸۲) میں روایت کیا ہے۔

”جب حضرت آدم ﷺ سے بھول ہوئی تو انہوں نے بارگاہ الوبہت میں عرض کیا کہ اے پروردگار! میں تجھ سے بواسطہ محمد ﷺ سوال کرتا ہوں کہ میری مغفرت فرمادے۔ حق تعالیٰ نے ارشاد فرمایا: اے آدم! تو نے محمد ﷺ کو کیسے پہچانا حالانکہ ابھی میں نے ان کو (دنیا میں) پیدا بھی نہیں کیا؟ عرض کیا: اے میرے رب! میں نے انہیں اس طرح پہچانا کہ جب تو نے مجھے اپنے دستِ قدرت سے پیدا فرمایا اور اپنی طرف سے میرے اندر روح پہونچی، میں نے سر اٹھا کر دیکھا تو عرش کے پایوں پر یہ لکھا ہوا دیکھا: لا إِلَهَ إِلَّا اللَّهُ مُحَمَّدُ رَسُولُ اللَّهِ۔ سو میں نے جان لیا کہ تو نے اپنے مقدس نام کے ساتھ ایسی ہستی کے نام کو ملا یا ہے جو تیرے نزدیک تمام مخلوق سے زیادہ پیاری ہے۔ حق تعالیٰ نے فرمایا: اے آدم! تم نے صحیح سمجھا، واقعی محمد ﷺ میرے نزدیک تمام مخلوق سے زیادہ پیارے ہیں اور جب تم نے ان کے واسطے سے مجھ سے درخواست کی ہے تو میں نے تمہاری مغفرت کی اور اگر محمد (ﷺ) نہ ہوتے تو میں تمہیں بھی پیدا نہ کرتا۔“

۲۔ عالم بزرخ اور واسطہِ محمدی ﷺ

ابتدائے کائنات سے اختتام تک ہر مرحلہ حیات میں حضور نبی اکرم ﷺ کا واسطہ ہونا صحیح احادیث مبارکہ سے ثابت ہے۔ عالم امراء دنیا میں جس طرح حضور نبی اکرم ﷺ واسطہ میں اسی طرح عالم بزرخ میں بھی واسطہ رسالت ﷺ ناگزیر ہے۔ یعنی قبر میں نجات بھی واسطہ رسالت کے بغیر نہیں مل سکتی۔ عام طور پر یہ بیان کیا جاتا ہے کہ قبر میں تین سوالات پوچھ جائیں گے (۱) بتا تیرارب کون ہے؟ (۲) تیرادین کیا ہے اور آخر میں تیرسا سوال ہوگا (۳) اس ہستی (محمد ﷺ) کے بارے میں کیا کہا کرتا تھا؟ محققین علماء کے نزدیک اگر کوئی شخص پہلے دو سوالات کے جوابات درست دے بھی دے لیکن اگر تیسرا جو لازمی سوال ہے اس میں ناکام رہا تو پھر دوزخ ہی اس کا ٹھکانا ہو گا۔ احادیث

مبارکہ سے اس بات کی قطعی تائید ملتی ہے۔ بخاری شریف اور دیگر کتب صحاح میں بثموں مسند احمد بن خنبل میں اجل صحابہ کرام ﷺ سے مردی آقائے دو جہاں ﷺ کے ارشادات مبارکہ اس بات کے شاہد عادل ہیں کہ قبر میں فیصلہ کن سوال صرف آپ ﷺ کے بارے میں ہو گا۔ ان کتب میں صرف ایک سوال کا ذکر ہے جو آقائے دو جہاں ﷺ کی پہچان کے بارے میں ہو گا اور یہی نجات کی شرط اور واسطہ ہے۔

۱۔ حضرت انس بن مالک ﷺ سے روایت ہے کہ حضور نبی اکرم ﷺ نے فرمایا:

إِنَّ الْعَبْدَ إِذَا وُضِعَ فِي قَبْرِهِ، وَتَوَلََّ عَنْهُ أَصْحَابَهُ وَإِنَّهُ لَيُسْمَعُ قَرْعَ
نِعَالِهِمْ أَتَاهُ مَلَكَانِ فِي قِعْدَانِهِ، فَيَقُولُانِ: مَا كُنْتَ تَقُولُ فِي هَذَا
الرَّجُلِ؟ لِمُحَمَّدٍ ﷺ، فَأَمَّا الْمُؤْمِنُ فَيَقُولُ: أَشَهَدُ أَنَّهُ عَبْدُ اللَّهِ
وَرَسُولُهُ. فَيُقَالُ لَهُ: اُنْظُرْ إِلَى مَقْعِدِكَ مِنَ النَّارِ، قَدْ أَبْدَلَكَ اللَّهُ بِهِ
مَقْعِدًا مِنَ الْجَنَّةِ، فَيَرَهُمَا جَمِيعًا. قَالَ وَأَمَّا الْمُنَافِقُ وَالْكَافِرُ فَيُقَالُ
لَهُ: مَا كُنْتَ تَقُولُ فِي هَذَا الرَّجُلِ؟ فَيَقُولُ: لَا أَدْرِي! كُنْتَ أَقُولُ مَا
يَقُولُ النَّاسُ! فَيُقَالُ: لَا ذَرَيْتَ وَلَا تَلَيْتَ، وَيُضَرُّ بِمَطَارِقِ مِنْ
حَدِيدٍ ضَرْبَةً، فَيَصِحُّ صَيْحَةً يَسْمَعُهَا مَنْ يَلِيهِ عَيْرُ الْقَلَّبِينَ۔ (۱)

”بندے کو جب اس کی قبر میں رکھا جاتا ہے اور اس کے لاوھین و اپس چلے

(۱) ۱۔ بخاری، الصحيح، كتاب الجنائز، باب ماجاء في عذاب القبر، ۱:

١٣٠٨، رقم: ۳۶۲

۲۔ مسلم، الصحيح، كتاب الجنة وصفة نعيمها وأهلها، باب التى

يصرف بها في الدنيا أهل الجنة وأهل النار، ۲۲۰۰: ۳، رقم: ۲۸۷۰

۳۔ أبو داود، السنن، كتاب السنة، باب في المسألة في القبر وعذاب

القبر، ۲۳۸: ۳، رقم: ۲۷۵۲

جاتے ہیں تو وہ ان کے جو توں کی آوازن رہا ہوتا ہے پھر اس کے پاس دو فرشتے آتے ہیں اور اسے بٹھا کر کہتے ہیں: تو اس شخص یعنی (سیدنا محمد ﷺ) کے متعلق (دنیا میں) کیا کہا کرتا تھا؟ اگر مون ہو تو کہتا ہے: میں گواہی دیتا ہوں کہ یہ اللہ تعالیٰ کے بندے اور اس کے رسول ہیں۔ اس سے کہا جائے گا: (اگر تو ایمان نہ لاتا تو تیرا ٹھکانا جہنم میں ہوتا) جہنم میں اپنے اس ٹھکانے کی طرف دیکھ! اللہ تعالیٰ نے تجھے (نیک اعمال کے سبب) اس کے بدلے جنت میں ٹھکانا دے دیا ہے۔ پس وہ دونوں کو دیکھتا ہوگا، اور اگر منافق یا کافر ہو تو اس سے پوچھا جائے گا: تو اس شخص (یعنی سیدنا محمد ﷺ) کے متعلق (دنیا میں) کیا کہا کرتا تھا؟ وہ کہتا ہے: مجھے تو معلوم نہیں، میں وہی کہتا تھا جو لوگ کہتے تھے۔ اس سے کہا جائے گا: تو نے نہ جانا اور نہ پڑھا۔ اسے لوہے کے گزر سے مارا جائے گا تو وہ (شدت تکلیف سے قبر میں) پیختا چلاتا ہے جسے سوائے جنات اور انسانوں کے سب قریب والے سنتے ہیں۔“

- ۲ - حضرت ابو ہریرہ رض سے مروی ہے کہ حضور نبی اکرم صلی اللہ علیہ وسلم نے فرمایا:

إِذَا قَبَرَ الْمَيِّتُ أَوْ قَالَ أَحَدُكُمْ، أَتَاهُ مَلَكَانِ أَسْوَدَانِ أَزْرَقَانِ، يُقَالُ لِأَحَدِهِمَا: الْمُنْكَرُ، وَالآخِرُ: النَّكِيرُ، فَيَقُولَا لَنِ: مَا كُنْتَ تَقُولُ فِي هَذَا الرَّجُلِ؟ فَيَقُولُ: مَا كَانَ يَقُولُ: هُوَ عَبْدُ اللَّهِ وَرَسُولُهُ، أَشْهَدُ أَنَّ لَا إِلَهَ إِلَّا اللَّهُ وَأَنَّ مُحَمَّداً عَبْدُهُ وَرَسُولُهُ، فَيَقُولَا لَنِ: قَدْ كُنَّا نَعْلَمُ أَنَّكَ تَقُولُ هَذَا، ثُمَّ يُفَسِّحُ لَهُ فِي قَبْرِهِ سَبْعُونَ ذَرَاعًا فِي سَبْعِينِ، ثُمَّ يُنَورُ لَهُ فِيهِ، ثُمَّ يُقَالُ لَهُ: نَمُ، فَيَقُولُ: أَرْجِعْ إِلَى أَمْلِي فَأَخْبِرُهُمْ؟ فَيَقُولَا لَنِ: نَمُ كَوْمَةُ الْعَرْوَسِ الَّذِي لَا يُوْقَظُهُ إِلَّا أَحَبُّ أَهْلَهِ إِلَيْهِ، حَتَّى يَبْعَثَهُ اللَّهُ مِنْ مَضْجَعِهِ ذَلِكَ وَإِنْ كَانَ مُنَافِقًا قَالَ:

سَمِعْتُ النَّاسَ يَقُولُونَ قَلْتُ مِثْلُهَا لَا أَدْرِي فَيَقُولُانِ: قَدْ كُنَّا نَعْلَمُ
أَنَّكَ تَقُولُ ذَلِكَ، فَيَقَالُ لِلأَرْضِ الشَّمِيمِ عَلَيْهِ فَتَلَشِّمُ عَلَيْهِ
فَسَخْتَلَفَ فِيهَا أَضْلَاعُهُ فَلَا يَرَالُ فِيهَا مُعَذَّبًا حَتَّى يَبْعَثَهُ اللَّهُ مِنْ
مَضْجَعِهِ ذَلِكَ۔^(۱)

”جب میت کو یا تم میں سے کسی ایک لوقب میں داخل کیا جاتا ہے تو اس کے پاس سیاہ رنگ کے نیلگوں آنکھوں والے دو فرشتے آتے ہیں۔ ایک کا نام منکر اور دوسرے کا نام نکیر ہے۔ وہ دونوں اس میت سے پوچھتے ہیں۔ اس عظیم ہستی (رسول مکرم ﷺ) کے بارے میں تو کیا کہتا تھا؟ وہ شخص وہی بات کہتا ہے جو دنیا میں کہا کرتا تھا کہ وہ اللہ تعالیٰ کے بندے اور رسول ﷺ ہیں۔ میں گواہی دیتا ہوں کہ اللہ تعالیٰ کے سوا کوئی عبادت کے لاکن نہیں اور پیش حضور نبی اکرم ﷺ اس کے (خاص) بندے اور رسول ہیں۔ فرشتے کہیں گے ہمیں معلوم تھا کہ تو یہی کہے گا پھر اس کی قبر کو لمبائی و چوڑائی میں ستر ستر ہاتھ کشادہ کر دیا جاتا ہے اور نور سے بھر دیا جاتا ہے پھر اسے کہا جاتا ہے: (آرام سے) سو جا، وہ کہتا ہے میں واپس جا کر گھر والوں کو بتا آؤں۔ وہ کہتے ہیں نہیں، (اب تو نئی نویلی) دہن کی طرح سو جاؤ، جسے گھر والوں میں سے اسے محبوب ترین شخص ہی اٹھاتا ہے۔ یہاں تک کہ اللہ تعالیٰ (روزِ محشر) اُسے اس کی خواب گاہ سے اٹھائے گا اور اگر وہ شخص منافق ہو تو (سوالات کے نتیجے میں) کہے گا: میں نے ایسا ہی کہا جیسا میں نے لوگوں کو کہتے ہوئے سناء، میں نہیں جانتا (وہ صحیح تھا یا غلط)۔ پس وہ دونوں فرشتے کہیں گے کہ ہم جانتے تھے کہ تم ایسا

(۱) ۱- ترمذی، السنن، کتاب الجنائز، باب: ما جاء في عذاب القبر، ۳: ۳۸۳، رقم: ۱۰۷۱

۲- ابن حبان، الصحيح، ۷: ۳۸۶، رقم: ۷۱۱

ہی کہو گے۔ پس زمین سے کہا جائے گا کہ اس پر نگاہ ہو جا پس وہ اس پر اکٹھی ہو جائے گی یہاں تک کہ اس کی پلیاں ایک دوسری میں داخل ہو جائیں گی وہ مسلسل عذاب میں مبتلا رہے گا یہاں تک کہ اللہ تعالیٰ قیامت کے دن اس کو اس ٹھکانے سے اٹھائے گا۔“

مذکورہ احادیث مبارکہ سے ثابت ہوا کہ قبر میں حضور نبی اکرم ﷺ کی پہچان کا لازمی سوال ہو گا اور اس میں کامیابی ہی نجات کا باعث ہوگی۔ معلوم ہوا کہ عالم بزرخ میں نجات کا واسطہ و وسیلہ بھی ذات رسالت آب ﷺ ہی ہیں پس جو شخص دنیا میں ذات رسالت آب ﷺ سے اپنا تعلق مصبوط کرے گا اسے عالم بزرخ میں بھی اسی واسطے کے باعث نعمتوں بھرا جنت کا ٹھکانہ نصیب ہوگا۔

۵۔ عالم حشر اور واسطہ رسالت ﷺ کی ناگزیریت

قرآن و حدیث سے ثابت ہے کہ روز قیامت بھی شدت تکلیف میں تمام لوگ جمع ہو کر حضور نبی اکرم ﷺ کی بارگاہ میں آئیں گے اور آپ ﷺ کو حضور اللہ میں واسطہ شفاعت بناتے ہوئے عرض کریں گے کہ ہمارے لیے اللہ کریم کے حضور سفارش کریں تاکہ حساب و کتاب کا مرحلہ جلدی شروع ہو اور ہم اس جان لیوا تکلیف سے نجات پائیں۔ اس روز رب ذوالجلال آپ ﷺ کو مقام محمود پر فائز فرمائے گا۔ یہ اعلیٰ اور ارفع مقام ہے جو صرف آپ ﷺ کی شان نبوت کے لیے منقص ہے چنانچہ آپ ﷺ کے اس مقام و مرتبہ پر فائز ہونے سے جمیع امم کو فائدہ ہو گا۔ آپ ﷺ لوگوں کی شفاعت فرمائیں گے اور آپ ﷺ کے واسطہ عظیمی سے لوگوں کو نجات ملے گی۔ سورۃ بنی اسرائیل میں ارشاد فرمایا گیا:

عَسَىٰ أَنْ يَعْشَكَ رَبُّكَ مَقَاماً مَحْمُودًا^(۱)

(۱) بنی اسرائیل، ۷: ۲۹

”یقیناً آپ کا رب آپ کو مقام محمود (یعنی وہ مقام شفاعتِ عظمیٰ جہاں جملہ اولین و آخرین آپ کی طرف رجوع اور آپ کی حمد کریں گے) پر فائز فرمائے گا۔“

احادیثِ متواترہ صحیح سے ثابت ہے کہ اللہ تبارک و تعالیٰ آپ ﷺ کی خاطر حساب و کتاب شروع فرمائے گا۔ چند احادیث ذیل میں ملاحظہ کریں۔

حضرت آدم بن علیؑ سے روایت ہے کہ میں نے ابن عمر رضی اللہ عنہما کو فرماتے ہوئے سنا:

إِنَّ النَّاسَ يَصِيرُونَ يَوْمَ الْقِيَامَةِ جُثَا، كُلُّ أُمَّةٍ تَبْعُزُ نَبِيًّا يَقُولُونَ: يَا فُلَانُ اشْفُعْ، يَا فُلَانُ اشْفُعْ حَتَّى تَتَهَبِّ الشَّفَاعَةُ إِلَى النَّبِيِّ فَذَلِكَ يَوْمَ يَبْعَثُهُ اللَّهُ الْمَقَامُ الْمُحْمُودُ۔ (۱)

”روز قیامت سب لوگ گروہ در گروہ ہو جائیں گے۔ ہر امت اپنے اپنے نبی کے پیچھے ہو گی اور عرض کرے گی: اے فلاں! شفاعت فرمائیے، اے فلاں! شفاعت کیجئے یہاں تک کہ شفاعت کی بات حضور نبی اکرم ﷺ پر آ کر ختم ہو گی۔ پس اس روز شفاعت کے لئے اللہ تعالیٰ آپ ﷺ کو مقام محمود پر فائز فرمائے گا۔“

حضرت عبد اللہ بن عمر رضی اللہ عنہما سے روایت ہے کہ حضور نبی اکرم ﷺ نے فرمایا:


إِنَّ الشَّمْسَ تَدْنُو يَوْمَ الْقِيَامَةِ حَتَّى يَلْغَى الْعَرَقُ نِصْفَ الْأَدْنِ فَبَيْنَاهُمْ كَذَلِكَ اسْتَغَاثُوا بِآدَمَ، ثُمَّ بِمُوسَى، ثُمَّ بِمُحَمَّدٍ۔ (۱)

(۱) ۱۔ بخاری، الصحيح، کتاب تفسیر القرآن، باب قوله: عسى أن يبعثك ربك مقاماً مموداً، ۲۸:۳، رقم: ۲۲۲۱

۲۔ النسائي، السنن الكبرى، سورة الإسراء، ۳۸:۲، رقم: ۲۹۵

”قیامت کے روز سورج لوگوں کے بہت قریب آجائے گا یہاں تک کہ پسینہ نصف کانوں تک پہنچ جائے گا لوگ اس حالت میں (پہلے) حضرت آدم ﷺ سے مدد مانگنے جائیں گے، پھر حضرت موسیٰ علیہ السلام سے، اور بالآخر حضرت محمد صلی اللہ علیہ وسلم سے مدد مانگیں گے۔“

خلاصہ کلام یہ ہے کہ اس کائناتِ ہست و بود کے ہر مرحلے پر حضور نبی اکرم ﷺ کی ذاتِ گرامی ہی مخلوق اور خالق کے درمیان واسطہ عظیمی ہے۔ یہ کائنات اپنے وجود اور ارتقاء میں اسی واسطہِ جلیلہ کی محتاج ہے۔ ایمان کا سفر بھی ازاول تا آخر ہر ہر لمحہ واسطہ مصطفوی ﷺ سے مستینر ہے۔ انسان اپنے آغاز سے انعام تک اور قبر سے حشر تک آپ ﷺ کی نسبت سے ممتاز اور مشرف ہوگا۔ کفر اور ایمان کے درمیان جاری زندگی کے حسین انعام کا فیصلہ بھی آپ ﷺ سے تعلق کی بنیاد پر ہوگا۔



www.MinhajBooks.com

باب دوم



www.MinhajBooks.com



www.MinhajBooks.com

www.MinhajBooks.com

منہاج ائمہ رضاؑ پیور و کی پیشکش

گزشیہ صفحات میں جس طرح ہم اس حقیقت سے روشناس ہوئے کہ عالم امر سے عالم خلق تک اور عالم ارواح سے عالم حشرتک، انبیاء و رسول ہوں یا عام انسان، ہر کسی کو حسب حال ہر اہم مرحلے پر واسطہ رسالتِ محمدی ﷺ سے اکتساب فیض کی ضرورت پڑتی رہی اور پڑتی رہی گی۔ جس طرح ہر موڑ پر اور ہر قدم پر نظام قدرت کے تحت اللہ تعالیٰ نے اپنے محبوب مختارم رسولِ معظم نبی اکرم ﷺ کا واسطہ جلیلہ باعث نجات و برکت بنایا ہے بالکل اسی طرح مسلمان ایمان کے حصول سے لیکر اسکی حفاظت و ارتقاء اور اعمال و افعال کی قبولیت تک، ہر لمحہ رسول اللہ ﷺ کے ت渥ط، توسل اور تعلق محبت کا محتاج ہے۔ ذیل میں اس کی مزید تفصیلات زیر بحث لاتے ہیں۔

۱۔ واسطہ رسالت ﷺ کے بغیر تو حید ایمان نہیں بن سکتی

قرآن مجید میں کفار و مشرکین کے تصورِ توحید اور وجود باری تعالیٰ سے متعلق ان کے عقیدے کے بارے میں ارشاد ہوا:

وَلَئِنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ وَسَخَّرَ الشَّمْسَ وَ
الْقَمَرَ لَيَقُولُنَّ اللَّهُ فَإِنَّمَا يُؤْفَكُونَ ۝ اللَّهُ يُسْطِعُ الْبِرِّزُقَ لِمَنْ يَشَاءُ مِنْ
عِبَادِهِ وَيَقْدِرُ لَهُ ۝ إِنَّ اللَّهَ بِكُلِّ شَيْءٍ عَلِيمٌ ۝ وَلَئِنْ سَأَلْتُهُمْ مَنْ نَزَّلَ
مِنَ السَّمَاءِ مَاءً فَأَخْيَا بِهِ الْأَرْضَ مِنْ بَعْدِ مَوْتِهَا لَيَقُولُنَّ اللَّهُ ۝ قُلِ
الْحَمْدُ لِلَّهِ ۝ بَلْ أَكُثُرُهُمْ لَا يَعْقِلُونَ ۝^(۱)

(۱) العنكبوت، ۲۹: ۶۱-۶۳

”اور اگر آپ ان (کفار) سے پوچھیں کہ آسمانوں اور زمین کو کس نے پیدا کیا اور سورج اور چاند کو کس نے تابع فرمان بنا دیا تو وہ ضرور کہہ دیں گے اللہ نے، پھر وہ کہہ رائٹے جا رہے ہیں ۰ اللہ اپنے بندوں میں سے جس کے لئے چاہتا ہے رزق کشادہ فرمادیتا ہے، اور جس کے لئے (چاہتا ہے) تنگ کر دیتا ہے پیشک اللہ ہر چیز کو خوب جانے والا ہے ۰ اور اگر آپ ان سے پوچھیں کہ آسمان سے پانی کس نے اُتا پھر اس سے زمین کو اس کی مردنی کے بعد حیات (اور تازگی) بخشی تو وہ ضرور کہہ دیں گے اللہ نے، آپ فرمادیں: ساری تعریفیں اللہ ہی کے لئے ہیں، بلکہ ان میں سے اکثر (لوگ) عقول نہیں رکھتے ۰“

ان آیاتِ مبارکہ سے پتہ چلا کہ کفار کا عقیدہ توحید چونکہ خود ساختہ اور اقرار رسالت سے خالی ہے اس لیے وہ ایمان نہیں بن سکتا کیونکہ توحید بننے کے لئے واسطہ رسالت شرط ہے۔ وہ عقیدہ جو واسطہ رسالت سے حاصل ہو وہی ایمان بنتا ہے جیسے سورہ نجم میں فرمایا:

وَمَا يُنْطَقُ عَنِ الْهَوَىٰ ۝ إِنْ هُوَ إِلَّا وَحْيٌ يُوْحَىٰ ۝^(۱)

”اور وہ (اپنی) خواہش سے کلام نہیں کرتے۔ ان کا ارشاد سر اسر وحی ہوتی ہے جو انہیں کی جاتی ہے۔“

ان آیاتِ مبارکہ میں اللہ تعالیٰ نے حضور نبی اکرم ﷺ کے کلام کرنے کو کسی ذاتی خواہش سے مبرا قرار دیا اور فرمایا کہ جو کچھ آپ ﷺ اپنی زبانِ حق ترجیحان سے بیان کرتے ہیں وہ وحی الہی ہوتا ہے۔ ان پر جو وحی نازل ہوتی ہے اسے وہ من و عن آگے منتقل (communicate) کرتے ہیں۔ اللہ تعالیٰ نے اپنے احکام و پیغام پہنچانے کے لئے آپ ﷺ کی نبوت کو واسطہ بنایا۔ قرآن حکیم میں اللہ تعالیٰ نے فرمایا:

(۱) النجم، ۵۳: ۳۔

وَامْنُوا بِمَا نَزَّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ۔^(۱)

”اور (جو لوگ) اس (کتاب) پر ایمان لائے جو محمد ﷺ پر نازل کی گئی ہے اور وہی ان کے رب کی جانب سے حق ہے ہے اللہ نے ان کے گناہ ان (کے نامہ اعمال) سے مٹا دیئے اور ان کا حال سنوار دیا۔“

یہاں اللہ تعالیٰ نے اہل ایمان کے لئے ایک معیار ایمان قائم کر دیا وہ یہ کہ جو کچھ اس نے اپنے محبوب محمد ﷺ پر نازل کیا وہی حق ہے اور جو گفہ حق انہوں نے اپنی زبان سے بیان کر دیا ”وَهُوَ الْحَقُّ مِنْ رَبِّهِمْ“ (وہی ان کے رب کی جانب سے حق ہے) اور حق بات کے سوا اور کچھ نہیں جس پر ایمان لانے کا حکم دیا گیا ہے کہ زبان رسالت مآب ﷺ سے سوانے وہی الہی کے اور کوئی بات صادر نہیں ہوئی۔

۲۔ ہدایت پر استقامت کے لئے واسطہ رسالت ﷺ

جس طرح ہدات پانے کے لئے واسطہ رسالت ﷺ کی ضرورت ہے اسی طرح ہدایت پر قائم رہنے اور استقامت حاصل کرنے کے لئے بھی بارگاہ الوہیت میں صرف ایک واسطہ اور ذریعہ ہے اور وہ ہے واسطہ رسالتِ محمد ﷺ۔ اللہ تعالیٰ نے سورہ آل عمران میں ارشاد فرمایا:

وَ كَيْفَ تَكْفُرُونَ وَ أَنْتُمْ تُتَلَّى عَلَيْكُمْ أَيْثُرَ اللَّهِ وَ فِيْكُمْ رَسُولُهُ طَ وَ مَنْ يَعْتَصِمْ بِاللَّهِ فَقَدْ هُدِيَ إِلَى صِرَاطِ مُسْتَقِيمٍ^(۲)

”اور تم (اب) کس طرح کفر کرو گے حالانکہ تم وہ (خوش نصیب) ہو کہ تم پر اللہ کی آئیں تلاوت کی جاتی ہیں اور تم میں (خود) اللہ کے رسول ﷺ موجود

(۱) محمد، ۷:۳۷

(۲) آل عمران، ۳:۱۰۱

ہیں، اور جو شخص اللہ (کے دامن) کو مضبوط پکڑ لیتا ہے تو اسے ضرور سیدھی راہ کی طرف ہدایت کی جاتی ہے۔“

یہ آیتِ کریمہ بھی توثیق پر دلالت کرتی ہے۔ وَفِيْكُمْ رَسُولُهُ کے الفاظ پر غور کرنے سے معلوم ہوتا ہے کہ رسول اللہ ﷺ ایسا واسطہ اور ذریعہ ہیں جس کی وجہ سے اللہ سبحانہ تعالیٰ لوگوں کو کفر کی تاریکیوں سے نکال کر راہ ہدایت کی روشنی عطا فرماتا ہے۔ جبکہ وَ كَيْفَ تَكْفُرُونَ سے مزید وضاحت ہوتی ہے کہ کفر کی طرف پلٹ کرنے جانا بھی رسول ﷺ کے وسیلہ اور واسطہ سے ہے۔ یعنی ہدایت بھی اگر ملتی ہے تو رسول ﷺ کے وسیلے سے اور اس ہدایت پر استقامت بھی اگر ملتی ہے تو رسول ﷺ کے واسطہ اور وسیلہ سے۔ اللہ تعالیٰ قادر و قوم ہے۔ وہ براہ راست ہدایت دے سکتا ہے مگر جب وہ خود فرماتا ہے کہ وہ رسول ﷺ کے واسطہ اور وسیلہ سے ہمیں ہدایت پر قائم رکھے گا تو اسے ہمارے لئے یہی ثابت ہوا کہ واسطہ رسالت ﷺ ہی ہمارے لئے دین و دنیا میں ڈھال ہے۔ دنیا میں کفر کے ارتکاب سے اور آخرت میں عذاب جہنم سے۔

سورہ انفال میں ارشاد باری تعالیٰ ہے:

وَمَا كَانَ اللَّهُ لِيَعْذِبَهُمْ وَأَنْتَ فِيهِمْ طَ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿١﴾

”اور (در حقیقت بات یہ ہے کہ) اللہ کو یہ زیب نہیں دیتا کہ ان پر عذاب فرمائے در آن حالیہ (اے حبیب مکرم!) آپ بھی ان میں (موجود) ہوں، اور نہ ہی اللہ ایسی حالت میں ان پر عذاب فرمانے والا ہے کہ وہ (اس سے) مغفرت طلب کر رہے ہوں۔“

اس آیتِ کریمہ میں اللہ تعالیٰ نے امت سے عذاب ٹال دینے کی دو وجہات

(۱) الانفال، ۸: ۳۳

بیان فرمائیں:

۱۔ رسول اللہ ﷺ کی ان میں موجودگی

۲۔ اللہ تعالیٰ سے طلبِ مغفرت

سب سے پہلے امت کے اندر رسول اللہ ﷺ کی موجودگی کو عذاب سے ڈھال قرار دیا۔ اس کے بعد اپنے حضور طلبِ مغفرت کو عذاب ملنے کا سبب فرمایا۔ بارگاہ اُلوہیت میں طلبِ مغفرت سے بھی مقدم رسول ﷺ کا واسطہ بیان کرنا اس بات پر دلالت کرتا ہے کہ جب تک رسول ﷺ موجود ہیں ان کے وسیلہ سے امت پر عذاب نہیں آ سکتا۔ بعض لوگ اس سے ظاہری حیاتِ طیبہ مراد لیتے ہیں۔ ہمارے نزدیک وہ درست نہیں۔ یہاں بالکل ایسی کوئی بات نہیں کہ ظاہری حیات مبارکہ میں تو توسل جائز ہو اور بعد از ممات ناجائز ہو جائے بلکہ یہاں مطلقاً آپ ﷺ کی موجودگی کا ذکر ہے کیونکہ آپ ﷺ کی نبوت و رسالت قیامت تک قائم ہے اور آپ ﷺ کا واسطہ اور وسیلہ بھی حیاتِ ظاہری کی طرح اب بھی جائز ہے۔

۳۔ حصولِ تقویٰ کے لئے واسطہ رسالت ﷺ

تمام عباداتِ الہیہ کا مقصد حصولِ تقویٰ ہے، جیسے رمضان المبارک کے روزوں کی فرغتیت کا مقصد بیان فرمایا۔ ارشاد باری تعالیٰ ہے:

يَا يَاهَا الَّذِينَ امْنَوْا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ^(۱)

”اے ایمان والوا تم پر اسی طرح روزے فرض کئے گئے ہیں جیسے تم سے پہلے لوگوں پر فرض کئے گئے تھے تاکہ تم پر ہیزگار بن جاؤ“

(۱) البقرہ، ۲: ۱۸۳

لیکن یہ تقویٰ کیسے حاصل ہو؟ انسان کیسے متقیٰ بن سکتا ہے؟ اگر تقویٰ تمام نہیں
کی اصل ہے تو اس سے کیا اثرات مرتب ہوتے ہیں؟ ذہن سے اٹھنے والے ایسے سوالات
کا جواب ہمیں قرآن حکیم کی اس ایک آیت سے مل جاتا ہے۔ ارشاد باری تعالیٰ ہے:

وَالَّذِي جَاءَ بِالصِّدْقِ وَصَدَقَ بِهِ أُولَئِكَ هُمُ الْمُتَّقُونَ^(۱)

”اور جو شخص صح لے کر آیا اور جس نے اس کی تصدیق کی وہی لوگ ہی تو متقیٰ
ہیں“^(۲)

اس آیت کریمہ کی تشریح کرتے ہوئے اکثر مفسرین نے بالاتفاق الَّذِي سے
حضور نبی اکرم ﷺ کی ذات گرامی مراد لی ہے۔ یہاں بطور استشهاد چند اقوال پیش کیے
جاتے ہیں۔

۱۔ علامہ ابن کثیر اپنی تفسیر میں ”وَالَّذِي جَاءَ بِالصِّدْقِ وَصَدَقَ بِهِ“ کے تحت
مجاہد، قنادہ، ریچ بن انس اور ابن زید سے نقل کرتے ہوئے فرماتے ہیں:

وَالَّذِي جَاءَ بِالصِّدْقِ هُوَ رَسُولُ اللَّهِ ﷺ^(۳)

”وہ ذات جو صدق لے کر آئی اس سے مراد حضور نبی اکرم ﷺ ہیں۔“

۲۔ علامہ جلال الدین سیوطیؒ نے بھی اسی طرح توضیح فرمائی ہے۔

﴿وَالَّذِي جَاءَ بِالصِّدْقِ﴾ النبی ﷺ ﴿وَصَدَقَ بِهِ﴾ أبو بکر ؓ^(۴)

”یعنی الَّذِي سے مراد حضور نبی اکرم ﷺ اور صدق بھے سے مراد حضرت ابو بکر
صدریقؓ ہیں۔“

(۱) الزمر، ۳۹:۳۳

(۲) ابن کثیر، تفسیر القرآن العظيم، ۵۲:۳

(۳) سیوطی، الدر المنشور، ۲۸۸:۷

اہل علم جانتے ہیں کہ ”أُولَئِكَ هُمُ الْمُتَّقُونَ“، کلمہ حصر ہے، قرآن حکیم تقویٰ کے مفہوم کو متعین کرنے کے بعد ان کلمات کو بطور حصر لا کر معیارِ تقویٰ کو واضح کرتے ہوئے یہاں ایک شرط لگا رہا ہے، جس کو پورا کئے بغیر کوئی شخص بھی تقویٰ کا دعویدار نہیں ہو سکتا۔ جو اس شرط کو پورا کرے گا وہی مقتی ہو گا اور جو اس معیار پر پورا نہ اترے وہ اگر عبادت و ریاضت کے پہاڑ بھی اپنے کندھوں پر اٹھاتا پھرے، مقتی نہیں بن سکتا۔

تقویٰ کی شرط

اب دیکھنا یہ ہے کہ وہ کوئی شرط ہے جس پر تقویٰ کا انحصار ہے ارشاد فرمایا گیا: **الَّذِي جَاءَ بِالصِّدْقَ وَصَدَقَ بِهِ، وَهُوَ ذَاتٌ مَحْمَدٌ بِشَفَاعَتِهِ جُو سَچَائِيَ لَے کر آئی اور جس نے اس سچائی کی تصدیق کی، أُولَئِكَ هُمُ الْمُتَّقُونَ، وَهِيَ مقتی ہیں۔** جیسا کہ اوپر تفصیلاً ذکر ہو چکا کہ اس آیت کے پہلے حصے سے مراد تو آپ ﷺ کی ذات اقدس ہے اور اس میں بھی کوئی شک نہیں کہ ”أُولَئِكَ هُمُ الْمُتَّقُونَ“ میں بھی آپ ﷺ شامل ہیں کیونکہ نبی خود بدرجہ اولیٰ اپنی نبوت کی تصدیق کرنے والا ہوتا ہے۔ تقاضی میں اس آیت کے تحت اس کی بھی وضاحت ملتی ہے مثلاً تفسیر روح البیان میں ہے۔

وَدَلَّتِ الْأَيْةُ عَلَى أَنَّ النَّبِيَّ ﷺ يَصْدِقُ أَيْضًا بِمَا جَاءَ بِهِ مِنْ عِنْدِ اللَّهِ
وَيَتَلَقَّاهُ بِالْقِبْوَلِ كَمَا قَالَ اللَّهُ تَعَالَى: ”إِنَّ الرَّسُولَ بِمَا أُنْزِلَ إِلَيْهِ مِنْ
رَّبِّهِ، (البقرہ، ۲: ۲۸۵)“^(۱)

”یہ آیتِ کریمہ اس بات کی شاہد ہے کہ خود نبی اکرم ﷺ بھی اس حقیقت کی تصدیق کرنے والوں میں سے ہیں، جو انہیں اللہ تعالیٰ کی طرف سے مرحمت فرمائی گئی، اور آپ ﷺ بھی (دوسروں کی طرح) اس پر ایمان لائے جیسا کہ ارشاد باری تعالیٰ ہے: ”(وہ) رسول ﷺ اس پر ایمان لائے (یعنی اس کی

(۱) اسماعیل حقی، تفسیر روح البیان، ۸: ۱۰۸

تصدیق کی) جو کچھ ان پر ان کے رب کی طرف سے نازل کیا گیا۔“

مگر توجہ طلب نکلتے یہ ہے کہ کیا نبی اکرم ﷺ کو متفق کہنا آپ ﷺ کے کمال کا اظہار ہے؟ آیت مبارکہ کا معاہدہ ہاں ہرگز یہ نہیں کیونکہ آپ ﷺ کی ذات بابرکات تو متفق گر ہے۔ آپ ﷺ تو تقویٰ کی دولت تقسیم فرماتے ہیں بلکہ آپ ﷺ تقویٰ کی وہ بنیاد لے کر زیست آراء بزم کوں و مکاں ہوئے جس سے خود تقویٰ کو وجود ملا۔ لہذا یہاں بات اُس شخص کی ہو رہی ہے جو اس سچائی کو بد دل و جان تسلیم کرے گا اور اس کی تصدیق کرے گا۔

تصدیق کیا ہے؟

اب لفظ صدق پر غور کرنے سے اس شرط کی نوعیت اور ضرورت مرید واضح ہو جائے گی۔ تصدیق عربی لفظ ”صدق“ سے باب تفعیل کے وزن پر ہے۔ اس کے معنی ”دل کی گہرائیوں سے کسی چیز کو تسلیم کر لینے اور مان لینے کے ہیں۔ مفردات غریب القرآن، میں امام راغبؓ نے صدق کی تعریف کرتے ہوئے لکھا ہے:

**الصِّدْقُ مُطَابِقَةُ الْقَوْلِ الضَّمِيرِ وَالْمُخْبَرُ عَنْهُ مَعًا وَمُتَنَّى اَنْحَرَمُ
شرط من ذالك لم يكن صدقاً تماماً۔^(۱)**

”صدق کے معنی ہیں دل و زبان کی ہم آہنگی اور بات کا نفس واقع کے مطابق ہونا اور اگر ان دونوں میں سے کوئی ایک شرط نہ پائی جائے تو کامل صدق باقی نہیں رہتا۔“

لہذا، اس سچائی کو اس حیثیت سے مانا ہی حق تقویٰ ہے۔ بالکل اسی حقیقت کو قرآن حکیم نے ایک دوسرے مقام پر واضح کیا اور تقویٰ کو تصدیق کرنے والوں کے ساتھ مندرج کرتے ہوئے فرمایا:

(۱) راغب الأصفهانی، المفردات فی غریب القرآن: ۲۷۷

أُولَئِكَ الَّذِينَ صَدَقُوا طَ وَأُولَئِكَ هُمُ الْمُتَّقُونَ^(۱)

”یہی لوگ سچے ہیں اور یہی پرہیزگار ہیں ۰“

توضیحات بالا سے یہ واضح ہوا کہ آیتِ متنذکرہ میں اللہ تعالیٰ کا منشاء یہ ہے کہ جن افراد نے میرے محبوب ﷺ کی لائی ہوئی سچائی کی بلا تامل تصدیق کر دی وہی صحیح معنوں میں متقی ہیں اور اللہ تعالیٰ کی نظر میں بزرگی پائے ہوئے ہیں یہی وہ شرط ہے جو تقویٰ کے لئے ضروری ہے۔ معلوم ہوا حصول تقویٰ میں بھی رسول اللہ ﷺ کی تصدیق اور ان پر ایمان بنیادی چیز ہے۔

۳۔ محبتِ الہی کے لئے واسطہ رسالت ﷺ

تقویٰ کا حاصل رضاۓ الہی کا حصول ہے اور یہی انسانی زندگی کا نصب اعین ہے کیونکہ اللہ تعالیٰ سے محبت کے بغیر انسان کو اس کا قرب و رضا میسر نہیں آ سکتا۔ قرآن موتیں کی علامت بیان کرتے ہوئے یہ شہادت فرماتے ہیں کہ

وَالَّذِينَ امْنَوْا أَشَدُ حُبًا لِلَّهِ^(۲)

”اور جو لوگ ایمان والے ہیں وہ (ہر ایک سے بڑھ کر) اللہ سے بہت ہی زیادہ محبت کرتے ہیں۔“

لیکن کیا قرآن اللہ تعالیٰ سے محبت کرنے کا طریقہ یا راستہ بھی بتاتا ہے یعنی کوئی آدمی اگر اللہ تعالیٰ سے محبت کرنا چاہے تو اس کا طریقہ کارکیا ہونا چاہیے؟ قرآن جائیں قرآن کی عظمت پر جو قدم پر انسان کی رہنمائی کرتا ہے، فرمایا:

فُلِ إِنْ كُنْتُمْ تَحْبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ^ط

(۱) البقرہ، ۲: ۲۷۷

(۲) البقرہ، ۲: ۱۶۵

وَاللَّهُ غَفُورٌ رَّحِيمٌ (۱)

”اے حبیب! آپ فرمادیں: اگر تم اللہ سے محبت کرتے ہو تو میری پیروی کرو تب اللہ تمہیں (اپنا) محبوب بنالے گا اور تمہارے لئے تمہارے گناہ معاف فرمادے گا اور اللہ نہایت بخشے والا مہربان ہے۔“

اس آیتِ کریمہ سے بے شمار مغافیم اور حکمتیں مترش میں لیکن یہاں سردست یہ واضح کرنا مقصد ہے کہ

- اگر کوئی یہ دعویٰ رکھتا ہے کہ وہ اللہ تعالیٰ سے محبت کر کے اس کی رضا حاصل کرے اور اس کے قرب وصال کی لذتوں سے لطف اندوز ہونا چاہے کہ یہی مقصد بندگی ہے تو یہ صرف واسطہ رسول ﷺ سے مشروط ہے۔

- حضور نبی اکرم ﷺ کی کامل ایتاء اور تعلق غلامی انسان کو محبت کے مقام سے اٹھا کر محبوب الہی بنادیتی ہے۔

- حضور نبی اکرم ﷺ کے واسطے اطاعت میں آنے سے پہلے انسان اللہ تعالیٰ سے محبت کرنا چاہتا تھا مگر جب غلامی اختیار کر لی تو اب نہ صرف محبت کرنے لگا بلکہ اس کا محبوب بن گیا اور اللہ جل مجده اس انسان کا محبب بن گیا۔ کہاں وہ آدمی جو اللہ تعالیٰ کی محبت کی خواہش کرتا تھا اور کہاں یہ مقام جہاں خدا خود اس کا محبب بن کر ہر آن اس کی رضا چاہتا ہے؟ پھر وہ بندہ صرف بندہ نہیں، عبدہ اور محبب نہیں بلکہ محبوب بن جاتا ہے۔

عبد دیگر عبدہ چیزیں دگر
ما سراپا انتظار او منتظر

کیا یہ سب رفتیں، عظمتیں اور بندہ نوازیاں حضور نبی اکرم ﷺ سے جی تعلق

(۱) آل عمران، ۳: ۳۱

اور توسط کا شمر نہیں ہیں؟ یقیناً ہیں۔

۵۔ اطاعتِ الہی کے لئے واسطہ رسالت ﷺ

محبتِ الہی بندے سے اطاعتِ الہی کا تقاضا کرتی ہے۔ تقویٰ کے عمومی تصور کے مطابق اگر دیکھا جائے تو اللہ تعالیٰ کی اطاعت اور فرمانبرداری ہی تقویٰ ہے۔ قرآن حکیم نے متعدد مقامات پر اطاعتِ الہی کی تلقین فرمائی ہے اور اس کو کامیابی کی شرط قرار دیا ہے۔

۱۔ اللہ تبارک و تعالیٰ نے سورۃ النساء میں ارشاد فرمایا:

وَ مَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ^(۱)

”اوہم نے کوئی پیغمبر نہیں بھیجا مگر اس لئے کہ اللہ کے حکم سے اس کی اطاعت کی جائے۔“

اس آیت کریمہ میں رسولوں کی بعثت کا سبب بیان کیا گیا ہے جو سوائے اس کے کچھ نہیں کہ إِلَّا لِيُطَاعَ بِإِذْنِ اللَّهِ تاکہ اللہ کے حکم سے جو کچھ وہ کہیں اسے مانا جائے اور قبول کیا جائے اور ان کی اطاعت کی جائے۔ اس آیت کریمہ میں اس تصور کو ذہن میں راسخ کیا گیا ہے کہ نبی اور رسول علیہم السلام ہی اللہ تعالیٰ کی بات انسانوں تک پہنچانے کیلئے درمیانی واسطہ اور ذریعہ مقرر کئے جاتے ہیں۔ تاکہ وہ اللہ تعالیٰ کا حکم اس کے اذن سے لوگوں تک پہنچائیں اور وہ جو کہیں اس کو سچ مانا جائے اور اس پر عمل کیا جائے کیونکہ وہی حق ہے۔ رسولوں کی جماعت اللہ کو جانے، ماننے اور ایمان لانے کا واحد ذریعہ (Source) ہے، گویا توحید اور ایمان باللہ کا تحقق صرف اور صرف نبوت و رسالت کے واسطے سے ہوتا ہے۔

۲۔ وَ اطِّيعُوا اللَّهَ وَ الرَّسُولَ لَعَلَّكُمْ تُرْحَمُونَ^(۲)

(۱) النساء، ۳: ۶۳

(۲) آل عمران، ۳: ۱۳۲

”اور اللہ کی اور رسول (صلی اللہ علیہ وسلم) کی فرمانبرداری کرتے رہوتا کہ تم پر رحم کیا جائے“^(۱)

۳۔ وَمَنْ يُطِعِ اللَّهَ وَرَسُولَهُ يُدْخِلُهُ جَنَّةً تَجْرِيْ مِنْ تَحْتِهَا الْأَنْهَرُ خَلِدِينَ فِيهَا طَوَّافًا ذَلِكَ الْفَوْزُ الْعَظِيمُ^(۲)

”اور جو کوئی اللہ اور اس کے رسول (صلی اللہ علیہ وسلم) کی فرمانبرداری کرے اسے وہ بیشتوں میں داخل فرمائے گا جن کے نیچے نہیں رواں ہیں۔ ان میں ہمیشہ رہیں گے اور یہ بڑی کامیابی ہے“^(۳)

۴۔ وَمَنْ يُطِعِ اللَّهَ وَرَسُولَهُ وَيَخْشَى اللَّهَ وَيَتَقَبَّلُهُ فَأُولَئِكَ هُمُ الْفَاتِرُونَ^(۴)

”اور جو شخص اللہ اور اس کے رسول (صلی اللہ علیہ وسلم) کی اطاعت کرتا ہے اور اللہ سے ڈرتا اور اس کا تقویٰ اختیار کرتا ہے پس ایسے ہی لوگ مراد پانے والے ہیں“^(۵)

۵۔ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا^(۶)

”اور جو شخص اللہ اور اس کے رسول (صلی اللہ علیہ وسلم) کی فرمانبرداری کرتا ہے تو پیشک وہ بڑی کامیابی سے سرفراز ہوا“

مندرجہ بالا آیات بیانات سے جہاں اللہ تعالیٰ کے مطلق اطاعت کی فرضیت واضح ہو رہی ہے وہاں ساتھ ہی حضور نبی اکرم (صلی اللہ علیہ وسلم) کی اطاعت کا بھی ذکر ہے اور کامیابی تب ممکن ہے جب دنیوں اطاعتیں مکمل ہوں۔

(۱) النساء، ۳: ۱۳

(۲) النور، ۲۲: ۵۲

(۳) الاحزاب، ۳۳: ۷۱

ایک اور آیت میں اللہ تعالیٰ نے اس سے بھی واضح الفاظ میں حضور نبی اکرم ﷺ کی اطاعت کو ہی اپنی اطاعت قرار دیا ہے، ارشاد فرمایا:

مَنْ يُطِعِ الرَّسُولَ فَقَدْ أطَاعَ اللَّهَ۔^(۱)

”جس نے رسول ﷺ کا حکم مانا پیشک اس نے اللہ (ہی) کا حکم مانا۔“

یہاں رسول اللہ ﷺ کو مبعوث کیے جانے کا مقصد یہ بتایا گیا کہ ان کی اطاعت کی جائے اور ان کی بات کو مانا جائے تبھی ایمان نصیب ہوتا ہے۔ اس کے بعد خصوصی طور پر اطاعت رسول ﷺ کا ذکر کرتے ہوئے بیان فرمایا کہ مَنْ يُطِعِ الرَّسُولَ جس نے رسول ﷺ کی اطاعت کی یا جو کوئی رسول اللہ ﷺ کی اطاعت کرے فَقَدْ اطَاعَ اللَّهَ اس نے گویا اللہ تعالیٰ کی اطاعت کی۔ اس آیت مبارکہ نے ایک بڑی قرآنی حقیقت (Quranic fact) کو یہ کہہ کر متحقق کر دیا کہ اللہ تعالیٰ کی اطاعت کا بلا واسطہ ذریعہ سوائے واسطہ رسالت کے اور کوئی نہیں ہے۔

یعنی رسول اللہ ﷺ کی اطاعت کرو تو یہ سمجھ کر کیا کرو کہ ہم صرف رسول ﷺ کی اطاعت نہیں کرتے ، بلکہ یہی اطاعت اللہ تعالیٰ کی اطاعت ہے کیونکہ اللہ تعالیٰ کی اطاعت کا تصور حضور نبی اکرم ﷺ کی اطاعت کے بغیر محض ایک مجرد خیال (Abstract idea) رہ جاتا ہے۔ اس لیے کہ اللہ تعالیٰ میکر محسوس نہیں ہے۔ نہ تو اس کی بات کسی کو سنائی دیتی ہے اور نہ اللہ تعالیٰ کافل کسی کو دکھائی دیتا ہے۔ اس صورت میں اللہ تعالیٰ کے اس حکم (اطاعت) پر عمل اسی طرح ہو سکتا ہے کہ بس اسی طرح آنکھیں بند کر کے رسول اللہ ﷺ کی اطاعت و غلامی کی جائے یہ جانتے ہوئے کہ آپ ﷺ کی اطاعت عین اطاعتِ الہی ہے اور آپ ﷺ سے بغاوت و سرکشی اللہ تعالیٰ سے بغاوت و سرکشی ہے۔ حدیث صحیح کے الفاظ اس حقیقت کی مکمل ترجیحی کرتے ہیں، جس میں آپ ﷺ نے ارشاد فرمایا:

(۱) النساء، ۳: ۸۰

فَمَنْ أَطَاعَ مُحَمَّدًا فَقَدْ أَطَاعَ اللَّهَ وَمَنْ عَصَى مُحَمَّدًا فَقَدْ عَصَى اللَّهَ وَمُحَمَّدٌ فَرُوْفٌ بَيْنَ النَّاسِ۔ (۱)

”جس نے محمد ﷺ کی اطاعت کی تو بے شک اس نے اللہ تعالیٰ کی اطاعت کی اور جس نے محمد ﷺ کی نافرمانی کی تو بے شک اس نے اللہ تعالیٰ کی نافرمانی کی اور محمد ﷺ کی ذاتِ گرامی (ابھے اور برے) لوگوں کے درمیان معیار امتیاز ہے۔“

حکیم الامت علامہ محمد اقبالؒ بڑے اچھوتے اور خاص انداز میں حضور ﷺ کی اطاعت و پیروی کو ذاتِ الہی تک رسائی کا ذریعہ قرار دیتے ہوئے فرماتے ہیں:

عاشقی! محکم شو آز تقیل د یار ﷺ

تا کمند تو شود یزدان شکار

(اے خدا سے عشق و محبت کا دعویٰ کرنے والے! حضور نبی اکرم ﷺ سے رابطہ و غلامی اور اطاعت کے رشتے میں پچھلی پیدا کر، تاکہ ان کی غلامی کے ذریعے تیری کمند عشق بارگاہِ خداوندی تک پہنچ سکے۔)

بارگاہِ رسالت ﷺ سے اعراضِ علامتِ نفاق ہے

قرآن مجید میں حضور نبی اکرم ﷺ کی بارگاہ سے وابستگی پر اجر و ثواب کا ذکر ہوا ہے جبکہ درِ رسالت ﷺ پر اپنی جبیں ہائے نیاز نہ جھکانے والوں اور بارگاہِ رسالت مآب ﷺ سے عمداً دوری اختیار کرنے والوں کی نہمت میں ارشاد فرمایا گیا:

وَإِذَا قِيلَ لَهُمْ تَعَالُوا إِلَى مَا أَنْزَلَ اللَّهُ وَإِلَى الرَّسُولِ رَأَيْتَ الْمُنَافِقِينَ يَكْدُونَ عَنْكَ صُدُوْدًا (۲)

(۱) بخاری، الصحيح، کتاب الاعتصام بالكتاب والسنۃ، باب اقتداء

بیسن رسول اللہ ﷺ، ۲۶۵۵:۶، رقم: ۶۸۵۲

(۲) النساء، ۳: ۲۱

”اور جب ان سے کہا جاتا ہے کہ اللہ کے نازل کردہ (قرآن) کی طرف اور رسول ﷺ کی طرف آجائو تو آپ منافقوں کو دیکھیں گے کہ وہ آپ (کی طرف رجوع کرنے) سے گریزاں رہتے ہیں ۵۰“

یعنی جب لوگوں کو اللہ تعالیٰ کے احکامات کی پیروی اور حضور نبی اکرم ﷺ سے نسبتِ غلامی استوار کرنے کے لیے بلا یا جاتا ہے تو ان میں منافق لوگ بارگاہِ الْوَہبیت میں جانے سے تو انکار نہیں کرتے، وہ اللہ تعالیٰ کے احکامات کو حق تسلیم کرتے ہیں لیکن ”يُصُدُّونَ عَنْكَ صُدُودًا“ صرف آپ ﷺ کی بارگاہ میں آنے سے اعراض اور پس و پیش کرتے ہیں۔ بس اسی وجہ سے ان کے گلے میں منافقت کا طوق پہنانا دیا گیا ہے۔

اس آیت میں مسلمان اور منافق کی پیچان کا لکھیہ اور قاعدہ تعمیں فرمادیا۔ بارگاہ رسالت ﷺ سے بھاگنے والے اگر بارگاہِ الْوَہبیت میں جانا چاہیں تو یہ ناممکن ہے کیونکہ:

تیرے در سے جو یار پھرتے ہیں
در بدر یونہی خوار پھرتے ہیں!

لیکن جو شخص حضور نبی اکرم ﷺ کی بارگاہ میں آجائے وہ خود مخدوٰ اللہ تعالیٰ کی بارگاہ میں پہنچ جاتا ہے کیونکہ حضور نبی اکرم ﷺ کی بارگاہ تو ہے ہی اللہ تعالیٰ کی بارگاہ۔

۶۔ گناہوں کی بخشش و مغفرت کے لئے واسطہ رسالت ﷺ

قبل ازیں یہ ذکر ہو چکا ہے کہ حضور نبی اکرم ﷺ مخلوق اور خلق کے درمیان واسطہ عظیمی ہیں۔ اس واسطہ سے انحراف برتبے ہوئے ذاتِ خداوندی تک رسائی ہرگز ممکن نہیں۔ اللہ تعالیٰ اپنے محبوب ﷺ کے در سے پھرنے والوں کو اسی لیے تو منافق گردانتا ہے کہ وہ اس ذات کے واسطے کو فراموش کر کے اللہ تعالیٰ سے ڈائریکٹ تعلق بحال کرنا چاہتے ہیں۔ جس نے انہیں اللہ تعالیٰ کی خبر دی اور اس کی واحدانیت اور شانِ خالقیت سے متعارف کرایا اس کے ساتھ تعلق قائم کرنا اگر توحید کے منافی ہے تو پھر ایسے لوگوں کو

اپنے ایمان اور اسلام کی فکر کرنی چاہیے۔

اللہ رب العزت ان کے اس زعمِ باطل کو رد کر دیا کہ نہیں محبوب! جو تیری بارگاہ میں جھکنے سے گریزاں ہے وہ میری بارگاہ میں روزانہ سجدے کرتا پھرے، ساری ساری رات عبادت کرتا رہے اور شب و روز ریاضتیں، مجاہدے اور تسبیحات کرتا رہے اور پوری زندگی دین کے نام پر ختم کر دے، اس کا وہ دین دین نہیں جس میں تیری نسبت و تعلق اور واسطے کا سبق نہ ہو۔ ان کی عبادتیں عبادت نہیں جو تیری محبت سے خالی ہوں۔ اور ان کی شب بیداریوں کا کوئی فائدہ نہیں جو تیری یاد میں آنکھوں کو اشکوں سے باوضو نہ رکھیں۔ یعنی جب تک وہ تیری بارگاہ میں سرِ تسلیمِ خم نہیں کرتے، ان کا شجرِ ایمان بے شر رہے گا۔ ان کی نیکیوں کی قیمت بھی تیریِ غلامی کی تقدیم سے پڑے گی۔ یہاں تک کہ وہ اگر اپنے گناہوں کی معافی بھی براہ راست مجھ سے مانگیں گے تو اس وقت تک انہیں نہیں بخشوں گا، جب تک وہ تجھ سے غلامی کا رشتہ استوار نہ کر لیں۔ اس کی گواہی قرآن دے رہا ہے۔

ارشاد فرمایا گیا:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَ اسْتَغْفِرَ
لَهُمُ الرَّسُولُ لَوْجَدُوا اللَّهَ تَوَابًا رَّحِيمًا^(۱)

”اور (اے جیبیں!) اگر وہ لوگ جب اپنی چانوں پر ظلم کر بیٹھے تھے آپ کی خدمت میں حاضر ہو جاتے اور اللہ سے معافی مانگتے اور رسول (صلی اللہ علیہ وسلم) بھی ان کے لئے مغفرت طلب کرتے تو وہ (اس وسیلہ اور شفاعت کی بنا پر) ضرور اللہ کو توبہ قبول فرمانے والا نہایت مہربان پاتے۔“^(۲)

اس آیتِ کریمہ میں اللہ تبارک و تعالیٰ نے موننوں کو ان کے گناہوں اور لغزشوں کی مغفرت کے لئے بارگاہِ مصطفیٰ (صلی اللہ علیہ وسلم) میں آ کر آپ (صلی اللہ علیہ وسلم) کا وسیلہ پکڑنے اور آپ (صلی اللہ علیہ وسلم) کو واسطہ بنانے کا حکم دیا ہے۔

(۱) النساء، ۳: ۶۳

جائے و ک کا مفہوم

مذکورہ آیت کریمہ میں لفظ ”جائے و ک“ کے ذریعے یہ واضح کر دیا گیا کہ بارگاہ رسالت ﷺ قیامت تک لا تی تعظیم و تکریم ہے۔ اپنی جانوں پر ظلم کرنے والے خطاکاروں کو آج بھی معافی اسی درست تعلق اور واسطہ استوار کرنے سے ملتی ہے۔ بشرطیکہ وہ اس کا یقین رکھتے ہوں۔ جو بھی دامنِ مصطفیٰ ﷺ کی طرف متوجہ ہوگا، خواہ وہ ظاہراً بارگاہ نبوت ﷺ کی حاضری میں ہو یا باطننا، محبت و عشق رسول اللہ ﷺ کی نسبت سے ہو، یا اطاعت و اتباع رسول ﷺ کے ذریعے توسل اور توجہاً، سب صورتیں ”جائے و ک“ کے تحت واسطہ رسالت ﷺ کی تعبیریں ہیں کیونکہ

یہ گھر یہ در ہے اس کا جو گھر در سے پاک ہے
مزدہ ہو بے گھر کہ صلا اپنے گھر کی ہے!
 مجرم بلائے، آتے ہیں ”جائے و ک“ ہے گواہ
پھر رد ہو کب یہ شان کریموں کے در کی ہے

یہ آیت کریمہ صرف آپ ﷺ کی حیات ظاہری تک محدود نہیں بلکہ بعد از وصال بھی اس کا حکم اسی طرح باقی ہے جس طرح ظاہری حیاتِ طیبہ میں تھا۔ مفسرین کرام اور ائمہ حدیث نے اس پر سیر حاصل بحث کی ہے۔ (اس کی تفصیل بھاری کتاب عقیدہ توسل میں ملاحظہ کریں۔)

قابل غور نکتہ

یاد رہے کہ اس آیت کریمہ میں ظلم سے مراد گناہ، نافرمانی اور اللہ تعالیٰ سے سرکشی ہے۔ ظاہر ہے یہ اللہ تعالیٰ کی ناراضی کا باعث ہیں گویا مرادی معنی یہ ہوا کہ اگر لوگ اللہ تعالیٰ کو ناراض کر دیں تو معافی کے لئے تیرے پاس آئیں۔ یہاں قابل غور بات یہ ہے کہ جس کو ناراض کیا گیا اب راضی کرنے بھی اس کی بارگاہ میں جانا چاہیے مثلاً اگر کوئی زید کو ناراض کر دے اور معافی مانگنے کے لئے بکر کے پاس چلا جائے تو کیا زید اس کو معاف

کر دے گا؟ ہرگز نہیں۔ لیکن اُس دنیاۓ محبت کے تواصل و قواعدی ہی زالے ہیں فرمایا ”جَاءُوكَ“ محبوب! اگر وہ مجھ سے اپنے گناہوں کی بخشش کے طلب گار ہیں تو تیرے پاس آئیں اور پھر فرمایا فَاسْتَغْفِرُوا اللَّهَ جَبْ آجَمَيْنَ تو پھر اللہ تعالیٰ سے اپنے گناہوں کی معافی مانکیں۔

یہاں کوئی سوچ سکتا تھا کہ باری تعالیٰ اگر معافی ہی لینی تھی تو وہ گھر بھی مانگی جاسکتی تھی۔ وہ کسی مسجد میں بھی تجویز سے طلب کی جاسکتی تھی، بلکہ خانہ کعبہ اور مسجد حرام سے بڑھ کر اور کون سا مقام ہوگا۔ لیکن تو نے اس رسول اللہ ﷺ کی بارگاہ میں پابندی کیوں لگائی؟ حالانکہ تو ہر جگہ اپنے بندوں کی دعا سنتا ہے کیونکہ تو نے خود ہی تو فرمایا ہے:

وَإِذَا سَأَلَكَ عِبَادٍ عَنِّيْ فَإِنِّيْ قَرِيبٌ طُّجِيبُ دَعَوَةَ الدَّاعِ إِذَا

دَعَانِ فَلَيُسْتَجِيبُوا لَيِّ وَلَيُؤْمِنُوا بِيِّ لَعَلَّهُمْ يُوْسِدُونَ (۱)

”اور (اے جبیب!) جب میرے بندے آپ سے میری نسبت سوال کریں تو (بتا دیا کریں کہ) میں نزدیک ہوں، میں پکارنے والے کی پکار کا جواب دیتا ہوں جب بھی وہ مجھے پکارتا ہے، پس انہیں چاہئے کہ میری فرمانبرداری اختیار کریں اور مجھ پر پختہ یقین رکھیں تاکہ وہ راہ (مراد) پا جائیں ۵۰“

پھر تیرا یہ بھی فرمان ہے کہ:

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ (۲)

”اور ہم اس کی شہرگ سے بھی زیادہ اس کے قریب ہیں“

اس کے باوجود معافی کے لئے گناہگاروں کو اس رسول ﷺ کے در پر کیوں بلاتا ہے؟ تو فرمایا تمہیں یہی سبق سکھانا مطلوب تھا کہ:

بُنَدَا خَدَا كَا يَبِي هِيَ دَرِّ نَبِيِّنَ اُورَ كُوئيْ مُفْرِّقَرَا!

جَوْ وَهَا سَهْ ہوَيْبِيں آكَهُ ہوَ جَوْ يَهَا نَبِيِّنَ توَ وَهَا نَبِيِّنَ

(۱) البقرہ، ۱۸۲:۲

(۲) ق، ۱۶:۵۰

باب سوم



www.MinhajBooks.com



www.MinhajBooks.com

ایمان کا اساسی اور بنیادی تصور یہ ہے کہ توحید و رسالت ایک ہی نور کی دو شعاعیں ہیں۔ یہ دونوں انوار ایک ہی منبع و سرچشمہ سے پھوٹتے ہیں۔ توحید باری تعالیٰ تک رسائی واسطہ رسالت ﷺ ہی سے ممکن ہے۔ گزشتہ صفحات میں ہم قدر تفصیل سے اس حقیقت پر روشنی ڈال چکے ہیں کہ در رسالت ﷺ پر پہنچ بغیر عقیدہ توحید کا دعویٰ خام، بے بنیاد اور غیر معتبر ہے۔ واسطہ نبوت و رسالت کے بغیر نہ کسی کو اللہ تعالیٰ کے وجود کا علم ہے نہ اس کی الوہیت کا، نہ اس کی وحدانیت کا اور نہ ربوبیت کا۔ واسطہ رسول ﷺ کے بغیر نہ تو خدا کی معرفت نصیب ہوتی ہے اور نہ دینِ حق کی ہدایت، الغرض واسطہ نبوت کے بغیر معبودِ حقیقی کی پیچان اور معرفت حاصل کرنے کی کوشش بھی محض ضلالت و گمراہی ہے۔ اگر دین سے حضور نبی اکرم ﷺ کی ذاتِ گرامی کا واسطہ الگ کر دیا جائے تو اہل اسلام کے پاس نہ وجود باری تعالیٰ کا ایقان باقی رہ جاتا ہے اور نہ ہی توحید الوہیت کی یقینی تصدیق۔ اس طرح نہ قرآن کے وحی ہونے کی کوئی حتمی سند باقی رہتی ہے اور نہ اسلام کی صحت وحقانیت کی قطعی دلیل۔

تفہیم و سائط کے ذیل میں یہ بات ذہن نشین رہے کہ اللہ ﷺ اور رسول ﷺ کے درمیان بعض معاملات اور امور ایسے ہیں کہ ان کی نسبت بھی الگ نہیں اور شرعاً ان کا حکم بھی الگ نہیں۔ ان میں صرف لفظی غویت ہے معنوی نہیں، صرف لفظی غیریت ہے حکمی نہیں۔ یعنی ان کے درمیان اشتراک اتنا قوی اور اقرب ہے کہ وہ حکم و حدت کے ذیل میں آتے ہیں اور وہ اشتراک صفت مشترک نہیں بلکہ محض درمیان کے واسطے ہوتے ہیں۔ کبھی رسول ﷺ کا اسی گرامی لیا جاتا ہے اور نسبت اللہ تعالیٰ کی طرف مقصود ہوتی ہے لہذا یہ طے شده امر ہے کہ رسول اللہ ﷺ کی نسبت اگر درمیان سے نکال دی جائے تو

دینِ اسلام کی عمارت دھرم سے نیچے گر جائے گی اور انسان مغض ضلالت و گمراہی کے اندر ہروں میں سرگردان پھرتا رہے گا۔ جیسا کہ گزشتہ فصل میں واضح ہو گیا ہے کہ نبوت و رسالت خود بندے اور خدا کے درمیان واسطے کا نام ہے۔ انبیاء و رسول کی بعثت دراصل اللہ تعالیٰ کا اپنے اور بندے کے درمیان واسطہ مقرر کر دینا ہے۔ رسول اللہ ﷺ کا اسوہ حسنہ خود احکامِ الہی کی پیروی کیلئے واسطہ کا درجہ رکھتا ہے۔ اسلام کے رد و قبول کیلئے حضور نبی اکرم ﷺ کی ذاتِ اقدس اور حیات طیبہ کو ہی حقیقی معیار اور کامل دلیل قرار دیا گیا ہے۔ ارشاد باری تعالیٰ ہے:

فَقَدْ لِيَشْ فِيْكُمْ عُمُراً مِنْ قَبْلِهِ طَافَلَا تَعْقِلُونَ^(۱)

”بے شک میں اس (قرآن کے اترنے) سے قبل (بھی) تمہارے اندر عمر (کا ایک حصہ) بس کر چکا ہوں، سو کیا تم عقل نہیں رکھتے“^(۲)

الہذا اللہ تعالیٰ سے تعلقِ محبت و اطاعت اُستوار کرنے کیلئے واسطہِ رسالت ناگزیر ہے کیونکہ اللہ تعالیٰ کے ساتھ تعلق اُستوار کرنے کیلئے رسول ﷺ کے ساتھ تعلق ہی واسطہ بنتا ہے۔ حضور نبی اکرم ﷺ کی ذاتِ اقدس سے تعلقِ اللہ تعالیٰ ہی سے تعلق ہے، یہ تساوی نہیں بلکہ توحید ہے، شرک نہیں بلکہ اشتراک ہے۔ یہ حکمی وحدتِ منافی تو حجید نہیں بلکہ عین توحید ہے۔

قرآن و حدیث کی رو سے وسائط نہ صرف یہ کہ کلی و حقیقی جواز رکھتے ہیں بلکہ شرعی احکام و فرایم کی تعمیل کے لئے انتہائی ضروری اور ناگزیر ہیں۔ ان میں سے بعض فرض، واجب، سنت مؤكدہ یا سنت غیر مؤكدہ کا درجہ رکھتے ہیں۔ وسائط کی چند معروف اقسام درج ذیل ہیں:

۱۔ واسطہِ ایمان


۲۔ واسطہِ حرمت

۵۔ واسطہِ اطاعت

۳۔ واسطہِ تعظیم

۶۔ واسطہِ حکم

(۱) یونس، ۱۰:۱۲

- 
- ۱۵۔ واسطہ شفاعت
 - ۱۶۔ واسطہ ہدایت
 - ۱۷۔ واسطہ بیعت
 - ۱۸۔ واسطہ افعال
 - ۱۹۔ واسطہ ولایت
 - ۲۰۔ واسطہ اذیت
 - ۲۱۔ واسطہ مخالفت
 - ۲۲۔ واسطہ نصرت
 - ۲۳۔ واسطہ تبعید
 - ۲۴۔ واسطہ توجہ
 - ۲۵۔ واسطہ ابلاغ
 - ۲۶۔ واسطہ علم
 - ۲۷۔ واسطہ رضا
 - ۲۸۔ واسطہ توسل
 - ۲۹۔ واسطہ تبرک
 - ۳۰۔ واسطہ استعانت
 - ۳۱۔ واسطہ عطا

مندرجہ بالا اقسام میں سے صرف ایک آخری قسم واسطہ تبعید واسطہ شرکیہ ہے کیونکہ اللہ تعالیٰ کے سوا کسی اور کی عبادت خواہ تقربِ الہی کے لیے کیوں نہ ہوشک ہے۔ باقی سارے واسطے مختلف جمتوں سے حضور نبی اکرم ﷺ سے اور کبھی اولیاء اللہ سے استوار ہوتے ہیں۔ جیسے واسطہ ولایت، واسطہ حرمت و تعظیم وغیرہ۔ بعض لوگوں کو مغالطہ ہوتا ہے جو انہی واسطہ کا لفظ آتا ہے تو اسے شرک قرار دے دیا جاتا ہے۔ یہ سراسر جہالت اور گمراہی ہے۔ دراصل یہ مغالطہ حقوق توحید اور حقوق رسالت نہ سمجھنے کی وجہ سے پیدا ہوا۔ مطلقاً واسطہ کی انکار کر دینا سراسر غلط اور نص صریح کا انکار ہے جو انکار رسالت ﷺ کے ذریعہ کفر کی طرف لے جاتا ہے۔

ذیل میں ہم مندرجہ بالا وسائط کی مختصرًا وضاحت پیش کرتے ہیں تاکہ ہر ایک کی اہمیت سمجھ میں آجائے۔

ا۔ توحید اور واسطہ ایمان

معرفت باری تعالیٰ اور اتباع واطاعتِ رسول ﷺ کے لئے ایمان ایک بنیادی واسطہ ہے۔ یہ واسطہ ہمیں اللہ سبحانہ و تعالیٰ کے محبوب رسول حضور نبی اکرم ﷺ کے وسیلہ

سے نصیب ہوا ہے۔ صحیح عقیدہ توحید تب متحقق ہوتا ہے جب اللہ تعالیٰ پر اس کے رسولوں اور اس کے فرشتوں پر، اس کی کتابوں پر، یوم آخرت پر، جنت اور جہنم پر اور اچھی اور بُری تقدیر پر کامل ایمان لایا جائے۔

واسطہ ایمان کا حقیقی تصور

ایمان سب سے بلند عمل صالح اور عظیم ترین واسطہ اور وسیلہ ہے۔ اس سے کوئی عمل اونچانہیں کیونکہ عمل خواہ کتنا ہی نیک کیوں نہ ہو، جب تک عمل کرنے والے کے اندر مضبوط ایمان نہ ہوگا اس کا عمل بے کار اور لغو باطل ہو جائے گا یعنی نجات اُخروی اور اعمال کے ہر اجر و ثواب کے لئے اللہ تعالیٰ اور رسول ﷺ پر ایمان لازمی اور مقبول ترین واسطہ ہے۔

ا۔ اللہ تعالیٰ نے ارشاد فرمایا:

امَّنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَ الْمُؤْمِنُونَ طَكُّلُوا أَمْنَ بِاللَّهِ وَ
مَلَئِكَتِهِ وَ كُتُبِهِ وَ رُسُلِهِ قَفْ لَا نُفَرِّقُ بَيْنَ أَحَدٍ مِّنْ رُسُلِهِ قَ وَ قَالُوا
سَمِعْنَا وَ أَطَعْنَا فَغُفرَانُكَ رَبَّنَا وَ إِلَيْكَ الْمَصِيرُ^(۱)

”(وہ) رسول ﷺ اس پر ایمان لائے (یعنی اس کی تصدیق کی) جو کچھ ان پر ان کے رب کی طرف سے نازل کیا گیا اور اہل ایمان نے بھی، سب ہی (دل سے) اللہ پر اور اس کے فرشتوں پر اور اس کی کتابوں پر اور اس کے رسولوں پر ایمان لائے، (نیز کہتے ہیں): ہم اس کے پیغمبروں میں سے کسی کے درمیان بھی (ایمان لانے میں) فرق نہیں کرتے، اور (اللہ کے حضور) عرض کرتے ہیں: ہم نے (تیرا حکم) سنا اور اطاعت (قبول) کی، اے ہمارے رب! ہم تیری بخشش کے طلبگار ہیں اور (ہم سب کو) تیری ہی طرف لوٹا ہے“

(۱) البقرة، ۲: ۲۸۵

۲۔ پھر سورہ النساء میں ارشاد فرمایا:

يَأَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَىٰ
رَسُولِهِ وَالْكِتَابِ الَّذِي أَنْزَلَ مِنْ قَبْلُ طَ وَمَنْ يَكْفُرْ بِاللَّهِ وَمَلَكِتِيهِ
وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ۝^(۱)

”اے ایمان والو! تم اللہ پر اور اس کے رسول (صلی اللہ علیہ وسلم) پر اور اس کتاب پر جو
اس نے اپنے رسول (صلی اللہ علیہ وسلم) پر نازل فرمائی ہے اور اس کتاب پر جو اس نے
(اس سے) پہلے اتری تھی ایمان لا، اور جو کوئی اللہ کا اور اس کے فرشتوں کا
اور اس کی کتابوں کا اور اس کے رسولوں کا اور آخرت کے دن کا انکار کرے تو
بیشک وہ دور دراز کی گمراہی میں بھٹک گیا ۝^(۲)

۳۔ سورۃ الفتح میں عدم ایمان کی صورت میں عذاب کی وعید سنائی، ارشاد فرمایا:

وَمَنْ لَمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا لِلْكُفَّارِينَ سَعِيرًا ۝^(۲)

”اور جو اللہ اور اس کے رسول (صلی اللہ علیہ وسلم) پر ایمان نہ لائے تو ہم نے کافروں کے
لئے دوزخ تیار کر رکھی ہے ۝^(۳)

معلوم ہوا کہ واسطہ ایمان کے بغیر کوئی بھی عمل قبول نہیں ہوتا اور نہ اس کے بغیر
قرآن، اسلام اور حضور نبی اکرم (صلی اللہ علیہ وسلم) کی معرفت ممکن ہے۔ ایمان جب دل میں سراپا
کر جاتا ہے تو زبان اور اعضاء و جوارح سے اس کی برکتوں کا ظہور ہوتا ہے اور بندہ ایسے
اعمال بجالاتا ہے جس سے رضاۓ الہی نصیب ہوتی ہے۔

۲۔ توحید اور واسطہ محبت

الله تعالیٰ اور اس کے رسول (صلی اللہ علیہ وسلم) کی محبت تکمیل ایمان کا ضروری تقاضا ہے۔

(۱) النساء، ۳: ۱۳۶

(۲) الفتح، ۳۸: ۱۳

از روئے قرآن سچا مومن وہ ہے جو اللہ رب العزت سے سب سے بڑھ کر محبت کرے۔ ارشاد باری تعالیٰ ہے:

وَمِنَ النَّاسِ مَنْ يَتَّخِذُ مِنْ دُوْنِ اللَّهِ أَنْدَادًا يُحِبُّونَهُمْ كَحُبِّ اللَّهِ
وَالَّذِينَ آمَنُوا أَشَدُ حُبًّا لِلَّهِ ط^(۱)

”اور لوگوں میں بعض ایسے بھی ہیں جو اللہ کے غیروں کو اللہ کا شریک ٹھہراتے ہیں اور ان سے ”اللہ سے محبت“ جیسی محبت کرتے ہیں، اور جو لوگ ایمان والے ہیں وہ (ہر ایک سے بڑھ کر) اللہ سے بہت ہی زیادہ محبت کرتے ہیں۔“ آیات ربانی اور احادیث رسول اکرم ﷺ سے یہ امر ثابت ہے کہ اللہ تعالیٰ کی محبت اتباع رسول ﷺ میں مضمرا ہے اور حضور نبی اکرم ﷺ کی محبت شرط ایمان ہے۔ ۲۔ ارشاد ربانی ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ
وَاللَّهُ غَفُورٌ رَّحِيمٌ ط^(۲)

”(اے حبیب!) آپ فرمادیں: اگر تم اللہ سے محبت کرتے ہو تو میری پیری ویسے کرو قتب اللہ تعالیٰ (اپنا) محبوب بنالے گا اور تمہارے لئے تمہارے گناہ معاف فرمادے گا، اور اللہ نہایت بخشے والا اور مہربان ہے ۰“ ذات رسالت مآب ﷺ کی اطاعت و محبت کے بغیر کوئی شخص کامل مون ہو جائے، ایں خیال است و محال است و جنون والی بات ہے۔ اللہ تعالیٰ کا یہ فرمان ہر اہل ایمان کے لئے سرمایہ ہدایت ہے کہ اگر کوئی مجھ سے محبت کرنا چاہتا ہے تو اسے چاہئے کہ وہ میرے محبوب ﷺ کی اطاعت اور اتباع کو اپنا شعار حیات بنائے۔ اگر وہ ایسا کرے گا تو میں اسے اپنا محبوب بنالوں گا۔

۳۔ ایک مقام پر اللہ تعالیٰ نے واسطہ محبت کا تذکرہ یوں فرمایا:

(۱) البقرہ، ۲: ۱۶۵

(۲) آل عمران، ۳: ۳۱

فُلْ إِنْ كَانَ أَبَا ءُكُمْ وَأَبْنَاؤُكُمْ وَأَخْوَانُكُمْ وَأَرْوَاجُكُمْ وَعَشِيرَتُكُمْ
وَأَمْوَالٍ نِإِقْتَرَ فُمُؤْهَا وَتَجَارَةً تَحْشُونَ كَسَادَهَا وَمَسِكَنٌ تَرْضُونَهَا
أَحَبَّ إِلَيْكُم مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَصُوا حَتَّى يَأْتِيَ
اللَّهُ بِأَمْوَه طَوَّالَه لَا يَهْدِي الْقَوْمَ الْفَسِيقِينَ ﴿٥٠﴾^(۱)

”(اے نبی مکرم!) آپ فرمادیں: اگر تمہارے باپ (دادا) اور تمہارے بیٹے (بیٹیاں) اور تمہارے بھائی (بھائیں) اور تمہاری بیویاں اور تمہارے (دیگر) رشتہ دار اور تمہارے اموال جو تم نے (محنت سے) کمائے اور تجارت و کاروبار جس کے نقصان سے تم ڈرتے رہتے ہو اور وہ مکانات جنہیں تم پسند کرتے ہو، تمہارے نزدیک اللہ اور اس کے رسول (صلی اللہ علیہ وسلم) اور اس کی راہ میں جہاد سے زیادہ محجوب ہیں تو پھر انتظار کرو یہاں تک کہ اللہ اپنا حکم (عذاب) لے آئے اور اللہ نا فرمان لوگوں کو ہدایت نہیں فرماتا“^(۲)

اس آیت مبارکہ کے آخری حصہ میں تین محبتتوں کا ذکر ہے:

۱۔ محبتِ الٰہی

۲۔ محبتِ رسولِ ﷺ

۳۔ محبتِ دین و جہاد

ان تینوں محبتتوں کو ایک تسلسل میں بیان کیا گیا ہے سب سے پہلے اللہ تعالیٰ کی محبت پھر حضور نبی اکرم ﷺ کی محبت اور آخر میں نصرت دین کے لئے جہاد سے محبت۔ یہ تینوں محبتیں اللہ تعالیٰ کی ذات سے تعلق ایمان کے اشکام کے لئے واسطہ ہیں۔

اگر اللہ تعالیٰ کے سوا کسی اور سے محبت شرک ہوتی تو وہ عبادت کی طرح محبت کو بھی اپنا اخلاصی و اقتیازی حق قرار دے دیتا لیکن اس نے کہیں ایسا نہیں فرمایا، بلکہ محبت کے باب میں صراحةً کے ساتھ تینوں یعنی اللہ، ذاتِ محمدی ﷺ اور مونین کو محبت کا

(۱) التوبہ، ۹: ۲۲

حدار و سزا اور حکم را اور فرمایا ہے کہ اگر اہل ایمان میں کوئی مجھ سے محبت کرنا چاہتا ہے تو وہ میرے محبوب رسول ﷺ کی محبت کو اپنا منتها مقصود بنالے، اسے میری محبت حاصل ہو جائے گی۔ اس سے ثابت ہوا کہ محبت کا حق، عبادت کی طرح صرف اللہ تعالیٰ کا اختصاصی حق نہیں بلکہ اللہ تعالیٰ، رسول اللہ ﷺ اور اہل اللہ سب کے ساتھ محبت، چاہت اور اپنائیت کے تعلقات و روابط استوار کرنا نہ صرف جائز ہے بلکہ اس تعلق کی استواری کو خلقِ خدا کی ضرورت قرار دیا گیا ہے۔ ذیل میں چند احادیث مبارکہ ملاحظہ فرمائیں:

۱۔ حضرت ابو ہریرہ رضی اللہ عنہ سے روایت ہے حضور نبی اکرم ﷺ نے فرمایا:

إِنَّ اللَّهَ تَعَالَى يَقُولُ يَوْمَ الْقِيَامَةِ: أَئِنَّ الْمُتَحَاجِبُونَ بِحَلَالٍ؟ إِلَيْكُمْ أَظْلَهُمْ فِي ظِلِّي يَوْمٍ لَا ظِلَّ إِلَّا ظِلِّي.^(۱)

”اللہ تعالیٰ قیامت کے دن فرمائے گا: کہاں ہیں میری عظمت کی خاطر ایک دوسرے سے محبت کرنے والے تاکہ میں انہیں اپنے سامے میں جگہ دوں کیونکہ آج میرے سامے کے علاوہ کوئی اور سایہ نہیں ہے۔“

۲۔ حضرت ابو امامہ رضی اللہ عنہ سے روایت ہے کہ حضور نبی اکرم ﷺ نے فرمایا:
مَنْ أَحَبَّ اللَّهَ، وَأَبْعَضَ اللَّهَ، وَأَغْنَى اللَّهَ، وَمَنْعَ اللَّهَ، فَقَدِ اسْتَكْمَلَ إِلِيمَانَ.^(۲)

(۱) ۱۔ مسلم، الصحيح، کتاب البر والصلة والأداب، باب فی فضل الحب فی اللہ، ۱۹۸۸:۳، رقم: ۲۵۶۶

۲۔ احمد بن حنبل، المستند، ۲۷:۲، ۲۳، رقم: ۸۸۱۸، ۸۲۳۶، ۷۲۳، ۱۰۹۲۳، ۱۰۷۹۰

(۲) ۱۔ أبو داود، السنن، کتاب: السنن، باب: الدليل على زيادة الإيمان ونقصانه:۳، ۲۲۰، رقم: ۳۶۸۱

۲۔ حاکم، المستدرک، ۱۷۸:۲، رقم: ۲۶۹۳

۳۔ طبرانی، المعجم الأوسط، ۳۱:۹، رقم: ۹۰۸۳

”جس شخص نے اللہ تعالیٰ کے لئے محبت کی، اللہ تعالیٰ کے لئے عداوت رکھی،
اللہ تعالیٰ کے لئے دیا اور اللہ تعالیٰ کے لئے دینے سے ہاتھ روک لیا پس اس
نے اپنا ایمان مکمل کر لیا۔“

۳۔ حضرت ابو ہریرہ رض سے مردی ہے، حضور نبی اکرم صلی اللہ علیہ وس علیہ السلام نے فرمایا:

إِذَا أَحَبَّ اللَّهُ الْعَبْدَ نَادَى جِبْرِيلَ: إِنَّ اللَّهَ يُحِبُّ فُلَانًا فَأَحَبَّهُ جِبْرِيلُ، فَيَنَادِي جِبْرِيلُ فِي أَهْلِ السَّمَاءِ: إِنَّ اللَّهَ يُحِبُّ فُلَانًا فَأَحَبَّهُ، فَيَحِبُّهُ أَهْلُ السَّمَاءِ، ثُمَّ يُوَضِّعُ لَهُ الْقُبُولُ فِي الْأَرْضِ۔ (۱)

”جب اللہ تعالیٰ کسی بندے سے محبت کرتا ہے تو حضرت جبرايل صلی اللہ علیہ وس علیہ السلام کو بلا کر حکم فرماتا ہے: اللہ تعالیٰ فلاں بندے سے محبت رکھتا ہے تو بھی اس سے محبت کر پس حضرت جبرايل صلی اللہ علیہ وس علیہ السلام اس سے محبت کرتے ہیں۔ پھر حضرت جبرايل صلی اللہ علیہ وس علیہ السلام آسمانی مخلوق میں اعلان کرتے ہیں کہ اللہ تعالیٰ فلاں شخص سے محبت کرتا ہے لہذا تم بھی اس سے محبت کرو، پھر آسمان والے بھی اس سے محبت کرنے لگتے ہیں، پھر زمین والوں (کے دلوں) میں بھی اس کی مقبولیت رکھ دی جاتی ہے۔“

اللہ تعالیٰ اور اس کے رسول صلی اللہ علیہ وس علیہ السلام نے لوگوں کو محبت کا حکم دیا۔ محبت صحابہ رض و اہل بیت، محبت ”چخ تن پاک“ (حضرت صلی اللہ علیہ وس علیہ السلام، حضرت سیدہ فاطمہ، حسین بن کریمین اور حضرت

(۱) ۱- بخاری، الصحيح، کتاب: بدء الخلق، باب: ذِكْرِ الْمَلَائِكَةِ، ۳۰۳۷، رقم: ۵۷۱، ۱، رقم: ۳۷۵۔

۲- مسلم، الصحيح، کتاب: البر والصلة والأداب، باب: إذا أحب الله عبداً، حبيبه إلى عباده، ۲۰۳۰: ۲، رقم: ۲۲۳۔

۳- مالک، الموطا، کتاب الشیعر، باب: ماجاء في المتعابین في الله، ۹۵۳: ۲، رقم: ۱۷۰۔

علی ﷺ) محبت اولیاء، محبت اہل اللہ اور محبت صالحین کے بارے متعدد احادیث مبارکہ مردی ہیں، انہمہ حدیث نے کتب احادیث میں الحب فی الله کے عنوان سے ابواب قائم کر کے اس موضوع کی احادیث کو جمع کیا ہے۔ جبکہ حدیث قدسی میں اللہ رب العزت نے ارشاد فرمایا کہ میں ان لوگوں سے محبت کرتا ہوں جو میری وجہ سے ایک دوسرے سے محبت کرتے ہیں اور ان کی ایک دوسرے سے محبت، تقویٰ اور پرہیزگاری کی بنابر ہوتی ہے اور ان میں قدر مشترک میری ذات سے محبت ہے۔

الہذا حضور نبی اکرم ﷺ آپ کے اہل بیت اطہار اور اولیاء و صلحاء کرام سے محبت شرک نہیں کیونکہ اس محبت کی اساس حضور ﷺ کے واسطہ محبت پر استوار ہے جو محبت الہی کا واسطہ ہے۔

۳۔ توحید اور واسطہ تعظیم

حقیقی ادب و احترام اور انتہائی تعظیم کی حق دار و سزاوار صرف اللہ تعالیٰ کی ذات ہے۔ اس عظیم ہستی کی تعظیم و تکریم کا اظہار صرف عبادت کے ذریعہ ہی ممکن ہے۔ عبادت ایک ایسا عمل ہے جو سراسر اللہ بزرگ و برتر کے لئے دل کی گہرائیوں کے ساتھ تعظیم و تکریم اور ادب و احترام کے اعلیٰ ترین درجے سے عبارت ہے۔ کسی اور کے لئے تعظیم اور ادب و احترام کے جتنے بھی درجے ہو سکتے ہیں وہ اس درجے سے کم تر اور فروٹر ہوں گے اور ان کی نوعیت بھی عمومی درجے کی ہوگی۔

تعظیم کا حقیقی تصور

آنپیائے کرام، صالحین عظام، والدین، شیوخ، اساتذہ یا کسی اور معزز ہستی کی عزت و تو قیر، ان کا ادب و احترام، ان کی فرمان برداری، تعمیل ارشاد اور ان سے منسوب اشیاء کی حرمت و تکریم ان کی تعظیم ہے۔ چونکہ یہ عمل درجہ عبادت یعنی عاجزی و تدلّل اور عجز و انکساری کی آخری حد سے کم تر اور فروٹر ہوتا ہے اور اس کی نوعیت بھی عمومی ہوتی ہے اس

لئے عبادت کے زمرے میں نہیں آتا اور شرعی حوالے سے یہ ایک جائز امر ہے۔
۱۔ حضرت انس بن مالک رض سے روایت ہے، حضور نبی اکرم ﷺ نے فرمایا:

لَيْسَ مِنَ الَّذِينَ لَمْ يَرُحْ صَغِيرَنَا وَيُوَقِّرْ كَبِيرَنَا۔ (۱)

”وَهُؤُلَاءِ هُمْ مِنْ سَيِّئِ الْعَمَلِ“

۲ اسی طرح چھوٹوں پر رحمت و شفقت اور بڑوں کے ساتھ حسن سلوک اور احترام کا تعلق اسلام کی بنیادی تعلیمات کا حصہ ہے۔ حضرت عمرو بن شعیب رض بواسطہ اپنے والد اور اپنے دادا سے روایت کرتے ہیں کہ حضور نبی اکرم ﷺ نے فرمایا:

لَيْسَ مِنَ الَّذِينَ لَمْ يَرُحْ صَغِيرَنَا وَيَعْرُفُ شَرَفَ كَبِيرَنَا۔ (۲)

”وَهُؤُلَاءِ هُمْ مِنْ سَيِّئِ الْعَمَلِ“
جو ہمارے چھوٹوں پر رحم نہ کرے اور ہمارے بڑوں کی قدر و منزلت نہ پہچانے۔“

مندرجہ بالا احادیث مبارکہ سے ثابت ہوا کہ تعظیم نہ صرف شرعی واجبات میں سے ہے بلکہ مطلقاً ایسا مطلوب و مقبول عمل ہے جسے ترک کرنے والا آپ ﷺ کے فرمان کے مطابق امت سے خارج ہے۔

عبدات اور تعظیم میں بنیادی فرق

تعظیم کسی کی بھی ہو سکتی ہے۔ ہم اپنے استاد، بزرگ، والد یا کسی اور معزز ہستی

(۱) ترمذی، السنن، کتاب البر والصلة عن رسول الله ﷺ، باب ما جاء في رحمة الصبيان، ۳۲۱:۲، رقم: ۱۹۱۹

(۲) ۱۔ ترمذی، السنن، کتاب البر والصلة عن رسول الله ﷺ، باب ما جاء في رحمة الصبيان، ۳۲۲:۲، رقم: ۱۹۰۰
۲۔ أبو داود، السنن، کتاب الأدب، باب في الرجمة، ۲۸۶:۲، رقم: ۳۹۳
۳۔ أحمد بن حنبل، المسند، ۲۲۲:۲، رقم: ۷۰۷۳

کی تعظیم بجالاتے ہیں جو بالکل جائز اور صائب عمل ہے جس کی شریعت مطہرہ نے تعلیم و تلقین کی ہے۔ لیکن ان میں سے کسی کے لئے بھی ایسی تعظیم کا سوال ہی پیدا نہیں ہوتا جو عبادت کے درجے کو پہنچ جائے اور نہ ہی کوئی مؤمن شخص عبادت کی نیت سے کسی کی تعظیم کرنے کا قصور کر سکتا ہے۔ تعظیم کے ان دونوں انتہائی درجوں میں تمیز کرنا اور فرق روا رکھنا لازمی ہے۔ اس لیے ہر تعظیم کو عبادت نہیں کہا جا سکتا۔ ایک وحدہ لاشریک ہستی کے لئے بجالائی جانے والی بلند ترین تعظیم ہی کو عبادت سے موسم کیا جائے گا۔

شعائر اللہ کی تعظیم، اللہ تعالیٰ کی عبادت اور تو حید قرار پائی

صفاو مرودہ کے دو پہاڑیوں کو اللہ تعالیٰ نے شعائر قرار دیا۔ ارشاد فرمایا:

إِنَّ الصَّفَا وَالْمَرْوَةَ مِنْ شَعَائِرِ اللَّهِ۔ (۱)

”بیشک صفا اور مرودہ اللہ کی نشانیوں میں سے ہیں۔“

۲۔ وہ بھیڑ، بکریاں، چھترے، گائے جو جانور بھی حج کے دونوں میں اللہ کے نام پر ذبح کرنے کے لئے لائے جاتے ہیں شعائر اللہ ہیں۔

ارشاد باری تعالیٰ ہے:

وَالْبُدْنَ جَعَلْنَاهَا لَكُمْ مِنْ شَعَائِرِ اللَّهِ۔ (۲)

”اور قربانی کے بڑے جانوروں (یعنی اونٹ اور گائے وغیرہ) کو ہم نے تمہارے لئے اللہ کی نشانیوں میں سے بنادیا ہے۔“

قربانی کے یہ جانور بھی اگرچہ عام جانوروں کی طرح ہیں لیکن شعائر اللہ میں آجائے کی وجہ سے اس کی تعظیم واجب ہو گئی اور وہ عام جانوروں سے ممتاز و مکرم ہو گئے کیونکہ وہ اب وَالْبُدْنَ جَعَلْنَاهَا لَكُمْ مِنْ شَعَائِرِ اللَّهِ کے حکم کا مصدق بن گئے، نسبت نے دونوں میں زمین آسان کا فرق کر دیا۔ ان کی تعظیم کا قرآن میں حکم دیا گیا ہے۔ ارشاد

(۱) البقرة، ۱۵۸:۲

(۲) الحج، ۳۶:۲۲

ربانی کی رو سے وہ لوگ جو شعائر اللہ کا کمال درجہ احترام اور تعظیم کرتے ہیں وہ متین ہیں اور یہ تقویٰ ان کے دلوں کے اندر جا گزیں ہے۔ اللہ تعالیٰ نے فرمایا:

وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ^(۱)

”اور جو شخص اللہ کی نشانیوں کی تعظیم کرتا ہے (یعنی ان جانداروں، یادگاروں، مقامات، احکام اور مناسک وغیرہ کی تعظیم جو اللہ یا اللہ والوں کے ساتھ کسی اچھی نسبت یا تعلق کی وجہ سے جانے پہچانے جاتے ہیں) تو یہ (تعظیم) دلوں کے تقویٰ میں سے ہے (یہ تعظیم وہی لوگ بجا لاتے ہیں جن کے دلوں کو تقویٰ نصیب ہو گیا ہو)۔“

تعظیم و توقیر رسول ﷺ منافی تو حید نہیں

قرآن و سنت کی بے شمار نصوص قطعیہ سے یہ امر ثابت ہے کہ اللہ تعالیٰ کے امر اور اذن سے انبیاء و رسول عظام کی اطاعت اور ان کے احکام کی تعمیل کے ساتھ ساتھ ان کی تعظیم و توقیر بھی واجب ہے۔ بالخصوص اللہ تبارک و تعالیٰ نے مالک و مولا اور خالق و بے نیاز ہو کر نے اپنے حبیب ﷺ کی بارگاہ کے خود آداب سکھائے، اونچا بولنے سے منع کیا اور لا پرواہی سے پکارنے کو حرام ٹھہرایا۔ خلاف ورزی پر تمام اعمال بر باد کر دیئے اور ساری محنت و کمائی پر پانی پھیردیئے کی وعید سنائی۔ آپ ﷺ کے صحابہ، اہل بیت اور ازواج مطہرات کے مرتبہ و مقام کو ملحوظ رکھنے اور انہیں ایذا پہنچانے سے احتساب و احترام کا حکم دیا اور کبھی آپ ﷺ کے ساتھ چلنے کا ادب اور سلیقہ سکھالیا۔ کہیں آپ ﷺ کو اپنی طرف متوجہ کرانے کی کیفیت خطاب و نداء سے آگاہ فرمایا اور کبھی آپ ﷺ کے بلاوے کی اہمیت اور فوری حاضری کے وجوہ کو بیان کیا اور تعاون و لا پرواہی کے امکانات کا سد باب کیا۔ قرآن و سنت کی ان تعلیمات کا مقصد یہ ہے کہ لوگ حضور نبی اکرم ﷺ کی عظمت و رفتعت اور بلندی مقام کو ذہن نشین کر لینے کے بعد آپ ﷺ سے کما حقہ مستقید

(۱) الحج، ۳۲: ۲۲

ہو سکیں اور آپ ﷺ کی تعظیم و توقیر، اطاعت و اتباع اور معیت و محبت کو شرک اور منافی تو حید نہ سمجھنے لگیں۔

کوئی بھی راجح العقیدہ مسلمان اللہ تعالیٰ کے سوا کسی اور کی تعظیم عبادت کی نیت سے ہرگز نہیں کرتا۔ یہی وجہ ہے کہ ایسے افعال جو بزرگوں کی تعظیم پر مبنی ہوں وہ اسلامی تعلیمات کی تعلیم ہے۔ یہ شرک کے دائرے میں ہرگز نہیں آتے۔ اس لئے کہ وہ توحید سے کسی طرح بھی متعارض و متصادم نہیں۔ یہ ہرگز شرک نہیں۔

۳۔ توحید اور واسطہ حرمت

اللہ رب العزت کی ذات ہی انتہائی تعظیم اور عبادت کے لائق ہے۔ اس کے علاوہ کسی اور کی عبادت شرک ہے لیکن انبیاء علیہم السلام ادب و احترام اور تعظیم و تکریم شرک نہیں بلکہ یہ فرائض دینی میں سے ہے۔ اور شرعاً واجب ہے۔ صرف یہی نہیں بلکہ ان کی نسبت کی حرمت بھی واجب اور ایمان کا حصہ ہے۔ توحید کا تقاضا ہے کہ ان چیزوں کا بھی دل و جان سے احترام و اکرام کیا جائے جو اللہ رب العزت کو محبوب ہیں۔ اللہ رب العزت کے برگزیدہ بندوں انبیاء علیہم السلام اور ان کی نسبت سے بعض مقدس مقامات و اماکن اور آثار و تربکات کا دل و جان سے ادب و احترام اور محبت و عقیدت قرآن و سنت کے نصوص سے ثابت ہے۔ مثلاً

۱۔ حضور نبی اکرم ﷺ کی نسبت سے شہرِ مکہ کی حرمت، اس کے گلی کو چوں کی حرمت، اس کے جانوروں اور درختوں کی حرمت واجب ہے۔

۲۔ اسی طرح مدینہ منورہ کو جب حضور نبی اکرم ﷺ نے اپنی نسبت سے حرم بنا دیا تو اب وہاں کے درختوں کی تعظیم، گلی کو چوں کی تعظیم، اور در و دیوار کی تعظیم بھی بعینہ واجب ہو گئی۔

۳۔ عام جگہوں پر پھروں کو قبل تعظیم نہیں سمجھا جاتا مگر اہل ایمان جب حج بیت اللہ کے

- لئے جاتے ہیں تو حجر اسود کو تعظیماً چوتے ہیں۔ کیونکہ حجر اسود کی تعظیم واجب ہے۔
- ۲۔ اسی طرح حاجج کرام مقام ابراہیم کی تعظیم کرتے اور اس کے سامنے کھڑے ہو کر نماز پڑھتے ہیں۔ لہذا اس کی تعظیم بھی واجب ہے۔
- ۳۔ حاجج کے لئے رکنِ بیانی کو دورانِ طواف چھوٹا مناسکِ حج کا حصہ ہے۔
- ۴۔ طوافِ کعبہ اور کعبہ کی حدود جہاں تعظیم تو حید کا حصہ ہے۔
- ۵۔ کعبہ کے صحن حتیٰ کہ غلافِ کعبہ کی ادباً تعظیم اور حرمت ملحوظ رکھنا لازمی امر ہے۔
- ۶۔ آب زمزم پینے کے لئے تعظیماً قیام کیا جاتا ہے جو کہ سنت ہے، یہ تعظیم ہے عبادت نہیں بلکہ آب زمزم کے علاوہ کسی اور مشروب کو پیٹھ کر پینا سنت ہے۔
- ۷۔ حاجج سعی کے ذریعے صفا و مردہ پہاڑیوں کی تعظیم کرتے ہیں کیونکہ یہ شعائر اللہ ہیں، ان کا ادب و احترام شرعاً تعظیم تو ہے مگر یہ ان پہاڑیوں کی عبادت نہیں۔
- ۸۔ اہلِ ایمان قربانی کے جانوروں کی تعظیم کرتے ہیں کیونکہ وہ شعائر اللہ ہیں جانوروں کی اس تعظیم کو عبادت نہیں سمجھا جاتا۔

واسطہٗ حرمت کا شرعی ثبوت

واسطہٗ تعظیم و حرمت کا جواز متعدد قرآنی آیات سے ثابت ہے اس پر تفصیلی بحث ہم اسی کتاب کی جلد اول ”باب توحید فی الْخَرْيَات“ میں کر پکھے ہیں۔

اللّهُ رَبُّ الْعِزَّةِ نے سورۃِ الحجٰ میں شعائرِ اللہ کی تعظیم اور حرمت کو تقویٰ کا واسطہ قرار دیا، ارشاد فرمایا:

وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ^(۱)

”اور جو شخصِ اللہ کی نشانیوں کی تعظیم کرتا ہے (یعنی ان جانداروں، یادگاروں، مقامات، احکام اور مناسک وغیرہ کی تعظیم جو اللہ یا اللہ والوں کے ساتھ کسی اچھی

نسبت یا تعلق کی وجہ سے جانے پہچانے جاتے ہیں) تو یہ (تعظیم) دلوں کے تقویٰ میں سے ہے (یہ تعظیم وہی لوگ بجالاتے ہیں جن کے دلوں کو تقویٰ نصیب ہو گیا ہو۔“

قرآن حکیم کی آیات کے مطالعہ سے واضح ہوتا ہے کہ اس حرمت، تحریم اور تو قیر و نکریم میں کوئی شرک یہ غصر نہیں اور نہ یہ غیر اللہ کی عبادت ہے۔ ہم کئی چیزوں کی ازروئے شرع حرمت و تعظیم بجالاتے ہیں مثلاً حرمین شریفین شہر مکہ و مدینہ کا ادب و احترام، حضور نبی اکرم ﷺ کی حدیث مبارکہ کی حرمت و تعظیم، قرآن کے مقدس اوراق کا ادب، اسی طرح مسجدوں کے درودیوار کی تعظیم، پھر وہیں کی تعظیم الغرض جس مقدس چیز سے جب بھی اللہ تعالیٰ اور اس کے محبوب رسول ﷺ کی نسبت ہو گئی ان سب سے ادب و احترام کا تعلق ولطیٰ حرمت ہے جو شرعاً جائز اور ثابت ہے۔ اور یہی واسطہ حصول تقویٰ کا باعث بھی ہے۔

۵۔ توحید اور واسطہ اطاعت

اللہ تعالیٰ اور اس کے رسول مقبول ﷺ کے درمیان اطاعت کا تعلق ایک ایسا واسطہ ہے جس میں حکمی وحدت ہے۔ اس واسطہ کے ذریعہ اللہ تعالیٰ نے حضور نبی اکرم ﷺ کی اطاعت کو اپنی اطاعت قرار دیا یعنی اللہ تعالیٰ اور رسول مقبول ﷺ دونوں کی اطاعتیں ایک ہی ہیں۔ ارشاد باری تعالیٰ ہے:

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُّوْا عَنْهُ وَأَنْتُمْ

تَسْمِعُونَ ﴿١﴾

”اے ایمان والو! تم اللہ کی اور اس کے رسول ﷺ کی اطاعت کرو اور اس سے روگردانی مت کرو حالانکہ تم سن رہے ہو۔“^(۱)
اس آیت کریمہ میں اللہ تعالیٰ اور اس کے رسول ﷺ دونوں کی اطاعتوں کا ذکر ہے لیکن روگردانی کو ایک قرار دیا ہے فرمایا: وَلَا تَوَلُّوْا عَنْهُ ”اس سے روگردانی مت

(۱) الانفال، ۸: ۲۰

کرو، اگر دونوں اطاعتیں الگ الگ ہوتیں تو ضمیر ”عنہما“ استعمال ہوتا لیکن عنہ سے پتہ چلا کہ اللہ تعالیٰ اور رسول ﷺ کی اطاعت ایک ہی ہے۔ اس لئے اس سے روگردانی اور نافرمانی کو بھی ”عنہ“ کہہ کر ایک ہی روگردانی قرار دیا گیا اسے ”حکمی وحدت“ کہتے ہیں۔ اس کی مزید تائید اللہ رب العزت کی اس ارشاد گرامی سے ہوتی ہے، فرمایا:

مِنْ يُطِعُ الرَّسُولَ فَقَدْ أطَاعَ اللَّهَ وَمَنْ تَوَلََّ فَمَا أَرْسَلْنَاكَ عَلَيْهِمْ
حَفِيظَانٌ^(۱)

”جس نے رسول ﷺ کا حکم مانا، پیش کر اس نے اللہ (ہی) کا حکم مانا اور جس نے روگردانی کی تو ہم نے آپ کو ان پر نگہبان بننا کرنے ہیں یہیجا،“ قرآن مجید میں درجنوں مقامات پر اللہ تعالیٰ اور اس رسول ﷺ کی اطاعت کا ذکر ”وَ أطِيعُوا اللَّهَ وَ أطِيعُو الرَّسُولَ“ اور ”مَنْ يُطِعُ اللَّهَ وَالرَّسُولَ“ کے الفاظ کے ساتھ کیجا ہوا ہے جس سے یہ بات روز روشن کی طرح عیاں ہوتی ہے کہ دونوں اطاعتیں ایک ہی ہیں۔ چونکہ آقاۓ دو جہاں حضور سیدنا محمد مصطفیٰ ﷺ کی ذات گرامی، حق اور باطل کے مانیں معیارِ حق اور حد فاصل کا درجہ رکھتی ہے اس لئے آپ ﷺ کو وابستہ الاطاعتہ بنایا گیا۔ احکام شریعت پر عمل درآمد اور عبادات کی قبولیت کے لئے آپ ﷺ کی سنت اور طرز عمل کو نمونہ قرار دیا گیا جس پر عمل پیرا ہوئے بغیر اللہ تعالیٰ کی اطاعت کا اور کوئی راستہ اور ذریعہ نہیں۔ علامہ ابن تیمیہ (۲۶۸-۴۲۶ھ) نے اس موضوع پر بہت عمده لکھا ہے، وہ لکھتے ہیں:

وَ أَن جَهَةَ حُرْمَةِ اللَّهِ تَعَالَى وَ رَسُولِهِ جَهَةٌ وَاحِدَةٌ فَمِنْ آذِي الرَّسُولِ فَقَدْ آذَى اللَّهَ وَمِنْ أَطَاعَهُ فَقَدْ أطَاعَ اللَّهَ لَأَنَّ الْأَمَّةَ لَا يَصِلُونَ مَا بِيْهُمْ وَبَيْنَ رَبَّهُمْ إِلَّا بِوَاسِطَةِ الرَّسُولِ، لَيْسَ لِأَحَدٍ مِنْهُمْ طَرِيقٌ غَيْرُهُ وَلَا سَبِيلٌ سُوَاهٌ^(۲)

(۱) النساء، ۳: ۸۰

(۲) ابن تیمیہ، الصارم المسلول: ۳۶

”اور یہ کہ اللہ تعالیٰ اور اس کے رسول ﷺ کی حرمت کی جہت ایک ہی ہے۔ لہذا جس نے رسول ﷺ کو ایذا دی اس نے اللہ تعالیٰ کو ایذا دی اور جس نے رسول ﷺ کی اطاعت کی اس نے اللہ تعالیٰ کی اطاعت کی۔ اس لئے کہ امت کے تعلق باللہ کا رشتہ صرف رسول ﷺ کے واسطے سے استوار ہو سکتا ہے کسی کے پاس بھی اس کے سوا دوسرا کوئی طریقہ یا راستہ نہیں۔“

ثابت ہوا کہ اللہ تعالیٰ سے فیض و برکت حاصل کرنے کا ذریعہ سوائے ذاتِ رسالت مآب ﷺ کے اور کوئی نہیں آپ ﷺ کا واسطہ امت کے لئے ناگزیر ہے۔ اللہ تعالیٰ کے احکام و فرائض اور اس کی عنایات و نوازشات کے حصول کا ذریعہ واسطہ رسالتِ محمدی ﷺ ہی ہے۔ آپ ﷺ کی وساطت سے لوگوں کو علم و حکمت و ہدایت، راہنمائی میسر آتی ہے اور یہی واسطہ الاطاعت ہے۔

۶۔ توحید اور واسطہ حکم

احکامِ شریعت کے بنیادی ماخذ دو ہیں:

(۱) قرآن (۲) سنت

قرآن و حجی پر مشتمل کلامِ الہی ہے جبکہ سنت، حضور نبی اکرم ﷺ کے قول و فعل پر مشتمل احکامات کا نام ہے جسے وحی خفی قرار دیا گیا ہے۔ دونوں کے احکامات پر عمل کرنا مسلمانوں پر واجب ہے۔ جس طرح اللہ رب العزت نے مخلوق کے لئے احکام عطا کئے اسی طرح اس کے رسول ﷺ نے بھی امت کے لئے چیزوں کو حلال اور حرام قرار دیا۔ گویا اللہ رب العزت نے رسول ﷺ کے حکم کو اپنا حکم قرار دیا۔ ارشاد فرمایا:

وَ مَا كَانَ لِمُؤْمِنٍ وَ لَا مُؤْمِنٌ إِذَا أَذَا قَضَى اللَّهُ وَ رَسُولُهُ أَمْرًا أَن يَكُونُ
لَهُمُ الْخِيَرَةُ مِنْ أَمْرِهِمْ وَ مَنْ يَعْصِ اللَّهَ وَ رَسُولَهُ فَقَدْ ضَلَّ ضَلَالًا
مُّبِينًا (۱)

(۱) الاحزاب، ۳۳:۳۲

”اور نہ کسی مومن مرد کو (یہ) حق حاصل ہے اور نہ کسی مومن عورت کو کہ جب اللہ اور اس کا رسول (صلی اللہ علیہ وسلم) کسی کام کا فیصلہ (یا حکم) فرمادیں تو ان کے لئے اپنے (اس) کام میں (کرنے یا نہ کرنے کا) کوئی اختیار ہو، اور جو شخص اللہ اور اس کے رسول (صلی اللہ علیہ وسلم) کی نافرمانی کرتا ہے تو وہ یقیناً کھلی گمراہی میں بھٹک گیا۔“^(۱)

مذکورہ بالا قرآنی آیت سے یہ امر متRx ہوا کہ حضور نبی اکرم (صلی اللہ علیہ وسلم) کا حکم بھی اللہ تعالیٰ کا حکم ہی ہے۔ کیونکہ اختلافات میں حقیقی فیصلہ تو اللہ تعالیٰ ہی فرمانے والا ہے لیکن اس نے اپنے نبیوں کو فیصلہ کا واسطہ اور ذریعہ بنا کر بھیجا تاکہ وہ اس کا قائم مقام بن کر ان کے درمیان فیصلہ کریں۔ حضور نبی اکرم (صلی اللہ علیہ وسلم) کو لوگوں کے درمیان حکم یعنی فیصلہ صادر کرنے والا بنا کر بھیجا گیا۔ یہ واسطہ حکم ہے جس کا استشهاد درج ذیل آیات مقدسہ سے ہوتا ہے۔ ارشاد باری تعالیٰ ہے:

۱۔ فَلَا وَرِبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا^(۱)

”پس (اے حبیب!) آپ کے رب کی قسم یہ لوگ مسلمان نہیں ہو سکتے یہاں تک کہ وہ اپنے درمیان واقع ہونے والے ہر اختلاف میں آپ کو حاکم بنالیں پھر اس فیصلہ سے جو آپ صادر فرمادیں اپنے لوگوں میں کوئی نہ پائیں اور (آپ کے حکم کو) بخوبی پوری فرمابرداری کے ساتھ قبول کر لیں۔“^(۲)

۲۔ وَإِذَا دُعُوا إِلَى اللَّهِ وَرَسُولِهِ لِيُحَكِّمَ بَيْنَهُمْ إِذَا فَرِيقٌ مِّنْهُمْ مُعْرِضُونَ^(۲)

”اور جب ان لوگوں کو اللہ اور اس کے رسول (صلی اللہ علیہ وسلم) کی طرف بلا یا جاتا ہے

(۱) النساء، ۳:۲۵

(۲) النور، ۲۳:۳۸

کہ وہ ان کے درمیان فیصلہ فرمادے تو اس وقت ان میں سے ایک گروہ
(دربار رسالت ﷺ میں آنے سے) گریزاں ہوتا ہے^۰

۳۔ إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطْعَنَا طَوْأَلِكَ هُمُ الْمُفْلِحُونَ^(۱)

”ایمان والوں کی بات تو فقط یہ ہوتی ہے کہ جب انہیں اللہ اور اس کے رسول (ﷺ) کی طرف بلا یا جاتا ہے تاکہ وہ ان کے درمیان فیصلہ فرمائے تو وہ یہی کچھ کہیں کہ ہم نے سن لیا، اور ہم (سرپا) اطاعت پیرا ہو گئے، اور ایسے ہی لوگ فلاح پانے والے ہیں^۰“

ان آیات پر غور کریں تو معلوم ہوتا ہے کہ حقیقت میں تو ان لوگوں کو دربار رسالت مآب ﷺ میں بلا یا گیا تھا اور فیصلہ بھی آپ ﷺ نے فرمانا تھا لیکن اللہ رب العزت رسول ﷺ کے بلا وے اور حکم کی نسبت اپنی طرف فرمائی کہ درحقیقت حکم رسول ﷺ بھی حکم الہی ہے۔ گویا رسول ﷺ کا حکم، بارگاہ الہی کے لئے واسطہ ہو گیا۔ اسی طرح اللہ تعالیٰ اور اس کے رسول ﷺ کا حکم تحلیل و تحریم بھی ایک ہے۔ ارشاد فرمایا:

۴۔ قَاتِلُوا الَّذِينَ لَا يُؤْمِنُونَ بِاللَّهِ وَ لَا بِالْيَوْمِ الْآخِرِ وَ لَا يُحِرِّمُونَ مَا حَرَّمَ اللَّهُ وَ رَسُولُهُ وَ لَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدِهِ وَ هُمْ صَغِيرُونَ^(۲)

”(اے مسلمانو!) تم اہل کتاب میں سے ان لوگوں کے ساتھ (بھی) جنگ کرو جونہ اللہ پر ایمان رکھتے ہیں نہ یوم آخرت پر اور نہ ان چیزوں کو حرام جانتے

(۱) النور، ۲۳: ۵۱

(۲) التوبہ، ۹: ۲۹

ہیں جنہیں اللہ اور اس کے رسول نے حرام قرار دیا ہے اور نہ ہی دین حق (یعنی اسلام) اختیار کرتے ہیں، یہاں تک کہ وہ (حکم اسلام کے سامنے) تابع و مغلوب ہو کر اپنے ہاتھ سے خراج ادا کریں۔^{۵۰}

جس طرح اللہ تعالیٰ اور اس کے رسول ﷺ کی اطاعت میں حکمی وحدت ہے اسی طرح رسول ﷺ کے فیصلہ کی نسبت بھی اللہ تعالیٰ نے اپنی طرف فرمائی اور تحریم و تحلیل کا اختیار بھی رسول ﷺ کو تفویض فرمایا ہے اور رسول ﷺ کے درمیان ایک واسطہ اور تعلق قائم کر دیا۔ پس اب رسول ﷺ کا حکم بھی اللہ تعالیٰ ہی کا حکم ہے۔ اللہ تعالیٰ کے حکم کا اقرار اور رسول ﷺ کے حکم کا انکار خارجی و طیرہ ہے۔ جب اللہ رب العزت نے اپنے اور اپنے رسول ﷺ کے درمیان واسطہ حکم قائم کیا تو کسی اور کو ان میں کسی قسم کی تفریق کی کوئی اجازت نہیں۔

۷۔ توحید اور واسطہ توجہ

اللہ رب العزت کی ذات ہر سمت جلوہ گر ہے۔ وہ تمام سموتوں کا خالق ہے۔ اپنی طرف متوجہ کرنے کیلئے وہ کسی خاص سمت کا محتاج نہیں۔ یہ اسی کافرمان ہے:

وَاللَّهِ الْمُشْرِقُ وَالْمَغْرِبُ فَإِنَّمَا تُولُوا فَشَّمْ وَجْهُ اللَّهِ طِينَ إِنَّ اللَّهَ وَاسِعٌ عَلِيِّمٌ^(۱)

”اور مشرق و مغرب (سب) اللہ ہی کا ہے، پس تم جدھر بھی رخ کرو ادھر ہی اللہ کی توجہ ہے (یعنی ہر سمت ہی اللہ کی ذات جلوہ گر ہے) بیشک اللہ بڑی وسعت والا سب کچھ جانے والا ہے“^{۵۱}

اس ارشاد گرامی کے باوجود اس نے اپنی عبادت کے لئے کعبہ کی سمت مقرر کر دی۔ تمام مسلمانانِ عالم بوقتِ نماز کعبہ کی طرف منہ کر کے نیت کرتے ہیں: ”میں کعبہ کی

(۱) البقرة، ۲: ۱۱۵

طرف اپنا چہرہ کر کے اللہ کے لئے نماز ادا کرتا ہوں۔“ یوں وہ نماز کے دوران توجہ الی المکعبہ کے ساتھ اللہ تعالیٰ کی عبادت میں مشغول ہو جاتے ہیں۔ کعبہ رخ ہو کر سجدہ کرنا کعبہ کے لئے نہیں بلکہ رب کعبہ کے لئے ہوتا ہے۔ کعبہ کی سمٹ منہ کر کے کھڑے ہونا محض واسطہ التوجہ اور واسطہ الاستقبال ہے۔ غالب کا شعر ہے:

حدِ ادراک سے پرے ہے اپنا مسجدو
قبلہ کو اہلِ نظر قبید نما کہتے ہیں

اس کی مثال ایسے ہی ہے جیسے اللہ تعالیٰ نے اپنی اطاعت کے لئے شرط لگا دی کہ واسطہ رسالت ہو گا تو میں عبادت قبول کروں گا اسی طرح اس نے اپنی عبادت، نماز کی ادائیگی کے لئے توجہ الی المکعبہ کی شرط عائد کر دی کہ اگر عبادت گزار کا چہرہ کعبہ کی طرف ہو گا تو نماز قبول ہو گی ورنہ نہیں۔ کوئی شخص سورۃ البقرہ کی مذکورہ آیت نمبر ۱۵ سے استدلال کرتے ہوئے کہہ سکتا ہے کہ اللہ تعالیٰ کو سُنگ و خُشت سے بنے ہوئے گھر کی ضرورت نہیں اس کی ذات تو ہر سمت جلوہ گر ہے لہذا میں جس طرف چاہوں رخ کروں۔ وہ سمتوں کا محتاج نہیں۔ بے شک وہ کسی سمت کا محتاج نہیں، ہر چیز کا پیدا کرنے والا وہی ہے۔ نہام سمتوں کا خالق بھی وہی ہے اور تمام سمتیں اسی کے لئے ہیں۔ سمتوں کی محتاج تو مخلوق ہے۔ اگر یہ اس کی مشیت میں ہوتا تو وہ ایسا اہتمام کر سکتا تھا کہ سمت کعبہ کی بجائے مسلمان جس طرف چاہیں رخ کر کے نماز پڑھیں مگر اس پر قادر مطلق ہونے کے باوجود اس نے واسطہ توجہ قائم کیا اور تمام مسلمانوں کو کعبہ کی سمت توجہ کرنے کا حکم دیا، ارشاد فرمایا:

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ طَوَّحْ
مَا كُنْتُمْ فَوْلُوا وُجُوهُكُمْ شَطْرَهُ لَا إِنَّلَا يَكُونُ لِلنَّاسِ عَلَيْكُمْ حُجَّةٌ فَ
إِلَّا الَّذِينَ ظَلَمُوا مِنْهُمْ فَلَا تَخْشُوْهُمْ وَأَخْشُوْنُّ فَ وَلَأُتَمَّ نِعْمَتِي
عَلَيْكُمْ وَلَعَلَّكُمْ تَهَتَّدُونَ^(۱)

”اور تم جدھر سے بھی (سفر پر) نکلو اپنا چہرہ (نماز کے وقت) مسجد حرام کی

طرف پھیر لو، اور (اے مسلمانو!) تم جہاں کہیں بھی ہو سو اپنے چہرے اسی کی سمت پھیر لیا کرو تاکہ لوگوں کے پاس تم پر اعتراض کرنے کی گنجائش نہ رہے سوائے ان لوگوں کے جوان میں حد سے بڑھنے والے ہیں، پس تم ان سے مت ڈرو مجھ سے ڈرا کرو، اس لئے کہ میں تم پر اپنی نعمت پوری کر دوں اور تاکہ تم کامل ہدایت پا جاؤ^{۵۰}۔“

اب اگر کوئی شخص کعبہ سے رخ ہٹا کر کسی اور سمت ساری زندگی نماز پڑھتا رہے تو ہرگز قبول نہ ہوگی۔

۳۔ اسی طرح جب حاج دوران طواف مقامِ ابراہیم کے پاس اس کی طرف توجہ کر کے نماز پڑھتے ہیں تو ان کا مقامِ ابراہیم کی طرف متوجہ ہونا بھی اللہ تعالیٰ کے حکم کی بجا آوری ہے۔ ارشاد باری تعالیٰ ہے:

وَاتَّخِذُوا مِنْ مَقَامِ إِبْرَاهِيمَ مُصَلَّى (۱)

”اور (ہم نے حکم دیا کہ) ابراہیم (الصلی اللہ علیہ و آله و سلم) کے کھڑے ہونے کی جگہ کو مقام نماز بناؤ۔“ ثابت ہوا کہ اللہ رب العزت نے اپنی عبادت کے لئے سمت کا تعین لازمی قرار دیا ہے، وہ اپنی عبادت بغیر واسطہ جہت کے قبول نہیں کرتا۔ فرائض، واجبات، سنن اور نوافل کی ادائیگی کے لئے کعبہ کی طرف اس کی عبادت کی خاطر متوجہ ہونا اس امر کا متقاضی ہے کہ ہم اس کے بناءے ہوئے ضالبوں کی تعلیم اور تقاضوں کے مطابق ایک خاص سمت اپنارخ کریں۔ تجھی وہ ہماری عبادت قول کرے گا۔ اس نے اپنے گھر یعنی کعبہ کو ہمارے اور اپنے درمیان واسطہ التوجہ بنا دیا ہے اب اس کی طرف رخ کئے بغیر ہماری کوئی عبادت قبول نہیں ہو سکتی، لہذا یہ واسطہ ناگزیر ہے۔

۸۔ توحید اور واسطہ ابلاغ

واسطہ ابلاغ کا مفہوم

اللہ تعالیٰ نے وحی کے ذریعے اپنا پیغام براہ راست بغیر واسطہ کے بندوں تک

(۱) البقرة، ۲: ۱۲۵

نہیں پہنچایا بلکہ اس نے اپنا پیغام بندوں کو پہنچانے کے لئے انبیاء و رسول علیہم السلام کو واسطہ بنایا۔ سوال پیدا ہوتا ہے کہ کیا بندوں تک اپنا پیغام پہنچانے کے لئے وہ رسولوں کا محتاج ہے؟ کیا وہ براہ راست اپنا پیغام نہیں بھیج سکتا؟ اگر وہ بھیج سکتا ہے تو پھر اس نے رسول ﷺ کو واسطہ بین العبد و الرب، واسطہ بین الخالق و المخلوق اور واسطہ بین العبد و المعبد کیوں بنایا؟ جبکہ وہ براہ راست ہر ایک کو یہ شعور دینے پر بھی قادر تھا کہ یہ اس کی طرف سے نازل کیا گیا ہے، اللہ تعالیٰ خالق ہے، بدیع السبلوں والارض ہے، وہ عدم سے وجود میں لانے پر قادر ہے اور کُنْ فَيَكُونُ کی شان کا مالک ہے:

اگر کوئی شخص یہ کہے کہ نبی ﷺ کو اس نے مبعوث فرمایا کہ وہ اُمت کو نماز اور دیگر عبادات کا نمونہ بتائے تو سوال پیدا ہوتا ہے کہ کیا اللہ تعالیٰ اس بات پر قادر نہیں کہ وہ نمونہ بھی ان کے ذہن میں لقا کر دیتا؟ نماز کے حکم کے ساتھ ہی بتا دیا جاتا کہ نماز کس طرح ادا کرنی ہے۔ لوگوں کو اللہ تعالیٰ کی طرف سے براہ راست شعور دے دیا جاتا۔ وہ تو قادرِ مطلق ہے اللہ تعالیٰ نے انبیاء کو بھیجا تو وہ ان کا محتاج نہیں تھا اور یہ بات بھی نہیں کہ اس کے علاوہ اور کوئی صورت ہی نہیں تھی اس نے انبیاء علیہم السلام کو بھیجننا پڑا۔ وہ چاہتا تو شعور بھی اور نور فہم بھی دے دیتا۔ یہ اس کے لئے کوئی مشکل بات نہیں (فَعَالٌ لِمَا يُرِيدُ) اور (عَلَى كُلِّ شَيْءٍ قَدِيرٌ) بھی اسی کی شان ہے، وہ کسی سے بھی پیغامِ رسانی کا کام لے سکتا تھا لیکن قادرِ مطلق ہونے کے باوجود اس نے یہ دستور مقرر کیا کہ بھی اپنا پیغام براہ راست ہر کس دنکس کو نہیں پہنچایا۔ اس نے اس کام کے لئے اپنے انبیاء و رسول کو واسطہ اور ذریعہ مقرر کیا جنہوں نے واسطہ وحی سے احکام الٰہی پا کر انہیں آگے لوگوں تک پہنچانے کا فریضہ سر انجام دیا۔

۱۔ ارشاد باری تعالیٰ ہے:

هُوَ الَّذِي بَعَثَ فِي الْأُمَّيَّنَ رَسُولًا۔ (۱)

”وہی ہے جس نے ان پڑھ لوگوں میں انہی میں سے ایک (باعظمت) رسول

(۱) الجمعة، ۲:۲۲

(صلی اللہ علیہ وسلم) کو بھیجا۔“

۲۔ براہ راست اپنا پیغام لوگوں تک پہنچانے کی بجائے اس نے واسطہ رسالت ملکیتہ کو مقرر کیا ارشاد فرمایا:

يَأَيُّهَا الرَّسُولُ بَلْغُ مَا أُنْزِلَ إِلَيْكَ مِنْ رِبِّكَ طَ وَإِنْ لَمْ تَفْعُلْ فَمَا بَلَغْتَ رِسْلَتَهُ طَ وَاللَّهُ يَعْصِمُكَ مِنَ النَّاسِ طَ إِنَّ اللَّهَ لَا يَهْدِي الْقَوْمَ الْكُفَّارِينَ ۝^(۱)

”اے (برگزیدہ) رسول! جو کچھ آپ کی طرف آپ کے رب کی جانب سے نازل کیا گیا ہے (وہ سارے لوگوں کو) پہنچا دیجئے، اور اگر آپ نے (ایسا) نہ کیا تو آپ نے اس (رب) کا پیغام پہنچایا ہی نہیں، اور اللہ (مخالف لوگوں سے آپ (کی جان) کی (خود) حفاظت فرمائے گا۔ بے شک اللہ کافروں کو راہ ہدایت نہیں دکھاتا۔“

لہذا واسطہ مقرر کرنا خود اللہ تعالیٰ کا دستور اور سنت ہے۔ اس کا شرک سے کوئی تعلق نہیں۔

۹۔ توحید اور واسطہ علم

ذاتی، قدیم اور لا منابعی علم کا مالک حقیقی اللہ تعالیٰ ہے اور وہی اس پر قادر ہے۔ وہ تنہا اور اکیلا ہی اس صفت کا مالک ہے۔ اس کے سوا کائنات میں کوئی فرد اپنی ذاتی استعداد سے امور غیریہ پر مطلع نہیں ہو سکتا۔ رب ذوالجلال اپنے رسولوں میں سے جسے چاہتا ہے اپنے غیب پر مطلع فرمادیتا ہے۔ یعنی انبیاء علیہم السلام کے لئے عطا و اطلاع ثابت و جائز ہے۔ انبیاء و رسول عظام علیہم السلام کے واسطہ علم کا انکار ضلالت و گمراہی کی طرف لے جاتا ہے کیونکہ اگر انبیاء کرام کو علم غیب عطا نہ ہو تو نبوت کا کوئی معنی ہی نہیں رہتا۔ نبوت کا تو معنی ہی غیب پر مطلع ہونا ہے۔ بنی اس ہستی کو کہتے ہیں جس کو اللہ تعالیٰ غیب پر مطلع کرے۔

(۱) الحمادۃ، ۵: ۲۷

قرآن مجید کی متعدد آیات سے ثابت ہے کہ اللہ تعالیٰ نے علم غیب انبیاء و رسول علیہم السلام کو عطا فرمایا۔ حضور نبی اکرم ﷺ کو تو اللہ تعالیٰ نے دیگر انبیاء علیہم السلام سے بڑھ کر علم غیب کے خزانے عطا فرمائے ہیں۔ اسی طرح متعدد احادیث مبارکہ سے بھی یہ ثابت ہے کہ اللہ تبارک و تعالیٰ نے اپنے محبوب ﷺ کو علم غیب عطا فرمایا تھا۔ اس پر تفصیلی بحث اسی کتاب کی پہلی جلد ”اقسام التوحید“ کے ذیل میں توحید فی العلم میں گزر چکی ہے۔ ارشاد باری تعالیٰ ہے:

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ طَوْ وَيَعْلَمُ مَا فِي الْبَرِّ وَالْبَحْرِ
وَمَا تَسْقُطُ مِنْ وَرْقَةٍ إِلَّا يَعْلَمُهَا وَلَا حَجَّةٌ فِي ظُلْمِ الْأَرْضِ وَلَا
رَطْبٌ وَلَا يَابِسٌ إِلَّا فِي كِتَابٍ مُّبِينٍ^(۱)

”اور غیب کی کنجیاں (یعنی وہ راستے جس سے غیب کسی پر آشکار کیا جاتا ہے) اسی کے پاس (اس کی قدرت و ملکیت میں) ہیں انہیں اس کے سوا (از خود) کوئی نہیں جانتا، اور وہ ہر اس چیز کو (بلاؤ اسٹھ) جانتا ہے جو ختنی میں اور دریاؤں میں ہے، اور کوئی پتا نہیں گرتا مگر (یہ کہ) وہ اسے جانتا ہے اور نہ زمین کی تاریکیوں میں کوئی (ایسا) دانہ ہے اور نہ کوئی تر چیز ہے اور نہ کوئی خشک چیز مگر روشن کتاب میں (سب کچھ لکھ دیا گیا ہے)“
ایک اور مقام پر ارشاد باری تعالیٰ ہے:

وَنَزَّلَنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَى
لِلْمُسْلِمِينَ^(۲)

”اور ہم نے آپ پر وہ عظیم کتاب نازل فرمائی ہے جو ہر چیز کا بڑا واضح بیان ہے اور مسلمانوں کے لئے ہدایت اور رحمت اور بشارت ہے“

(۱) الانعام، ۶: ۵۹

(۲) التحلیل، ۱۶: ۸۹

اس طرح کی تمام آیات اس بات کا ثبوت ہیں کہ علم نبوت کا منبع وحی الہی ہے۔ جب قرآن میں تمام علوم و معارف درج ہیں تو اس کا مطلب یہ ہوا کہ اللہ تعالیٰ نے اپنے رسول ﷺ کو تمام علوم و معارف کے خزانے عطا فرمائے اب ہمارے لئے ان پر ایمان لانا واجب ہے۔ علوم و معارف نبوت کا اقتدار ہی حصول ہدایت کے لئے عظیم واسطہ ہے۔

۱۰۔ توحید اور واسطہ رضا

حضور نبی اکرم ﷺ کی رضا اور خوشنودی جزو ایمان ہے۔ آپ ﷺ کی رضا، رضائے الہی کا واسطہ ہے۔ اس حقیقت سے کوئی بندہ مومن انکار نہیں کر سکتا کہ اللہ عجلک اور اس کے رسول ﷺ کی اطاعت و رضا ایک دوسرے کے ساتھ لازم و ملزوم ہیں۔ اگر ان دونوں کو ایک دوسرے سے جدا اور الگ الگ تصور کیا جائے تو اس کا نتیجہ ایمان کی بربادی کی صورت میں نکلے گا۔ اللہ عجلک خود اپنے محبوب نبی ﷺ کی رضا چاہتا ہے۔ ارشاد فرمایا:

فَنَّرَى تَقْلُبَ وَجْهِكَ فِي السَّمَاءِ فَلَنُوَلِّنَّكَ قِبَلَةً تَرْضَهَا ص^(۱)

”(اے عجیب!) ہم بار بار آپ کے ریخ انور کا آسمان کی طرف پلٹنا دیکھ رہے ہیں، سو ہم ضرور بالضرور آپ کو اسی قبلہ کی طرف پھیر دیں گے جس پر آپ راضی ہیں۔“

سورہ الحجی میں ارشاد باری تعالیٰ ہے۔

وَلَسُوفَ يُعْطِيْكَ رَبُّكَ فَتَرْضِي^(۲)

”اور آپ کا رب عنقریب آپ کو (اتنا کچھ) عطا فرمائے گا کہ آپ راضی ہو

(۱) البقرہ، ۲: ۱۳۳

(۲) الصھی، ۹۳: ۵

جائیں گے۔^{۱)}

یہ بات بھی نص صریح سے ثابت ہے کہ حضور نبی اکرم ﷺ کی رضا، اللہ تعالیٰ کی رضا ہے یعنی ان دونوں میں بھی حکمی وحدت ہے۔ ارشادِ خداوندی ہے:

يَحْلِفُونَ بِاللَّهِ لِكُمْ لَيْرُضُوْكُمْ وَاللَّهُ وَرَسُولُهُ أَحَقُّ أَنْ يُرْضُوْهُ إِنْ كَانُوْنَا مُؤْمِنِيْنَ^(۱)

”مسلمانو! (یہ منافقین) تمہارے سامنے اللہ کی قسمیں کھاتے ہیں تاکہ تمہیں راضی رکھیں حالانکہ اللہ اور اس کا رسول (ﷺ) زیادہ حقدار ہے کہ اسے راضی کیا جائے اگر یہ لوگ ایمان والے ہوتے (تو یہ حقیقت جان لیتے اور رسول ﷺ کو راضی کرتے، رسول ﷺ کے راضی ہونے سے ہی اللہ راضی ہو جاتا کیونکہ دونوں کی رضا ایک ہے)“^{۲)}

آیتِ بالا کے الفاظ یُرْضُوْهُ میں ”ہ“، ضمیر واحد ہے، حالانکہ اس سے پہلے اللہ تعالیٰ اور رسول ﷺ دونوں کی رضا کا بیان ہے۔ عربی زبان میں دو کے لئے ضمیر کا صیغہ واحد نہیں بلکہ تثنیہ استعمال ہوتا ہے۔ قاعدہ کی رو سے یہاں ”ہ“ کی بجائے ”ہُما“ ہونا چاہیے تھا لیکن چونکہ مقصود بیان یہ باور کرانا ہے کہ اللہ تعالیٰ اور اس کے رسول ﷺ میں دونی نہیں ان کی رضا ایک ہی شمار ہوتی ہے۔ اس کے رسول ﷺ کا راضی کرنا اُسے راضی کرنا ہے پس ”ہ“، ضمیر واحد لا کر وحدت رضا کا تصور دیا گیا تو ثابت ہوا کہ رضاۓ رسول ﷺ رضاۓ الہی ہے اور یہ دونوں لازم و ملزم ہیں۔ دونوں میں سے کسی ایک سے بھی انحراف عقیدہ توحید کے منافی ہے۔ رضاۓ رسول ﷺ ہی رضاۓ الہی کے لئے واسطہ و سیلہ ہے۔ اگر کوئی شخص رضاۓ رسول ﷺ کو نظر انداز کر کے رضاۓ الہی کے حصول کا طلب گارہ تو شرعاً اس کا یہ عمل قابل قبول نہیں بلکہ ایسا شخص زمرة منافقین میں شمار ہوگا کیونکہ در رسول ﷺ سے روگردانی پار گاہ الہی سے روگردانی ہے۔ اس لئے کہ اللہ علیکم نے اپنی رضا کے حصول کے لئے حضور نبی اکرم ﷺ کی رضا کو واسطہ قرار دیا ہے۔

(۱) التوبہ، ۹: ۶۲

۱۱۔ توحید اور واسطہ توسل

عقیدہ توسل نص قطعی سے ثابت ہے۔ اس لیے اس کے شرعی جواز کے بارے میں مطلقاً انکار آیاتِ قرآنی سے انکار کے مترادف ہے۔ توسل درحقیقت بندے کا اللہ رب العزت کی بارگاہ بے کس پناہ میں اپنی دعا کی قبولیت اور حاجت برآری کے لئے اپنی عاجزی اور بے کسی کے اعتراف کے ساتھ کسی مقبول عمل یا مقرب بندے کا واسطہ پیش کرنا ہے تاکہ بندہ گنہگار کی دعا جلد قبول ہو۔ کسی کو بطور وسیلہ پیش کرنے میں ہرگز ہرگز یہ عقیدہ کار فرمان نہیں ہوتا کہ وہ مقبول و مقرب بندہ جس کا وسیلہ دیا جا رہا ہے دعا قبول کرے گا یا وہ اللہ بزرگ و برتر کو (معاذ اللہ) اس امر پر مجبور کر دے گا کہ فلاں کا کام ہونا چاہئے یا فلاں بندے کی بخشش و مغفرت لا زما کر دی جائے۔

توسل کا لغوی مفہوم

آنہم لغت نے وسیلہ کو مقصد کے حصول کا ذریعہ قرار دیا ہے۔

۱۔ علامہ ابن اثیر جزرجی^(۵۲۳-۲۰۶ھ) نے النهاية فی غریب الحديث والآثار میں لفظ وسیلہ کی تعریف یوں کی ہے:

الْوَسِيلَةُ: هی فی الأصل ما يُتَوَصَّلُ به إلی الشيء و يُنَقَّبُ به۔^(۱)

”وسیلہ درحقیقت وہ واسطہ ہے جس کے ذریعے کسی شے تک پہنچا جائے اور اس کا قرب حاصل کیا جائے۔“

اس معنی کی رو سے ہر وہ چیز جس کے ذریعے کسی کا قرب حاصل کیا جائے، اسے وسیلہ کہتے ہیں۔

(۱) ابن اثیر، النهايہ فی غریب الحديث والآثار، ۵: ۱۸۵

۲- ابن منظور، لسان العرب، ۱۱: ۷۲۵

۳- زبیدی، تاج العروس، ۱۵: ۷۸۳

توسّل کا شرعی مفہوم

بارگاہِ الٰہی میں قرب حاصل کرنے یا اپنی کسی پریشانی، حاجت اور ضرورت کے وقت مراد کے حصول کے لئے بوقتِ دعا کسی مقبول عمل، صالح بزرگ، یا بارکت مقام کا واسطہ پیش کرنا توسل کہلاتا ہے۔ یعنی شرعی نقطہ نظر سے ایسی چیز کو دعا کی قبولیت کا ذریعہ بنانا توسل ہے، جو اللہ تعالیٰ کی بارگاہ میں قدر و منزلت رکھتی ہے، بارگاہِ الٰہی میں اعمال صالحہ اور ذوات صالحہ دونوں ہی مقبول اور محبوب ہیں لہذا دونوں کو سیلہ پیش کیا جا سکتا ہے۔

تلاش وسیلہ کا قرآنی حکم

سورہ المائدہ میں اللہ تعالیٰ نے اپنے حضور تقرب اور رسائی کے لیے وسیلہ تلاش کرنے کی تلقین کرتے ہوئے ارشاد فرمایا:

يَا يُهَا الَّذِينَ آمَنُوا اتَّقُوا اللَّهَ وَ ابْتَغُوا إِلَيْهِ الْوَسِيلَةَ وَ جَاهِدُوا فِي
سَبِيلِهِ لَعَلَّكُمْ تُفْلِحُونَ^(۱)

”اے ایمان والو! اللہ سے ڈرتے رہو اور اس (کے حضور) تک (تقرب اور رسائی کا) وسیلہ تلاش کرو اور اس کی راہ میں جہاد کرو تاکہ تم فلاح پا جاؤ“^(۲)

مذکورہ آیت مقدسہ میں وَ ابْتَغُوا إِلَيْهِ الْوَسِيلَةَ فرمایا کہ تلاش وسیلہ کی ترغیب دی گئی ہے۔ یہی یہ آیت کریمہ توسل کے جواز اور اس کی مشروعیت پر نص صریح کا درج رکھتی ہے۔

اکثر علماء نے آیت کے ان الفاظ سے انبیاء، صالحاء اور اولیاء کی ذوات مقدسے مرادی ہے۔ ان کی دلیل یہ ہے کہ إِتَّقُوا اللَّهَ میں ایمان، اعمال صالحہ اور عبادات سب شامل ہیں۔ قرب و حضورِ الٰہی کا وسیلہ جہاں اعمالی صالحہ اور ایمان بنتا ہے وہاں اللہ کے انبیاء اور اولیاء بطریق اولی ہیں۔ اسی لیے حضرت شاہ ولی اللہ محدث دہلوی^(۳) (۱۱۴۷ھ)

(۱) المائدہ، ۵: ۳۵

نے 'القول الجميل' ^(۱) میں وسیلہ سے مراد یعنیت مرشد جبکہ شاہ اسمعیل دہلوی نے 'صراطِ مستقیم' میں وسیلہ سے مراد مرشد لیا ہے اور مزید برآں کہا:

بدون مرشد راہ یابی نادر است۔^(۲)

"مرشد کی راہنمائی کے بغیر (ہدایتِ ربی) کامنا شاذ و نادر ہے۔"

واسطہ توسل شرک نہیں نص قرآنی سے ثابت شدہ امر شریعہ

اللہ تبارک و تعالیٰ قادرِ مطلق ہے۔ وہ اس امر کا پابند نہیں کہ قبولیتِ دعا کے لیے کسی اور کو اس کی بارگاہ میں وسیلہ بنایا جائے۔ وہ بلا واسطہ اپنے بندوں کی دعائیں سننے، قبول کرنے اور لطف و کرم سے نوازنے پر قادر ہے۔ لیکن یہ سنتِ الہی ہے کہ بہت سے نفوں قدیسه اور امور صالح جو اسے پسند اور محبوب ہیں ان کی نسبت سے نہ صرف یہ کہ عمل بارگست ہو جاتا ہے بلکہ دعا کی قبولیت کا درجہ بھی بڑھ جاتا ہے۔ رضاۓ الہی اور عطاۓ الہی کے حصول کے لیے اللہ تعالیٰ کے حضور کسی کا توسل پیش کرنا شرک و بدعت نہیں ہے بلکہ یہ ایک ایسا مشروع، مباح اور جائز طریقہ ہے جس کا مقصد اللہ تعالیٰ کے مقرب و معزز بندوں کے واسطہ سے اللہ تعالیٰ کی رحمت کو متوجہ کرنا ہے تا کہ دعاوں کی جلدی قبولیت کی توقع کی جاسکے۔ قرآن حکیم اور احادیث مبارکہ میں ایسے بہت سے دلائل موجود ہیں جو نہ صرف وسیلہ کا جواز فراہم کرتے ہیں بلکہ اس امر کو بھی واضح کرتے ہیں کہ حضور تاجدار کائنات ﷺ، دیکر آنیبا علیہم السلام اور اولیاء اللہ رحمہم اللہ کے توسل سے دعا کرنا آقرب را لے جاتا ہے۔

بعض حضرات حضور نبی اکرم ﷺ کے وسیلے سے دعا مانگنے میں تامل کرتے ہیں اور یہ سمجھتے ہیں کہ شاید آپ ﷺ کے وسیلے سے دعا مانگنا، اللہ تعالیٰ سے براہ راست مانگنے کے منافی ہے۔ وہ قرآن مجید کی ان آیات کا جن میں اللہ تعالیٰ سے مانگنے اور کسی کو اس کا

(۱) شاہ ولی اللہ، القول الجميل: ۳۲

(۲) اسمعیل دہلوی، صراطِ مستقیم: ۵۸

شریک نہ ٹھہرانے کا حکم ہے، صحیح مفہوم نہ سمجھنے کی بنا پر خیال کرتے ہیں کہ شاید اللہ تعالیٰ کی بارگاہ میں وسیلہ پیش کرنا (معاذ اللہ) کسی کو اللہ کا شریک ٹھہرانے کے مترادف ہے۔ یہ تصور کتاب و سنت کی روح کونہ سمجھنے کے باعث پیدا ہوا ہے، ہمیں اس کی اصلاح کرنی چاہیے۔ انبیاء و رسول علیہم السلام میں سے کسی کو، یا اللہ تعالیٰ کے کسی مقرب اور صالح بندے کو یا کسی بھی عمل صالح کو اللہ تعالیٰ سے دعا مانگتے ہوئے اس کی بارگاہ میں بطور وسیلہ پیش کرنا نہ تو کسی قسم کا شرک ہے اور نہ ہی براہ راست اللہ سے مانگنے کے منافی ہے۔

توسل منافیٰ تو حید نہیں

کسی کو وسیلہ بنانے کے باوجود اللہ ﷺ سے مانگ جاتا ہے، صاحب وسیلہ سے نہیں۔ شرک کا ارتکاب تو تب ہو کہ اللہ تعالیٰ کے مقابلے میں کسی اور کو بالذات نفع و نقصان کا مالک، قادر مطلق اور دعائیں سننے والا سمجھا جائے۔ یہاں سرے سے ایسا معاملہ ہی نہیں۔ دعا فقط اللہ تعالیٰ ہی سے مانگی جاتی ہے اور اس سے اپنی حاجتیں اور مرادیں مانگتے ہوئے حضور نبی اکرم ﷺ کی ذات گرامی، کسی نیک عمل یا کسی ایسے مقرب بندے کا واسطہ دیا جاتا ہے جس سے خود اللہ تعالیٰ کو محبت ہو اور جس کا وہ عام مخلوق سے کہیں بڑھ کر حیا اور لحاظ فرماتا ہو۔ لہذا ایسا وسیلہ پیش کرنے سے جہاں خود کلماتِ دعا کی برکت اور تاثیر میں اضافہ ہو جاتا ہے وہاں اس کی بارگاہ عالیٰ میں شرف قبولیت پانے کے امکانات پہلے سے کہیں زیادہ ہو جاتے ہیں کیونکہ اب بندے کی التجا کے ساتھ ساتھ اللہ تعالیٰ کی اپنی محبت بھی اس کے پیش نظر ہوتی ہے۔ خود حضور نبی اکرم ﷺ نے صحابہ کرام ﷺ کو اپنے وسیلہ جلیلہ سے دعا مانگنے کی تلقین فرمائی تھی۔

حضرت عمر رض حضور نبی اکرم ﷺ کے پیچا حضرت عباس رض کے ویلے سے بارش کی دعا مانگنے تھے جیسا کہ حضرت انس رض سے صحیح بخاری میں مروی ہے۔^(۱) اسی

(۱) بخاری، الصحيح، کتاب فضائل الصحابة، باب ذکر العَبَّاسِ بْنِ عَبْدِ الْمُطَّلِبِ رضی اللہ عنہما، ۱۳۶۰: ۳، رقم: ۷۵۰۷

طرح ایک مرتبہ جب مدینہ طیبہ میں سخت قحط پڑ گیا تھا تو حضرت عائشہ صدیقہ رضی اللہ عنہما نے صحابہ کرام ﷺ اور دیگر اہل مدینہ کو تو سُلَّا حضور نبی اکرم ﷺ کی قبر انور کی طرف بھیجا اور اس کی برکت سے موسلا دھار بارش ہوئی۔^(۱) الغرض یہ مبارک عمل حضرت آدم ﷺ اور دیگر انبیاء کرام سے لے کر خود عہد رسالت مآب ﷺ تک اور پھر عہد صحابہ و تابعین سے لے کر تعالیٰ امت میں مقبول اور متداول چلا آ رہا ہے۔ اب بعض لوگ دین کی صحیح معرفت نہ ہونے کے باعث اس پر اعتراض کرنے لگے ہیں اور اسے (معاذ اللہ) توحید کے منافی سمجھنے لگے ہیں۔ اس لئے ضروری ہے کہ بات بات پر کفر و شرک کے فتوے جاری کرنے کی بجائے احکام شریعت کی حقیقی روح کو سمجھا جائے۔

۱۲۔ توحید اور واسطہ تبرک

یہ ایک مسلمہ حقیقت ہے کہ آنیباء و صالحین علیہم السلام سے منسوب چیزیں بڑی با برکت اور فیض رسان ہوتی ہیں۔ نصوص شرعیہ سے اتنباٹ کر کے ائمہ حدیث و تفسیر نے آثار صالحین سے حصول برکت کا شرعی جواز قوی دلائل سے ثابت کیا ہے۔ یہ ایک سادہ سی حقیقت ہے کہ کسی چیز کے اندر خیر و برکت کا ہونا ہرگز منافی توحید نہیں۔

تبرک کا لغوی معنی و مفہوم

تبرک کے معنی ہیں ”کسی سے برکت حاصل کرنا، اضافہ اور نیک بخشی چاہنا۔ لفظ تبرک کا مادہ ”برک“ ہے جو برکَ البعیر سے مانوذ ہے یعنی ”اونٹ کا بیٹھنا۔“ اونٹ کسی گجہ جم کر اور ایک خاص بیت کے ساتھ بیٹھتا ہے۔ اس طرح وہ سکون و راحت اور آسودگی پاتا ہے۔ تبرکات کے اندر چونکہ عزت اور خیر و برکت کی صفت نمایاں ہوتی ہے، اس لئے ان کو تبرک کہتے ہیں۔ برکت بمعنی اضافہ بھی ہے۔^(۲)

(۱) ابن منظور، لسان العرب، ۱۰، ۳۹۵، ۳۹۶

۲۔ ابن القیم، النهاية، ۱: ۱۲۰

(۲) سنن الدارمی، ۱: ۳۳، رقم: ۹۳

جیسے دعائے نبوی میں ہے۔

وَبَارِكْ لِي فِيمَا أَغْطِيْتَ. (۱)

”اور جو نعمت تو نے مجھے دی ہے اس میں برکت عطا فرما۔“

امام راغب اصفہانی نے اس کا ایک معنی خیر الہی لکھا ہے:

وَالْبَرَكَةُ ثُبُوتُ الْحَمْرَةِ الْإِلَهِيِّ فِي الشَّيْءِ. (۲)

”برکت کا معنی ہے کسی شے کے اندر خیر الہی کا پایا جانا۔“

تبرک کا شرعی مفہوم

قرآن و سنت کی تعلیمات سے پتہ چلتا ہے کہ بعض چیزوں کے اندر اللہ تعالیٰ نے خیر و برکت رکھی ہے۔ ان بابرکت اشیاء سے برکت و رحمت اور سعادت چاہنا اور ان کے وسیلہ سے اللہ تعالیٰ کی بارگاہ میں دعا کرنا تبرک کے مفہوم میں شامل ہے۔

برکت اور تبرک قرآن و حدیث کے مستند دلائل سے ثابت شدہ امر شرعی ہے۔ اللہ رب العزت نے خانہ کعبہ کو برکت والا گھر قرار دیا اور فرمایا:

إِنَّ أَوَّلَ بَيْتٍ وُضِعَ لِلنَّاسِ لَلَّذِي بَيْكَةُ مُبَرِّكًا وَهُدًى لِلْعَالَمِينَ. (۳)

”بیک سب سے پہلا گھر جو لوگوں (کی عبادت) کے لئے بنایا گیا وہی ہے جو مکہ میں ہے برکت والا ہے اور سارے جہان والوں کے لئے (مرکز) ہدایت ہے، اس آیت کریمہ میں برکت کا ثبوت ہے۔

(۱) ترمذی، السنن، کتاب الصلاۃ، باب ما جاء فی القنوت فی الوتر،

۳۲۸: ۲، رقم:

(۲) راغب الأصبہانی، المفردات: ۲۲

(۳) آل عمران، ۹۲: ۳

۲۔ مسجدِ قصیٰ کے گرد و نواح کو انبیاء کرام کا مسکن ہونے کی وجہ سے بابرکت بنا دیا: ارشاد فرمایا گیا:

سُبْحَنَ الَّذِي أَسْرَى بِعَبْدِهِ لَيَلًا مِنَ الْمَسْجِدِ الْحَرَامِ إِلَى الْمَسْجِدِ
الْأَقْصَا الَّذِي بَرَكْنَا حَوْلَهُ لِنُرِيهَ مِنْ أَيْشَاطِ إِنَّهُ هُوَ السَّمِيعُ
الْبَصِيرُ^(۱)

”وہ ذات (ہر شخص اور کمزوری سے) پاک ہے جو رات کے تھوڑے سے حصہ میں اپنے (محبوب اور مقرب) بندے کو مسجدِ حرام سے (اس) مسجدِ قصیٰ تک لے گئی جس کے گرد و نواح کو ہم نے بابرکت بنا دیا ہے تاکہ ہم اس (بندہ کامل) کو اپنی نشانیاں دکھائیں بے شک وہی خوب سننے والا خوب دیکھنے والا ہے۔“

ائمه تفسیر نے بابرکت ماحول کی یک بڑی وجہ انبیاء علیہم السلام کے مزارات قرار دیا ہے جو فلسطین اور بالخصوص القدس شریف کی سر زمین میں موجود ہیں۔

انبیاء علیہم السلام نے واسطہ تبرک اختیار کیا

نص قرآنی سے ثابت ہے کہ اللہ رب العزت کے جلیل القدر انبیاء علیہم السلام نے تبرک و تینم کا واسطہ اختیار کیا جس سے واضح ہوتا ہے کہ یہ عمل شرک اور خلاف توحید نہیں۔ مثلًا:

حضرت یوسف علیہم السلام نے اپنے اور اپنے والد گرامی حضرت یعقوب علیہم کے درمیان قیص کا واسطہ قائم کیا۔ حضرت زکریا علیہم نے محراب مریم علیہا السلام سے برکت اور تبرک و تینم کا واسطہ اختیار کیا جو شرک نہ ہوا۔ ابوالانبیاء سیدنا ابراہیم علیہ السلام کے مبارک قدم تعمیر کعبہ کے دوران جس پتھر پر لگے وہ بھی باعث خیر و برکت اور تکریم و تعظیم ہوا، لوگ آج تک اس سے برکت حاصل کرتے ہیں۔ حضرت موسیٰ علیہم السلام اور حضرت ہارون علیہم کے

(۱) بنی اسرائیل، ۷: ۱

تبرکات کا ذکر قرآن حکیم میں اللہ تبارک و تعالیٰ نے باقاعدہ اہتمام کے ساتھ ایک خاص تاریخی پس منظر میں فرمایا ہے، ارشاد باری تعالیٰ ہے:

وَقَالَ لَهُمْ نَبِيُّهُمْ إِنَّ أَيَّهَا مُلْكُهُ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَّبِّكُمْ وَبَقِيَّةٌ مِّمَّا تَرَكَ الْمُؤْسِى وَالْهُرُونَ تَحْمِلُهُ الْمَلَائِكَةُ
إِنَّ فِي ذَلِكَ لَايَةً لِّكُمْ إِنْ كُنْتُمْ مُّؤْمِنِينَ^(۱)

”اور ان کے نبی نے ان سے فرمایا اس کی سلطنت (کے ملنے جانب اللہ ہونے) کی نشانی یہ ہے کہ تمہارے پاس صندوق آئے گا اس میں تمہارے رب کی طرف سے سکون قلب کا سامان ہو گا اور کچھ آل موسیٰ اور آل ہارون کے چھوڑے ہوئے تبرکات ہوں گے اسے فرشتوں نے اٹھایا ہوا ہو گا، اگر تم ایمان والے ہو تو بے شک اس میں تمہارے لئے بڑی نشانی ہے۔“

اس آیت کی تفسیر میں ائمہ تفسیر نے ترک سے مراد تبرکات یہ ہیں۔ اس کی تفصیل کم و بیش تفسیر کی ہر کتاب مثلاً تفسیر بغوی، قرطی، جلالین، کبیر، بیضاوی، روح البیان، جمل، روح المعانی، خازن، مدارک، کشاف اور المظہری وغیرہ میں ہے۔

تبرک اختیار کرنے میں کوئی شرکیہ عنصر نہیں ہے

تبرک و تینمن کا واسطہ درحقیقت برکت اور فیض حاصل کرنے کے لیے اختیار کیا جاتا ہے۔ جب ہم اپنے اور کسی چیز کے درمیان برکت حاصل کرنے کیلئے واسطہ قائم کر رہے ہوتے ہیں تو جو نکہ یہ واسطہ عبادت نہیں ہوتا اس لئے اس میں شرک کا کوئی احتمال نہیں۔ جیسے مناسک حج ادا کرتے ہوئے حجر اسود، رکن بیانی اور مقام ابراہیم علیہم کے ساتھ تینمن و تبرک کا واسطہ اختیار کیا جاتا ہے۔ جب حجر اسود سے برکت کا حصول شرک نہیں تو کسی پیغمبر یا ولی اللہ سے واسطہ تینمن یا واسطہ تبرک کیسے ہو گا؟ اگر ایک پتھر کو واسطہ بنالینا جائز ہو اور انپیاء و

(۱) البقرة، ۲: ۲۲۸

اولیاء کو واسطہ بنانا ناجائز اور شرک تصور کیا جائے تو یہ حقیقی تصویر دین کے خلاف ہے۔ کوئی بھی مؤمن جب کسی چیز سے تمک حاصل کرتا ہے تو صحیح عقیدہ کے مطابق وہ مؤثر حقیقی اس ذاتِ وحدہ لا شریک کو مانتا ہے جس کے قبضہ قدرت میں تمام سعادتیں اور برکتیں ہیں۔ اگر کوئی شخص ان اماکن و اشخاص سے بالذات تاثیر کا عقیدہ رکھے تو یہ جائز نہیں۔

۱۳۔ تو حید اور واسطہ استعانت

دنیوی، دینی اور روحانی اعتبار سے ایک دوسرے کی مدد کرنا اسلامی معاشرتی آداب و اخلاق کا حصہ ہے۔ اسلام نے اہل ایمان کو تلقین کی ہے کہ وہ اپنے مسلمان بھائیوں کی مدد و اعانت کریں۔ اللہ ﷺ نے ایک دوسرے کی مدد و استعانت کا حکم دیتے ہوئے ارشاد فرمایا:

وَ تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدُوانِ
وَاتَّقُوا اللَّهَ إِنَّ اللَّهَ شَدِيدُ الْعِقَابِ^(۱)

”اور نیکی اور پرہیز گاری (کے کاموں) پر ایک دوسرے کی مدد کیا کرو اور گناہ اور ظلم (کے کام) پر ایک دوسرے کی مدد نہ کرو اور اللہ سے ڈرتے رہو، بے شک اللہ (نافرمانی کرنے والوں کو) سخت سزا دینے والا ہے۔“

کثرت کے ساتھ احادیث میں یہ حکم دیا گیا ہے کہ جو شخص اپنے بھائی کی مدد کرتا ہے اس کے لئے اللہ کے ہاں انعامات ہیں۔ اس مدد کرنے کے عمل ہی کو اصطلاحاً استغاشہ اور استعانت کہتے ہیں۔

حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا:

(۱) القرآن، المائدہ، ۵: ۲

وَاللَّهُ فِي عَوْنَ الْمَرْءُ مَا كَانَ فِي عَوْنِ أَخِيهِ۔^(۱)

”اللہ تعالیٰ اس بندے کی مدد کرتا رہتا ہے جب تک بندہ اپنے بھائی کی مدد کرتا رہتا ہے۔“

اس طرح مدد و استعانت وہ طریقہ اور طرز عمل ہے جو نہ صرف جائز بلکہ اسلامی ضابطہ حیات کا لازمی تقاضا ہے۔ استعانت اور استغاثہ کے اس عمل کو شرک قرار دینا اسلامی تعلیمات کے منافی ہے۔

استعانت و استغاثہ کا لغوی معنی و مفہوم

اہل لُغت کے زدیک استغاثہ اور استعانت دونوں الفاظ مدد طلب کرنے کے معنی میں آتے ہیں۔ عون سے استعانت ہے اور غوث سے استغاثہ ہے۔ استعانت اور استغاثہ دراصل متراծ الفاظ ہیں۔ امام راغب اصفہانی[ؑ] لفظِ استعانت کا مفہوم بیان کرتے ہوئے لکھتے ہیں:

وَالإِسْتِعَانَةُ: طَلَبُ الْعَوْنِ۔^(۲)

”استعانت کا معنی مدد طلب کرنا ہے۔“

استغاثہ، کا اصل مادہ خَاثِ يَغُوثَ غَوْثًا ہے۔ جس کا معنی مدد کرنے کے

(۱) ۱۔ مسلم، الصحيح، کتاب الذکر، باب فضل الاجتماع على تلاوة القرآن، ۲۰۷۳:۳، رقم: ۲۶۹۹

۲۔ ترمذی، السنن، کتاب البر والصلة عن رسول الله ﷺ مسلم،

باب ماجاء في الشر على المسلمين، ۳۲۲:۳، رقم: ۱۹۳۰

۳۔ احمد بن حنبل، المسند، ۲۵۲:۲، رقم: ۷۳۲۱

(۲) راغب اصفہانی، المفردات فی غریب القرآن: ۵۹۸

آتے ہیں۔ استغاثہ کا مفہوم بیان کرتے ہوئے امام راغب لکھتے ہیں:

وَاسْتَغْشَهُ، طَلْبُتُ الْغُوثَ۔^(۱)

”میں نے فلاں شخص سے استغاثہ کیا یعنی میں نے اس سے مدد طلب کی۔“

اسی سے لفظ غوث بھی ہے جس کا معنی مددگار اور فریادرس ہے اس میں دیگری اور نجات کا معنی پایا جاتا ہے۔

تصوف و طریقت میں ولایت کا ایک درجہ ہے جس پر فائز ہستی کو غوث کہا جاتا

ہے

میر سید شریف الجرجانی (۷۸۱۶-۷۸۰) کتاب التعریفات میں لکھتے ہیں:

الغوث: هو القطب حين ما يلتجأ إليه ولا يسمى في غير ذلك الوقت غوثاً۔^(۲)

”غوث (درجہ ولایت میں) وہ قطب ہے جب اس سے (دعا کی) انجام کی جاتی ہے۔ اس وقت کے علاوہ وہ غوث نہیں کہلاتا (قطب ہی رہتا ہے)۔“

یہی کلمہ مجازی معنوں میں حضرت سیدنا شیخ عبدال قادر جیلانی رض کے لئے استعمال ہوتا ہے وہ عوام و خواص میں غوث الاعظم اور دیگر کے لقبات سے جانے جاتے ہیں کیونکہ اپنے تقویٰ تقرب اور بلند مقام کی وجہ سے وہ مسحاب الدعوات مشہور تھے۔

بعض لوگ ان کے اس معروف لقب ”غوث الاعظم“ پر اعتراض کرتے ہیں کہ غوث الاعظم صرف اللہ تعالیٰ کی ذات ہے۔ فی الحقيقة ایسا ہی ہے کیونکہ اللہ تعالیٰ ہی مدد کرنے والا اور فریادرس ہے تاہم وہ بعض بندوں کو ان کی للہیت اور تقویٰ کی بنیاد پر اپنی

(۱) راغب اصفہانی ، المفردات فی غریب القرآن: ۳۶۷

(۲) التعریفات: ۲۰۹

اس صفت کا مظہر بنا دیتا ہے۔ ان کی مدد اور اعانت دراصل اللہ تعالیٰ کی ہی مدد ہے۔ یہ لوگ خود سے لوگوں کے فریاد رس یا مددگار نہیں کھلاتے اور نہ دعویٰ کرتے ہیں بلکہ لوگوں کی درخواستوں اور دعاوں کی سفارش کرتے ہیں۔ چنانچہ نیک بندوں کی دعا عام لوگوں کے مقابلے میں جلد قبول ہوتی ہے۔

متفق علیہ حدیث کے مطابق اللہ تعالیٰ کے کچھ ایسے بندے بھی ہوتے ہیں جو اللہ تعالیٰ پر اعتماد کرتے ہوئے کسی بات کو پوری کرنے کی قسم کھالیں تو اللہ تعالیٰ اسے پورا فرمادیتا ہے۔^(۱)

استعانت و استغاثہ کا شرعی تصور

لقطِ استعانت قرآن مجید میں طلب عون کے معنی میں استعمال ہوا ہے۔ سورہ فاتحہ میں بندوں کو آدابِ دعا سکھاتے ہوئے قرآن مجید فرماتا ہے:

وَإِيَّاكَ نَسْتَعِينُ^(۲)

”اور ہم تجھی سے مدد چاہتے ہیں“^۳

بعض لوگِ ایاکَ نَعْبُدُ وَإِيَّاكَ نَسْتَعِينُ کے معنی سے یہ اخذ کرتے ہیں کہ جس طرح اللہ تعالیٰ کے سوا کسی اور کسی عبادت جائز نہیں اسی طرح استغاثہ بھی اللہ تعالیٰ

(۱) - بخاری، الصحيح، کتاب التفسیر، باب قوله والجروح قصاص، ۳: ۲۸۵، رقم: ۳۳۳۵

۲- مسلم، کتاب القصاص، باب: القصاص فی الاسنان، ۳: ۱۳۰۲، رقم: ۱۶۷۵

۳- مسلم، کتاب البر والصلة، باب فضل الضعفاء والخاملين، ۳: ۲۰۲۳، رقم: ۳۶۲۲

(۲) القرآن، الفاتحہ، ۱: ۳

کے سوا کسی اور سے جائز نہیں۔ ان کا یہ استدلال تعلیماتِ قرآن و حدیث کے خلاف ہے۔ القرآن یفسر بعضہ بعضًا کے تحت استعانت و استغاثہ کا جواز خود قرآن حکیم سے فراہم ہوتا ہے۔ لفظِ استغاثہ کا استعمال قرآن حکیم میں خالق اور مخلوق دونوں کے لئے ہوا ہے۔ غزوہ بدر کے موقع پر صحابہؓ کا بارگاہ رب العزت میں استغاثہ کا ذکر سورہ انفال میں یوں بیان ہوا ہے:

إِذْ تَسْتَغْيِثُونَ رَبَّكُمْ۔ (۱)

”جب تم اپنے رب سے (مد کے لئے) فریاد کر رہے تھے،“

جبکہ اللہ تعالیٰ کے جلیل القدر پیغمبر سیدنا موسیٰ ﷺ سے اُن کی قوم کے ایک فرد کا استغاثہ کرنا بھی سورۃ القصص میں ان الفاظ کے ساتھ بیان ہوا ہے۔ ارشاد باری تعالیٰ ہے:

فَاسْتَغْاثَهُ الَّذِي مِنْ شَيْعَتِهِ عَلَى الَّذِي مِنْ عَدُوِّهِ۔ (۲)

”تو جو شخص اُن کی قوم میں سے تھا اس نے دوسرے شخص کے مقابلے میں جو موسیٰ کے دشمنوں میں سے تھا موسیٰ سے مدد طلب کی،“

استغاثہ اگر جائز نہ ہوتا تو جس شخص نے حضرت موسیٰ ﷺ سے مدد مانگی تھی اللہ تعالیٰ قرآن میں استغاثہ کی بجائے کچھ اور ارشاد فرمادیتا۔ جب اللہ تعالیٰ نے براہ راست لفظِ استغاثہ ارشاد فرمایا تو گویا کسی دوسرے سے مدد طلب کرنے کا جواز قرآن مجید کی نص سے ثابت ہوا۔

قرآن حکیم میں صبر اور نماز کے ذریعے اللہ ﷺ سے مدد طلب کرنے کی تلقین کی گئی ہے یعنی صبر اور نماز بارگاہِ الہی سے حصولِ استعانت کا واسطہ اور ذریعہ ہیں۔ ارشاد

(۱) القرآن، الانفال، ۸:۹

(۲) القرآن، القصص، ۲۸:۱۵

باری تعالیٰ ہے:

يَأَيُّهَا الَّذِينَ آمَنُوا اسْتَعِينُوْا بِالصَّبْرِ وَالصَّلْوَةِ إِنَّ اللَّهَ مَعَ الصَّابِرِينَ^(۱)

”اے ایمان والوا صبر اور نماز کے ذریعے (مجھ سے) مدد چاہا کرو، یقیناً اللہ صبر کرنے والوں کے ساتھ (ہوتا ہے)“

اس طرح کی متعدد آیات میں باری تعالیٰ کا حکم براہ راست طلب استغانت کا نہیں بلکہ بواسطہ صبر و صلوٰۃ اللہ تعالیٰ سے استغانت کا ہے۔ اگر یہ عمل تو سطہ شرک ہوتا تو اللہ ﷺ ہرگز کسی واسطے کا ذکر نہ فرماتا۔

استغاثہ میں کوئی شرکیہ عنصر نہیں

یہ امر واضح ہے کہ حقیقی استغانت واستغاثہ خواہ بالواسطہ ہو یا بلا واسطہ بہر طور اللہ تعالیٰ کی ذات کے ساتھ خاص ہے۔ مستغان حقیقی، فاعل حقیقی اور موثر حقیقی اللہ تعالیٰ کی ذات ہے۔ باقی انبیاء و اولیاء سب اللہ تعالیٰ کی مدد کے مظہر ہیں۔ أحادیث مبارکہ میں جا بجا مذکور ہے کہ صحابہ کرام حضور خاتم النبیین ﷺ سے استغاثہ و استمداد کرتے تھے۔ اپنے آحوال فقر، مرض، مصیبت، حاجت، قرض اور بحجز وغیرہ کو بیان کر کے آپ ﷺ کے وسیلہ سے اپنی پریشانیوں کا مدوا اور مسائل حیات کا ازالہ کرتے تھے۔ اس عمل میں ان کا عقیدہ یہی تھا کہ سرور کائنات ﷺ ایک واسطہ اور سبب ہیں جبکہ حقیقی فاعل تو صرف اللہ ﷺ کی ذات ہے۔

پس وہ استغانت و استغاثہ جو اللہ ﷺ اور رسول ﷺ کے منشأ اور حکم کے خلاف ہو، من نوع اور شرک ہے۔ لیکن اگر توسل و شفاقت کیلئے اللہ کے اذن اور امر کے تابع اور مومنین کے لئے تو سلا ہے تو اس کے جائز ہونے میں کوئی امر مانع نہیں۔

(۱) القرآن، البقرة، ۲: ۱۵۳

۱۲۔ تو حید اور واسطہ عطا

اللَّهُ تَعَالَى کسی کا محتاج نہیں۔ وہ جسے چاہے اور جو چاہے عطا کر دے کہ وہ ایسا کرنے پر کامل قدرت رکھتا ہے۔ اس کی ہر شان بالذات ہے۔ اس کی عطا مخلوق کی عطا جیسی نہیں۔ مخلوق کی ہر عطا درحقیقت اللہ تعالیٰ کی عطا ہوتی ہے۔ مثلاً حضور نبی اکرم ﷺ بے شمار خزانوں کے مالک ہیں اور یہ تمام خزانے اللہ تعالیٰ کے عطا کردہ ہیں جسے آپ ﷺ مخلوق میں تقسیم فرماتے ہیں۔ آپ ﷺ کا ارشاد ہے:

وَإِنَّمَا أَنَا قَائِمٌ وَاللَّهُ يُعْطِي^(۱)

”میں تو بس تقسیم کرنے والا ہوں اور عطا کرنے والا اللہ تعالیٰ ہے۔“

اللَّهُ تَعَالَى نے حضور نبی اکرم ﷺ پر جو عطا ہیں کی ان میں جنت بھی شامل ہے۔ حضرت ربعیہ بن کعب رض عطاۓ رسول ﷺ کے حوالے سے فرماتے ہیں:

كُنْتُ أَبِيَّتُ مَعَ رَسُولِ اللَّهِ تَعَالَى فَأَتَيْتَهُ بِوَصْوَنِهِ وَحَاجَتِهِ، فَقَالَ لِي:
سَلْ! فَقُلْتُ: أَسْأَلُكَ مُرَافَقَتَكَ فِي الْجَنَّةِ. قَالَ: أُوْغَيْرَ ذَلِكَ؟
فُلْتُ هُوَ ذَاكَ.^(۲)

(۱) ۱- بخاری، الصحيح، کتاب العلم، باب من يرد الله به خيراً يفقهه في الدين، ۱: ۳۹، رقم: ۱

۲- بخاری،التاریخ الكبير، ۷: ۱۰، رقم: ۲۲

۳- طبرانی، المعجم الكبير، ۱۹: ۳۹۰، رقم: ۹۱۵

(۲) ۱- مسلم، الصحيح، کتاب الصلاة، باب فضل السجود والحمد عليه، ۱: ۳۵۳، رقم: ۳۸۹

۲- أبو داود، السنن، أبواب قيام الليل، باب وقت قيام النبي ﷺ من الليل، ۲: ۳۵، رقم: ۱۳۲۰



”میں رات کو رسول اللہ ﷺ کی خدمت میں رہا کرتا تھا اور آپ ﷺ کی طہارت اور وضو کے لئے پانی لاتا۔ ایک مرتبہ آپ ﷺ نے فرمایا مانگ کیا مانگتا ہے؟ میں نے عرض کیا: جنت میں آپ ﷺ کی رفاقت مانگتا ہوں۔ آپ ﷺ نے فرمایا: مزید کچھ اور مانگ، میں نے عرض کیا مجھے یہی کافی ہے۔“

اس حدیث مبارکہ سے استنباط کرتے ہوئے شیخ عبدالحق محدث دہلویؒ نے فرمایا:

إِنَّ اللَّهَ مَكَنَّهُ مِنْ إِعْطَاءٍ كُلَّ مَا أَرَادَ مِنْ حَزَانَةِ تَعَالَى . (۱)

”بے شک اللہ تعالیٰ نے اپنے خزانوں سے جو چاہا آپ ﷺ کو عطا کرنے کے منصب پر متنکن فرمادیا۔“ نیز فرماتے ہیں:

واز اطلاق سوال کہ فرمود ”سل“ بخواہ و تخصیص نہ کرد بمطلوبی خاص، معلوم مے شود کہ کارہمہ بدست همت و کرامت اوست ﷺ۔ ہر چہ خواهد ہر کرا خواهد باذن پرورد گار خود بدھد۔ (۲)

”حضور نبی اکرم ﷺ نے جو مطلعًا ”سل“ فرمایا کہ ”مانگ“ اور اسے کسی خاص مطلوب کے ساتھ مقید نہ کیا تو اس سے معلوم ہوتا ہے کہ تمام امور حضور نبی

..... ۳۔ نسائی، السنن، کتاب الافتتاح، باب فضل السجود، ۲: ۲۷۴،

رقم: ۱۱۳۸

(۱) عبد الحق محدث دہلوی، لمعات التنقیح، ۱: ۷۲

(۲) عبد الحق محدث دہلوی، أشعة اللمعات، ۱: ۳۹۶

اکرم ﷺ کے ہاتھ میں ہیں۔ آپ ﷺ جو کچھ چاہتے ہیں جس کو چاہتے ہیں اپنے پروردگار کے اذن سے عطا فرماتے ہیں۔“

یہ حضور نبی اکرم ﷺ کی منفرد شان جود و سخا ہے کہ آپ اپنے غلاموں کو فیاضی سے عطا کرتے ہیں، اللہ رب العزت نے اپنے محبوب ﷺ کی اس شان کو نسبت بھی اپنی طرف کر کے ایک تعلق اور واسطہ قائم کیا۔ ارشاد باری تعالیٰ ہے:

وَلُوْ أَنَّهُمْ رَصُوَا مَا أَنْهُمُ اللَّهُ وَرَسُولُهُ لَا وَقَالُوا حَسْبُنَا اللَّهُ سَيُؤْتِنَا اللَّهُ
مِنْ فَضْلِهِ وَرَسُولُهُ لَا إِلَى اللَّهِ رَاغِبُونَ ﴿١﴾

”اور کیا ہی اچھا ہوتا اگر وہ لوگ اس پر راضی ہو جاتے جو ان کو اللہ اور اس کے رسول ﷺ نے عطا فرمایا تھا اور کہتے کہ ہمیں اللہ کافی ہے۔ عنقریب ہمیں اللہ اپنے فضل سے اور اس کا رسول ﷺ (مزید) عطا فرمائے گا۔ بے شک ہم اللہ ہی کی طرف راغب ہیں (اور رسول ﷺ اس کا واسطہ اور وسیلہ ہے، اس کا دینا بھی اللہ ہی کا دینا ہے اگر یہ عقیدہ رکھتے اور طعنہ زنی نہ کرتے تو یہ بہتر ہوتا) ﴿۱﴾“

حقیقت عطا کرنے والا اللہ تعالیٰ ہے جبکہ رسول اللہ ﷺ اللہ کے اذن سے عطا کا واسطہ اور وسیلہ ہیں۔ مال غنیمت کو تقسیم تو حضور نبی اکرم ﷺ نے کیا تھا مگر اللہ تعالیٰ نے اسے بھی اپنی عطا قرار دیا، فرمایا:

وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ. ﴿۲﴾

اور وہ (اسلام اور رسول ﷺ کے عمل میں سے) اور کسی چیز کو ناپسند نہ کر سکے سوائے اس کے کہ انہیں اللہ اور اس کے رسول ﷺ نے اپنے فضل سے غنی کر

(۱) التوبۃ، ۹: ۵۹

(۲) التوبۃ، ۹: ۷۳

”دیا تھا۔“

مال غنیمت رسول ﷺ نے عطا کیا تھا مگر اللہ تعالیٰ نے اس عطا کو اپنا نفضل قرار دیا۔ اس طرح مال غنیمت جب اکھڑا ہو کر رسول ﷺ کی ملکیت میں آیا تو اللہ تعالیٰ نے اس کی نسبت بھی اپنی طرف کر دی اور رسول ﷺ کی ملکیت کو ایک ہی قرار دیا فرمایا:

فَلِلنَّفَالِ لِلَّهِ وَالرَّسُولِ^(۱)

”فرمادیجھے! اموال غنیمت کے مالک اللہ اور رسول ﷺ ہیں۔“

جب ملکیت ایک ہے تو عطا بھی ایک ہے۔ وحدت ملکیت و عطا کے حوالے سے قرآن مجید میں کئی مقامات پر ذکر ہے جس سے یہ ثابت ہوتا ہے کہ اللہ علیک نے اس نسبت کے ذریعہ اپنے رسول ﷺ کی تعظیم و تکریم کی انتہاء کر دی۔ اپنے رسول ﷺ کی عطا کو اپنی عطا کا واسطہ قرار دیا کہ امت پر رسول ﷺ کی طرف سے جو عطا میں ہوتی ہیں وہ حقیقت میں اللہ کی عطا میں اور فضل ہے۔ اللہ علیک اور نبی مکرم ﷺ کے درمیان عطا اور ملکیت کا اشتراک بھی ایک تعلق اور واسطہ ہے جس کے ذریعہ اللہ علیک نے اپنے محبوب رسول ﷺ کی شان و عظمت کو زیاد اجاگر فرمایا ہے۔

۱۵۔ توحید اور واسطہ شفاعت

شفاعت کا بنیادی تصور یہ ہے کہ اللہ تعالیٰ نے اپنے خاص بندوں کو یہ اعزاز اور مقام و مرتبہ عطا فرمایا ہے کہ وہ اللہ تعالیٰ کے اذن سے خطکار و گنہگار بندوں کی شفاعت کریں گے۔ اللہ علیک اپنے بے پایاں فضل و کرم سے اپنے گنہگار بندوں کے حق میں اپنے خاص بندوں کی شفاعت قبول فرمائے گا۔ جس کے نتیجے میں گنہگار بندوں کی بخشش و مغفرت فرمائیں گے اسی عالم یافتہ بندوں کے طفیل اپنی رضا اور جنت عطا فرمائے گا۔

(۱) الانفال، ۸: ۱

قرآن و حدیث کی نصوص قطعیہ سے یہ بات ثابت ہے کہ روزِ قیامت جملہ انبیاء علیہم السلام اور صالحین شفاعت فرمائیں گے جبکہ شفاعتِ کبریٰ کے مصیبِ جلیلہ پر حضور نبی اکرم ﷺ ہی فائز ہوں گے۔ قرآن حکیم نے مقامِ محمود سے تعبیر کیا ہے یہ منصب آپ ﷺ کے مہتمم باشان اعزازات و کرامات اور بلند مرتبہ فضائل و خصائص اور نمایاں امتیازات میں سے ایک ہے۔

شفاعت کا لغوی معنی

امام راغب اصفہانی نے شفاعت کا مفہوم بیان کرتے ہوئے لکھا ہے۔

الشَّفَاعَةُ إِنْضِمَامٌ إِلَى آخرَ نَاصِرًا لَهُ وَسَائِلًا عَنْهُ۔^(۱)

”کسی ایک چیز کو دوسری چیز کے ساتھ اس طرح ملا لینا کہ دوسری چیز اس کی مدد کرے اور پہلی اس سے سوال کرے یہی شفاعت ہے۔“

شفاعت میں مطلقاً ایک چیز کو دوسری چیز کے ساتھ ملانے کا مفہوم پایا جاتا ہے۔ لفظِ شفاعت میں ایک (شفع) کا دوسرے کی مدد و نصرت کرنے اور دوسرے کے سائل و ماتجھی ہونے کا مفہوم بھی موجود ہے۔ پس لفظِ شفاعت دونوں کو آپس میں اس طرح ملا دیتا ہے کہ کم حیثیت والا زیادہ حیثیت والے سے التجا و سوال کرنے والا اور زیادہ حیثیت والا کم حیثیت والے کی مدد کرنے والا بن جاتا ہے۔

شفاعت کا شرعی تصور

اللہ تعالیٰ کے اذن سے شفاعت کرنا قرآن کی نص قطعی سے ثابت ہے۔ اس پر متعدد قرآنی آیات شاہد عادل ہیں۔ لہذا شرک کا سوال ہی پیدا نہیں ہوتا۔ تاہم یہ بات ذہن نشین رہے کہ اللہ تعالیٰ کے اذن کے بغیر شفاعت نہیں ہو سکتی۔ ارشاد باری تعالیٰ ہے:

(۱) راغب، المفردات فی القرآن: ۲۶۳

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ﴿١﴾

”کوئی ایسا شخص ہے جو اس کے حضور اس کے اذن کے بغیر سفارش کر سکے۔“

امام خازنؒ اس آیت کی تفسیر میں لکھتے ہیں:

والمعنى لا يشفع عنده أحدا الا بأمره و ارادته و ذلك لأن المشركين زعموا ان الاصنام تشفع لهم فاخبر انه لا شفاعة لأحد عنده إلا ما استثناه بقوله الا باذنه يريد بذلك شفاعة النبي ﷺ و شفاعة بعض الأنبياء و الملائكة و شفاعة المؤمنين بعضهم لبعض .^(۲)

”آیت کا مطلب یہ ہے کہ اللہ تعالیٰ کے یہاں بغیر اس کے امر اور ارادہ کے کوئی شفاعت نہیں کر سکے گا۔ یہ اس لئے کہ مشرکین کا گمان تھا کہ بت ان کی شفاعت کریں گے تو اللہ تعالیٰ نے خبر دی کہ اللہ تعالیٰ کے یہاں کسی کی شفاعت نہیں سوائے ان کے جن کو اللہ تعالیٰ نے (الا بِإِذْنِهِ) کے ساتھ متنبھی کر دیا ہے اور اس سے حضور نبی اکرم ﷺ، اولیاء و ملائکہ اور مقرب مونین کی دوسرے مونین کی شفاعت مراد ہے۔“

● ہمارا عقیدہ یہ ہے کہ اذنِ الہی کے بغیر شفاعت کا کوئی تصور نہیں اور نہ اللہ تعالیٰ کی اجازت کے بغیر شفاعت کسی کو فائدہ دے گی۔ شفاعت سے صرف ان لوگوں کو متنبھی کیا گیا ہے، جو کافر، مشرک اور ظالم ہیں۔ لہذا شفاعت کی نفی کا مسلمانوں پر اطلاق کرنا ہی غلط، من گھڑت اور بے بنیاد بات ہے۔ اس استثناء سے ثابت ہوتا ہے کہ بعض لوگوں کو شفاعت کا حق دیا جائے گا اور انہیں شفاعت کرنے کی اجازت ہوگی۔

(۱) البقرہ، ۲: ۲۵۵

(۲) خازن، لباب التأویل فی معانی التنزیل، ۱: ۲۰۱

قُلِ اللَّهُ الشَّفَاعَةُ جَمِيعًا سے غلط استدلال کی تردید

بعض لوگ اعتراض کرتے ہیں کہ شفاعت صرف اللہ تعالیٰ کا حق ہے کسی اور کے لئے جائز نہیں بطور دلیل یہ مفترضین اس ارشاد باری تعالیٰ کا حوالہ دیتے ہیں:

قُلْ اللَّهُ الشَّفَاعَةُ جَمِيعًا لَهُ مُلْكُ السَّمَاوَاتِ وَالْأَرْضِ ثُمَّ إِلَيْهِ
تُرْجَمُونَ ﴿٥٠﴾

”فرما دیجئے: سب شفاعت (کا اذن) اللہ ہی کے اختیار میں ہے (جو اس نے اپنے مقربین کے لئے مخصوص کر رکھا ہے)، آسمانوں اور زمین کی سلطنت بھی اسی کی ہے، پھر تم اسی کی طرف لوٹائے جاؤ گے۔“

درحقیقت اس آیت کا مفہوم سمجھنے میں وہ ٹھوکر کھا گئے اور آیت کا صحیح مفہوم سمجھنے سے قاصر ہے۔ قُلْ اللَّهُ الشَّفَاعَةُ سے مراد یہ ہے کہ کفار و مشرکین جسے چاہیں شفق نہیں بنا سکتے بلکہ شفاعت کا مالک حقیقی اللہ تعالیٰ ہے۔ وہ جسے چاہتا ہے اذن شفاعت عطا فرماتا ہے اور جسے چاہتا ہے اذن شفاعت سے محروم کر دیتا ہے کوئی اپنی مرضی سے کسی کو شفق نہیں بنایا سکتا۔

مطلقاً شفاعت کا انکار کفر ہے

عقیدہ شفاعت ایک ایسا مسلمہ عقیدہ ہے جس پر امت کا اجماع ہے۔ قرآن و حدیث کی رو سے انبیاء، اولیاء، ماہ رمضان، قرآن، نیک اعمال اور چھوٹے بچے سب ماذون الشفاعة ہیں۔ اس طرح نمازہ جنازہ میں بھی شفاعت کی دعا ہے ہر کوئی جانتا ہے کہ ہم معصوم بچوں کی نماز جنازہ میں ان کے لئے دعائے مغفرت نہیں کرتے جبکہ باقی ہر ایک کے لئے مغفرت کی دعا کی جاتی ہے۔ ان فوت شدہ معصوم بچوں کو دعا میں شفاعت کا وسیلہ

بنایا جاتا ہے۔ دعا کے الفاظ ہیں: **اللَّهُمَّ اجْعَلْهُ لَنَا شَافِعًا وَ مُشَفِّعًا** ”اے اللہ! اس بچے کو ہماری شفاعت کرنے والا بنادے۔“ وہ لوگ جو شفاعت کا انکار کرتے ہیں وہ بھی جنازوں میں بچوں کے لئے یہی دعا پڑھتے ہیں جو الا باذنه کی استثنائی شق (Exception) میں سکھلانی گئی ہے۔

شفاعت پر آیات قرآنی کے سیاق و سبق پر غور و فکر کرنے سے یہ بات واضح ہو جاتی ہے کہ مطلقاً شفاعت کی نفع کہیں بھی نہیں کی گئی۔ قسمتی سے دین کا پرچار کرنے والے بعض لوگوں کے فہم دین کا یہ عالم ہے کہ ایک سادہ سی بات کو بھی البحدا دیتے ہیں۔ اپنے آپ کو ان آیات تک محدود کر لیتے ہیں جن میں شفاعت کی نفع ہے۔ وہ یہ جانے کی رحمت ہی نہیں کرتے کہ یہ نفع شفاعت دراصل احتمام، طواغیت اور معبدوان بالطہ کے لئے ہے۔ وہ ایسا کرتے ہوئے ان درجنوں آیات کو بھول جاتے ہیں جو شفاعت کی تصدیق کرتی ہیں اور جن میں شفاعت کا جواز و اثبات بھی ہے۔

۱۶۔ توحید اور واسطہ ہدایت

توحید و ایمان کے باب میں واسطہ ہدایت ہی وہ واحد ذریعہ ہے جس کی وجہ سے کسی شخص کو ایمان و ایقان کی دولت نصیب ہوتی ہے۔ انسان ہر حال میں ہدایتِ الہی کا محتاج ہے۔ اللہ تعالیٰ نے ارشاد فرمایا:

وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ^(۱)

”اور اللہ جسے چاہتا ہے سیدھے راستے کی طرف ہدایت فرمادیتا ہے۔“^(۲)

ایک اور مقام پر ارشادِ باری تعالیٰ ہے:

فُلَّاً إِنَّ هُدَى اللَّهِ هُوَ الْهُدُى ط^(۳)

(۱) البقرة، ۲: ۲۱۳

(۲) الانعام، ۶: ۷۱

”فرمادیں کہ اللہ کی ہدایت ہی (حقیقی) ہدایت ہے۔“

حقیقتاً ہدایت کا مالک اللہ تعالیٰ ہے جب کہ انبیاء علیہم السلام ہدایت کا واسطہ ہیں، مالک نہیں۔ انبیاء علیہم السلام کا ہدایت ربانيٰ کا باعث ہونا منافیٰ تو حید نہیں۔ اللہ تعالیٰ نے حضور نبی اکرم ﷺ کی شانِ اقدس اور آپ ﷺ کے منصب ہدایت کا ذکر کرتے ہوئے فرمایا:

وَإِنَّكَ لَتَهْدِي إِلَى صِرَاطٍ مُسْتَقِيمٍ^(۱)

”اور پیش کر دیجئے آپ ہی صراطِ مستقیم کی طرف ہدایت عطا فرماتے ہیں۔“

اس آیتِ کریمہ میں واضح طور پر بیان ہوا کہ حضور نبی اکرم ﷺ انسانیت کے سب سے بڑے ہادی ہیں۔ آپ ﷺ کے بارے میں یہ فرمانِ الٰہی ہے کہ آپ ہادی برحق ہیں اور راہِ حق کی ہدایت کر رہے ہیں۔ حضور نبی اکرم ﷺ سمیت جملہ انبیاء علیہم السلام عطاۓ الٰہی اور اذنِ الٰہی سے لوگوں کو راہِ حق کی ہدایت دیتے ہیں اور یہی درست عقیدہ ہے۔ جب اللہ عزوجلک نے خود فرمایا کہ آپ ﷺ لوگوں کو ہدایت پہچانے والے ہیں تو اس سے معلوم ہوا کہ انبیاء علیہم السلام کے بارے میں ہادی کا عقیدہ رکھنا ہرگز شرک نہیں۔ ایک دوسرے مقام پر ارشاد باری تعالیٰ ہے:

هُوَ الَّذِي أَرْسَلَ رَسُولَهُ بِالْهُدَىٰ وَ دِينُ الْحَقِّ لِيُظْهِرَهُ عَلَى الْدِينِ
كُلِّهِ وَ لَوْ كَرِهَ الْمُشْرِكُونَ^(۲)

”وہی (اللہ) ہے جس نے اپنے رسول (ﷺ) کو ہدایت اور دینِ حق کے ساتھ بھیجا تاکہ اس (رسول ﷺ) کو ہر دین (والے) پر غالب کر دے اگرچہ مشرکین کو برا لگے۔“

(۱) الشوریٰ، ۳۲: ۵۲

(۲) التوبۃ، ۹: ۳۳

اللہ عَزَّجَلَّ کی ذات شان کریکی کی مالک ہے وہ ایمان و تقویٰ کو محبوب رکھتا ہے اور کفر و شرک اور نافرمانی کو سخت ناپسند فرماتا ہے۔ اللہ رب العزت کی شان ارحام الرحيمین بھی ہے اور ”إِنَّ اللَّهَ عَلَى كُلِّ شَيْءٍ قَدِيرٌ“، بھی ہے۔ اور ”فَعَالٌ لِمَا يُرِيدُ“، بھی اُسی کی شان ہے۔ ان سب شانوں کے باوجود نمرود و شداد، فرعون و ہامان اور ابو جہل و ابو لهب جیسے نافرمان بھی گزرے مگر اللہ عَزَّجَلَّ نے جبراکراہ کے ساتھ ان کو اپنا مطیع فرمانبردار نہیں بنایا بلکہ صرف رشد و ہدایت واضح کرنے کے لئے انبیاء و رسول علیہم السلام کو منصبِ ابلاغ پر فائز فرمایا کہ انسانوں کو اپنے ارادہ و اختیار سے ایمان و کفر اور خیر و شر کے انتخاب کا اختیار دیا۔ قرآن حکیم میں واضح طور پر ارشاد فرمایا:

فَمَنْ شَاءَ فَلِيُؤْمِنْ وَمَنْ شَاءَ فَلِيَكُفُرْ۔^(۱)

”پس جو چاہے ایمان لے آئے اور جو چاہے انکار کر دے۔“

حالانکہ جبراکراہ کی صورت میں وہ تمام باغی و سرکش اور نافرمان لوگوں کو اپنا مطیع بناسکتا تھا۔ اس سلسلہ میں اللہ تعالیٰ نے ارشاد فرمایا:

وَلَوْ شَاءُنَا لَا تَقِنَا كُلَّ نَفْسٍ هُدَاهَا وَلِكُنْ حَقَّ الْقَوْلُ مِنِي لَا مُمَكِّنٌ

جَهَنَّمَ مِنَ الْجِنَّةِ وَالنَّاسُ أَجْمَعُونَ^(۲)

”اور اگر ہم چاہتے تو ہم ہر نفس کو اس کی ہدایت (از خود ہی) عطا کر دیتے لیکن میری طرف سے (یہ) فرمان ثابت ہو چکا ہے کہ میں ضرور سب (منکر) جنات اور انسانوں سے دوزخ کو بھر دوں گا۔“

معلوم ہوا کہ اللہ رب العزت قادر مطلق ہونے کے باوجود انسانوں کے دلوں میں اپنی ہدایت براہ راست القانوں فرمائی بلکہ اس ہدایت کو ایمان کا واسطہ بنایا جسے

(۱) الکھف، ۱۸: ۲۹

(۲) السجدة، ۳۲: ۱۳

لوگوں تک پہنچانے کے لیے اپنے برگزیدہ رسولوں کو مامور فرمایا۔

اسی طرح حضور سید عالم ﷺ سے بھی شان کریمی و رحیمی سے متصف ہیں۔ آپ ﷺ جمع انسانوں کے مومن ہونے کو پسند کرتے ہیں اور کفر و شرک کو حد درجہ ناپسند فرماتے ہیں۔ قرآن حکیم میں متعدد آیات اس امر پر دلالت کرتی ہیں۔ مثلاً ارشاد باری تعالیٰ ہے:

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَءُوفٌ رَّحِيمٌ^(۱)

”بیشک تھاہرے پاس تم میں سے (ایک باعظمت) رسول ﷺ تشریف لائے۔ تمہارا تکلیف و مشقت میں پڑنا ان پر سخت گراں (گزرتا) ہے۔ (اے لوگو!) وہ تمہارے لئے (بھلائی اور ہدایت کے) بڑے طالب و آرزومند رہتے ہیں (اور) مومنوں کے لئے نہایت (ہی) شفیق ہے حد رحم فرمانے والے ہیں۔“

ایک دوسرے مقام پر ارشاد فرمایا:

فَلَعِلَّكَ بَاخِعٌ نَفْسَكَ عَلَى أَثَارِهِمْ إِنْ لَمْ يُؤْمِنُوا بِهِلَّا الْحَدِيثِ
أَسَفًا^(۲)

”(اے جبیب مکرم!) تو کیا آپ ان کے پیچھے شدت غم میں اپنی جان (عزیز بھی) گھلادیں گے اگر وہ اس کلام (رہنمائی) پر ایمان نہ لائے۔“

حضور نبی اکرم ﷺ نے بھی ہدایت و رہنمائی اور دعوت و تبلیغ پر اکتفا فرمایا اور

(۱) التوبہ، ۹: ۱۲۸

(۲) الکھف، ۶: ۱۸

اپنی نورانی و باطنی نبوی طاقت کے ذریعے ہر ایک کو مشرف بہ اسلام نہ فرمایا کیونکہ یہ انداز حکمتِ ربیٰ کے خلاف تھا۔ حضور ﷺ کے نائب و خلیفہ ہیں اور اس کے کارکنان قضاۓ و قدر کے سردار ہیں۔ اس لئے اس منصبِ عظیم اور حقیقتی خلافت و نیابت کا تقاضا بھی یہی تھا جس پر آپ ﷺ کا بندروں ہے۔

۷۔ توحید واسطہ بیعت

بیعت کا معنی و مفہوم

احکامِ الٰہی کی بجا آوری، اوامر و نواہی کی پابندی اور دین پر استقامت کے لئے عمل بیعت ایک مؤثر واسطہ ہے۔ صحابہ کرام ﷺ حضور نبی اکرم ﷺ پر ایمان لائے اور اس پر استقامت اور چنتگی کے لئے آپ ﷺ کے دستِ اقدس میں اپنے ہاتھ دے کر عزم مصمم کر لیا کہ آئندہ اوامر و نواہی کی پابندی کریں گے۔ اللہ علیکم اور اس کے رسول ﷺ کی اطاعت بجالائیں گے اور اطاعتِ الٰہی اور اطاعتِ رسول ﷺ کی خاطر اپنی جانوں کا نذرانہ بھی پیش کرنے سے دربغ نہیں کریں گے۔ ایفائے عزم مصمم بیعت کھلااتا ہے۔ بعدازال جو راہ سلوک میں بیعت کا طریقہ مرонج ہو گیا، اسی بنیاد پر قائم ہوا۔

صحابہ کرام ﷺ نے جب حضور نبی اکرم ﷺ کی بیعت کی تو اللہ علیکم نے اس واسطہ سے انہیں اپنا مقرب بنایا اور بیعتِ رسول ﷺ کو اپنی بیعت قرار دیتے ہوئے ارشاد فرمایا:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ طَيْلُ اللَّهِ فَوْقَ أَيْدِيهِمْ فَمَنْ نَكَثَ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا^(۱)

”(اے حبیب!) بیشک جو لوگ آپ سے بیعت کرتے ہیں وہ اللہ ہی سے

(۱) الفتح، ۳۸: ۰۱

بیعت کرتے ہیں، ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔ پھر جس شخص نے بیعت کو توڑا تو اس کے توڑنے کا وباں اس کی اپنی جان پر ہو گا اور جس نے (اس) بات کو پورا کیا جس (کے پورا کرنے) پر اس نے اللہ سے عہد کیا تھا تو وہ عنقریب اسے بہت بڑا جر عطا فرمائے گا^{۵۰}۔

پھر فرمایا

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلَمَ
مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَآثَابَهُمْ فَتَحَاهَا قَرِيبًا^(۱)

”بیشک اللہ مونوں سے راضی ہو گیا جب وہ (حدیبیہ میں) درخت کے نیچے آپ سے بیعت کر رہے تھے، سو جو (جدبہ صدق وفا) ان کے دلوں میں تھا اللہ نے معلوم کر لیا تو اللہ نے ان (کے دلوں) پر خاص تسکین نازل فرمائی اور انہیں ایک بہت ہی قریب فتح (خیبر) کا انعام عطا کیا۔“

اللہ ﷺ نے اپنے محبوب نبی ﷺ کی بیعت کو اپنی بیعت اور ان کی رضا کو اپنی رضا قرار دیا۔ اس سے یہ امر متRx ہوا کہ اللہ تعالیٰ اور اس کے رسول ﷺ کی بیعت ایک ہی ہے۔ اسی طرح دونوں کی رضا ایک ہی ہے گویا بیعت کی نسبت اور تعلق کو بھی اللہ تعالیٰ نے اپنے اور اپنے رسول ﷺ کے درمیان قرب و رضا کا ایک واسطہ بنایا۔ صحابہ کرام ﷺ نے حضور نبی اکرم ﷺ کے دستِ اقدس پر بیعت کی تو اللہ تعالیٰ نے اسے اپنی بیعت قرار دیا اور دستِ مصطفیٰ کو دستِ خدا قرار دیا۔ اہل ایمان نے رضاۓ رسول ﷺ کی ناظر بیعت کی تو اللہ تعالیٰ نے انہیں اپنی رضا کا مژده سنایا۔

یہ ایک بدیکی حقیقت ہے کہ صحابہ کرام ﷺ کا حضور نبی اکرم ﷺ کے دستِ اقدس پر بیعت کرنا بھی قرب خداوندی کے لئے واسطہ تھا۔ اسی طرح پیر و مرشد کے ہاتھ

(۱) الفتح، ۳۸: ۱۸

پر خدا اور رسول ﷺ کے عطا کردہ اوامر و نواہی پر پابندی کے لئے پختہ عهد کرنا بیعت ہے۔ یہ بیعت ایک واسطہ اور وسیلہ ہے جو قرآن و احادیث سے ثابت ہے، جس کا مقصود و مطلوب قرب خداوندی ہے۔ اتباع شریعت میں ثابت قدمی کے لئے کسی عالم ربی اور تبع شرع صاحب تقویٰ و طہارت، نیک سیرت برگزیدہ ہستی کی صحبت اختیار کرنا منشاء شریعت ہے یہ منافی توحید نہیں۔

۱۸۔ توحید اور واسطہ آفعال

حضور نبی اکرم ﷺ مظہر فعلِ الہی ہیں اس لئے فعل رسول ﷺ فعلِ الہی ہے۔ قرآن حکیم میں اس حقیقت کو واشگاف لفظوں میں بیان کیا گیا ہے کہ حضور نبی اکرم ﷺ کا فعل اللہ تعالیٰ ہی کا فعل ہے۔ ارشاد باری تعالیٰ ہے:

۱۔ وَمَارْمَيْتَ إِذْرَمَيْتَ وَلِكِنَّ اللَّهُ رَمَيْتَ وَلَيْلِيَّ الْمُؤْمِنِينَ مِنْهُ بَلَاءً
حَسَنَّا ط^(۱)

”اور (اے حبیبِ مختشم!) جب آپ نے (ان پر سنگریزے) مارے تھے (وہ) آپ نے نہیں مارے تھے بلکہ (وہ تو) اللہ نے مارے تھے اور یہ (اس لئے) کہ وہ اہل ایمان کو اپنی طرف سے اچھے انعامات سے نوازے۔“

۲۔ رسول ﷺ کا بلاوا اللہ تعالیٰ کا بلاوا ہے۔ ارشاد فرمایا:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلَّهَسُولِ إِذَا دَعَاكُمْ لِمَا يُحِسِّنُكُمْ^(۲)

”ے ایمان والو! جب (بھی) رسول ﷺ تمہیں کسی کام کے لئے بلا نیں

(۱) الافق، ۸: ۷۶

(۲) افقال، ۸: ۲۳

جو تمہیں (جاوہنی) زندگی عطا کرتا ہے تو اللہ اور رسول (صلی اللہ علیہ وسلم) کو فرمانبرداری کے ساتھ جواب دیتے ہوئے (فوراً) حاضر ہو جائیا کرو۔“

۳۔ کلام رسول ﷺ کو اللہ تعالیٰ نے اپنا کلام قرار دیا ارشاد فرمایا:

وَمَا يَنْطِقُ عَنِ الْهَوَىٰ۝ إِنْ هُوَ إِلَّا وَحْيٌ يُوحَىٰ^(۱)

”اور وہ (اپنی) خواہش سے کلام نہیں کرتے۔ اُن کا ارشاد سر اسر وحی ہوتی ہے جو انہیں کی جاتی ہے۔“

ان آیات میں یہی نبیادی کلتہ واضح ہوا کہ اللہ عزیز نے اپنے برگزیدہ محبوب نبی ﷺ کے افعال کو اپنا فعل قرار دیا اور اس نسبت اور واسطہ افعال کے ذریعہ اپنے نبی ﷺ کو مقامِ قرب عطا فرمایا۔ وہ برگزیدہ رسول ﷺ جس کا ہر عمل مظہر فعل الہی ہو وہ کسی اور فرد بشر کے مثل نہیں ہو سکتا بلکہ وہ اللہ کے احکامات اور امر و نواہی کے نفاذ میں باری تعالیٰ کے قائم مقام اور نائب ہے۔

۱۹۔ توحید اور واسطہ ولایت

اللہ تعالیٰ اپنے مخلص بندوں کو اپنی ولایت سے نوازتا ہے۔ خدا اور بندوں کے درمیان اس واسطے سے جو ربط و تعلق قائم ہوتا ہے اس کو ولایتِ رحمانی کہتے ہیں۔ ولایتِ رحمانی کا سب سے بڑا مظہر انہیاء علیہم السلام ہوتے ہیں۔ واسطہ ولایت کا دوسرا نام ایمان اور تقویٰ ہے۔ حتا ایمان اور تقویٰ پختہ ہوتا جائے گا اسی طرح واسطہ ولایت میں بھی پختگی آتی جائے گی۔ حقیقی ولایت اور دوستی اللہ تعالیٰ کو سزاوار ہے مگر اس ذات کریمانہ نے اس ربط اور تعلق کو اپنے بندوں کے لئے بھی عام کیا اور سب سے پہلے اپنے رسول ﷺ کو یہ واسطہ عطا کیا پھر درجہ دیگر اہل ایمان کو بھی ولایت عطا ہوئی۔ ہر مونن مسلمان کو

(۱) البیجم، ۵۳: ۲، ۳

حسبِ تقویٰ ولایت کا درجہ حاصل ہوتا ہے جو کہ ولایت عاملہ ہوتی ہے۔ ولایت خاصہ انبیاء کا حصہ ہے کیونکہ ان کی دوستی بھی اللہ تعالیٰ سے دوستی ہوتی ہے۔ کامیابی اور غلبہ کے لئے واسطہ ولایت کو شرط قرار دیا گیا ارشاد باری تعالیٰ ہے:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقْيمُونَ الصَّلَاةَ
وَيُؤْتُونَ الزَّكُوَةَ وَهُمْ رَكِعُونَ ۝ وَمَنْ يَتَوَلَّ اللَّهَ وَرَسُولَهُ وَالَّذِينَ
آمَنُوا فَإِنَّ حِزْبَ اللَّهِ هُمُ الْغَلِبُونَ ۝ (۱)

بیشک تمہارا (مدگار) دوست تو اللہ اور اس کا رسول (صلی اللہ علیہ وسلم) ہی ہے اور (ساتھ) وہ ایمان والے ہیں جو نماز قائم رکھتے ہیں اور زکوٰۃ ادا کرتے ہیں اور وہ (اللہ کے حضور عاجزی سے) بھکنے والے ہیں ۝ اور جو شخص اللہ اور اس کے رسول (صلی اللہ علیہ وسلم) اور ایمان والوں کو دوست بنائے گا (وہی اللہ کی جماعت ہے اور) اللہ کی جماعت (کے لوگ) ہی غالب ہونے والے ہیں ۝

مذکورہ ارشاد رباني میں تین قسم کی ہستیوں کا ذکر کیا گیا ہے۔

۱۔ ذاتِ باری تعالیٰ

۲۔ ذاتِ رسالت مآب (صلی اللہ علیہ وسلم)

۳۔ صادق اور راست باز اہل ایمان

ولایت کا انتظام اہل ایمان میں محبت و اخوت اور یگانگت پیدا کرنے کا واسطہ ہے جس سے ان تینوں ہستیوں کا آپس میں ربط اور تعلق مضبوط ہوتا ہے اور غلبہ نصیب ہوتا ہے۔ سورہ حج میں ارشاد باری تعالیٰ ہے:

وَاعْتَصِمُوا بِاللَّهِ طُهُورُكُمْ ۝ فَنِعْمُ الْمَوْلَى وَنِعْمَ النَّصِيرُ ۝ (۱)

(۱) المائدہ، ۵: ۵۵-۵۶

”اور اللہ (کے دامن) کو مضبوطی سے تھا مے رکھو، وہی تمہارا مددگار (و کارساز) ہے، پس وہ کتنا اچھا کا رساز ہے) اور کتنا اچھا مددگار ہے۔“^۵

پھر ایک اور مقام پر فرمایا:

فَإِنَّ اللَّهَ هُوَ مَوْلَةُ وَجِيرِيْلُ وَصَالِحُ الْمُؤْمِنِيْنَ وَالْمَلَائِكَةُ بَعْدَ ذَلِكَ
ظَهِيرٌ^(۲)

”سو بیشک اللہ ہی اُن کا دوست و مددگار ہے، اور جریل اور صالح مونین بھی اور اس کے بعد (سارے) فرشتے بھی (اُن کے) مددگار ہیں۔“^۶

ذکورہ بالاقرآنی آیات سے یہ امر مترشح ہوا کہ مونین و صالحین اور متقی لگوں کی ولایت کا وسیلہ اور واسطہ منانی توحید نہیں۔ کیونکہ ولایت بھی خالق اور مخلوق کے درمیان تعلق کے لئے واسطہ ہے جس خوش نصیب کو یہ مل جائے وہ ایمان اور عمل صالح کی بدولت اللہ تعالیٰ کی بارگاہ میں مقام و مرتبہ اور بلند درجہ پاتا ہے اور رب تعالیٰ اسے دین و دنیا کی نعمتوں سے سرفراز فرماتا ہے۔

۲۰۔ واسطہ اذیت

انبیاء کرام علیہم السلام اور دیگر اہلِ عزیمت کو اعلانے کلمۃ اللہ کے لئے شدائدو مصائب اور آزمائشوں کا سامنا کرنا پڑا۔ طرح حضور نبی اکرم ﷺ کو کفار و مشرکین اور معاندین نے اپنی تیسیں اذیتیں پہنچائیں مگر اللہ رب العزت نے اپنے محوب نبی ﷺ کی دلجوئی فرمائی کہ آپ ﷺ کو اذیت دینا دراصل اللہ تعالیٰ کو اذیت دینا ہے۔
ارشاد باری تعالیٰ ہے:

(۱) الحج، ۷۸:۲۲

(۲) التحریم، ۴:۶۶

إِنَّ الَّذِينَ يُؤْذُونَ اللَّهُ وَرَسُولَهُ لَعْنَهُمُ اللَّهُ فِي الدُّنْيَا وَالْآخِرَةِ وَأَعْدَّ لَهُمْ عَذَابًا مُّهِينًا^(۱)

”بے شک جو لوگ اللہ اور اس کے رسول کو ایذا پہنچاتے ہیں ان پر اللہ دنیا اور آخرت میں لعنت کرتا ہے اور ان کے لئے (اس نے) ذلت کا عذاب تیار کر رکھا ہے۔“

اللَّهُ يَعْلَمْ نے اذیت رسول ﷺ کو اذیت خدا قرار دے کر اپنے محبوب ﷺ سے قرب و تعلق کی نوعیت واضح فرمادی کہ لوگ یہ نہ سمجھیں کہ رسول کو تکلیف دینا اور ہے اور خدا کو تکلیف دینا اور ہے۔ اللَّهُ يَعْلَمْ نے رسول ﷺ کی اذیت کو اپنی اذیت قرار دیا یوں کفار و مشرکین کا رسول ﷺ کو اذیت پہنچانا بھی اللہ تعالیٰ کے رسول ﷺ کے مقام و مرتبہ اور بلندی درجات کا واسطہ بن گیا۔ جو لوگ رسول ﷺ کو اذیت دینے سے باز نہ آئے تو اللہ رب العزت نے ان کے لئے دردناک عذاب کی وعید سنائی ارشاد فرمایا:

وَ مِنْهُمُ الَّذِينَ يُؤْذُنَ النَّبِيَّ وَ يَقُولُونَ هُوَ أُدُنٌ طَّفْلٌ حَيْرٌ لَّكُمْ يُؤْمِنُ بِاللَّهِ وَ يُؤْمِنُ لِلْمُؤْمِنِينَ وَ رَحْمَةً لِلَّذِينَ آمَنُوا مِنْكُمْ طَوَّلَ اللَّهُ عَذَابُ الْآِيمَمْ^(۲)

”اور ان (منافقوں) میں سے وہ لوگ بھی ہیں جو نبی (کرم ﷺ) کو ایذا پہنچاتے ہیں اور کہتے ہیں وہ تو کان (کے پچے) ہیں۔ فرمادیجھے: تمہارے لیے بھلانی کے کان ہیں وہ اللہ پر ایمان رکھتے ہیں اور اہل ایمان (کی باتوں) پر یقین کرتے ہیں اور تم میں سے جو ایمان لے آئے ہیں ان کے لئے رحمت ہیں اور جو لوگ رسول اللہ (ﷺ) کو (اپنی بد عقیدگی، بد گمانی اور بد زبانی کے

(۱) الحزاب، ۳۳:۵

(۲) التوبہ، ۹:۶۱

ذریعے) اذیت پہنچاتے ہیں ان کے لئے دردناک عذاب ہے۔^{۵۰}

اللہ ﷺ کی ذات مقدسہ ہماری طرح جسمانی عوارض و آلاتش سے پاک ہے۔ اسے نہ تو کوئی تکلیف پہنچا سکتا ہے اور نہ مخلوق کی ایذا رسانی کی محسوسات کا گمان اس سے ممکن ہے۔ پس جب اس نے رسول ﷺ کی ایذا رسانی کو اپنی ایذا قرار دیا تو دراصل اس نے اپنے محبوب مکرم ﷺ کے ساتھ اپنے تعلق کا ایک اور واسطہ بیان کیا جس کے ذریعہ اپنی بارگاہ میں آپ ﷺ کے مقام و مرتبہ اور عظمتِ شان کو اجاگر کیا۔

قابل غور بات یہ ہے کہ اذیت کس طرح واسطہ بن گیا۔ گذشتہ صفحات میں ہم یہ بیان کر آتے ہیں کہ واسطہ درحقیقت دو ذاتوں کے درمیان رابطہ اور تعلق کا نام ہے جو دو بندوں کے درمیان بھی ہو سکتا ہے اور خالق و مخلوق کے درمیان بھی۔ اس تعریف کی رو سے دیکھا جائے تو اللہ ﷺ نے رسول ﷺ کی اذیت کو اپنی اذیت قرار دے کر آپ ﷺ کے ساتھ اپنے قرب اور تعلق کا اظہار فرمایا یوں یہ بھی اللہ تعالیٰ اور اس کے رسول ﷺ کے درمیان رابطہ و تعلق کا واسطہ بن گیا۔

۲۱۔ توحید اور واسطہِ مخالفت

حضور نبی اکرم ﷺ کو کفار و مشرکین اور دشمنانِ دین کی طرف سے قدم قدم پر مزاحمت اور مخالفت کا سامنا کرنا پڑا۔ اللہ رب العزت نے نہ صرف آپ ﷺ کی دلبوئی فرمائی بلکہ آپ ﷺ کی مخالفت کو اپنی مخالفت اور آپ ﷺ کی نافرمانی کو اپنی نافرمانی قرار دیا۔ جو لوگ رسول ﷺ کی مخالفت کرتے ہیں۔ دراصل وہ اللہ تعالیٰ کی مخالفت کرتے ہیں یعنی اللہ اور رسول ﷺ کی مخالفت بھی ایک ہی ہے۔ ارشاد باری تعالیٰ ہے:

وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلُهُ نَارًا خَالِدًا فِيهَا صَوْ وَلَهُ عَذَابٌ مُّهِينٌ^(۱)

”اور جو کوئی اللہ اور اس کے رسول ﷺ کی نافرمانی کرے اور اس کی حدود سے تجاوز کرے اسے وہ دوزخ میں داخل کرے گا جس میں وہ ہمیشہ رہے گا اور اس کے لئے ذلت انگیز عذاب ہے“

پھر فرمایا:

ذلِكَ بِأَنَّهُمْ شَاقُوا اللَّهَ وَرَسُولَهُ حَ وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ (۲)

”یہ اس لئے کہ انہوں نے اللہ اور اس کے رسول (ﷺ) کی مخالفت کی اور جو شخص اللہ اور اس کے رسول (ﷺ) کی مخالفت کرے تو پیشک اللہ (اسے) سخت عذاب دیئے والا ہے“

ایک اور مقام پر فرمایا:

ذلِكَ بِأَنَّهُمْ شَاقُوا اللَّهَ وَرَسُولَهُ حَ وَمَنْ يُشَاقِقِ اللَّهَ فَإِنَّ اللَّهَ شَدِيدُ الْعِقَابِ (۳)

”یہ اس وجہ سے ہوا کہ انہوں نے اللہ اور اس کے رسول (ﷺ) سے شدید عداوت کی (ان کا سرغنة کعب بن اشرف نامور گستاخ رسول تھا)، اور جو شخص اللہ (اور رسول ﷺ کی) مخالفت کرتا ہے تو پیشک اللہ سخت عذاب دیئے والا ہے“

مندرجہ بالا دونوں آیات پر غور کریں۔ کفار و مشرکین مکہ نے مخالفت تو رسول اللہ ﷺ کی کی تھی مگر اسے اللہ تعالیٰ نے اپنی مخالفت قرار دیتے ہوئے فرمایا کہ جو شخص

(۱) النساء، ۳:۱۳

(۲) الانفال، ۸:۱۳

(۳) الحشر، ۵۹:۳

اللہ اور اس کے رسول ﷺ کے ساتھ عداوت و مخالفت کرے گا تو اللہ اسے سخت عذاب میں بیٹلا کرے گا۔ اسی طرح دوسرے مقام پر رسول کی عداوت کو اپنی عداوت قرار دیا اور بڑی وضاحت کے ساتھ فرمایا کہ جو شخص اللہ تعالیٰ کی مخالفت کرتا ہے تو بے شک اللہ اسے سخت عذاب دینے والا ہے یہ رسول معظم ﷺ کی تعظیم و تکریم کی انتہا ہے کہ آپ ﷺ کی عداوت کو اللہ تعالیٰ نے اپنی عداوت قرار دیا۔

ارشادِ باری تعالیٰ ہے :

إِنَّ الَّذِينَ يُحَادُونَ اللَّهُ وَرَسُولُهُ كُبِّرُوا كَمَا كُبِّرَتِ الْذِيْنَ مِنْ قَبْلِهِمْ وَ
قَدْ أَنْزَلْنَا إِلَيْتِمْ بَيِّنَاتٍ طَوِيلَاتٍ وَلِكُفَّارِيْنَ عَذَابٌ مُهِمٌِّ^(۱)

”بیشک جو لوگ اللہ اور اس کے رسول (ﷺ) سے عداوت رکھتے ہیں وہ اسی طرح ذلیل کئے جائیں گے جس طرح ان سے پہلے لوگ ذلیل کئے جا چکے ہیں اور بیشک ہم نے واضح آیتیں نازل فرمادی ہیں، اور کافروں کے لئے ذلت انجیز عذاب ہے۔“

پھر فرمایا:

إِنَّ الَّذِينَ يُحَادُونَ اللَّهُ وَرَسُولُهُ أُولَئِكَ فِي الْأَذَلِّيْنَ^(۲)

”بیشک جو لوگ اللہ اور اس کے رسول (ﷺ) سے عداوت رکھتے ہیں وہی ذلیل ترین لوگوں میں سے ہیں۔“

ذکورہ بالاقرآنی آیات میں اللہ تعالیٰ نے اپنے رسول ﷺ کی مخالفت کو اپنی مخالفت، نافرمانی کو اپنی نافرمانی، اور تنکیدیب کو اپنی تنکیدیب قرار دے کر اپنے محبوب نبی ﷺ کی دلجوئی کی اور رسول ﷺ کے ساتھ واسطہ اور تعلق کو بیان فرمایا: اس سے یہ

(۱) المجادلة، ۵۸: ۵

(۲) المجادلة، ۵۸: ۲۰

امر مرتضیٰ شریح ہوتا ہے کہ مخالفتِ رسول ﷺ سے کفار و مشرکین ذلیل ترین ہو کر ذلت آمیز عذاب کے مستحق قرار پائے جبکہ حضور نبی اکرم ﷺ کے حق میں یہ مخالفت مضبوط تعلق بالله کا واسطہ بنی۔ لہذا ثابت ہوا کہ دشمنانِ دین کی طرف سے مخالفتِ رسول ﷺ آپ ﷺ کے بلندی درجات کا واسطہ ہے۔

۲۲۔ توحید اور واسطہ نصرت

حقیقی نصیر اور مدگار اللہ تعالیٰ ہے مگر اس نے اپنے برگزیدہ انبیاء علیہم السلام اور دیگر اہل ایمان کی طرف بھی مدد و نصرت کی نسبت کی۔ قرآن حکیم سے ثابت ہے کہ دین کی مدد و نصرت بھی قرب خداوندی کا ایک واسطہ ہے۔ حضور نبی اکرم ﷺ کی نصرت کو اللہ تعالیٰ نے اپنی نصرت قرار دیا فرمایا:

۱۔ لِفَقْرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ
فَضْلًا مِنَ اللَّهِ وَرِضْوَانًا وَيُنَصْرُونَ اللَّهُ وَرَسُولُهُ أُولَئِكَ هُمُ
الصَّادِقُونَ^(۱)

”(ذکورہ بالامال فے) نادار مہاجرین کے لئے (بھی) ہے جو اپنے گھروں اور اپنے اموال (اور جائیدادوں) سے باہر نکال دیئے گئے ہیں، وہ اللہ کا فضل اور اس کی رضاۓ و خوشنودی چاہتے ہیں اور (اپنے مال و وطن کی قربانی سے) اللہ اور اس کے رسول ﷺ کی مدد کرتے ہیں، یہی لوگ ہی سچے مومن ہیں“^(۱)

اصل میں تو لوگوں نے مال و وطن قربان کر کے اللہ تعالیٰ کے رسول ﷺ کی مدد کی تھی جسے اللہ تعالیٰ نے اپنی مدد قرار دیا۔ دین کی مدد و نصرت اللہ تعالیٰ کی مدد اور کامیابی کا وسیلہ اور واسطہ ہے۔ ارشاد فرمایا:

(۱) الحشر، ۸:۵۹

۲۔ یاۤیۤهَا الَّذِيۤنَ اۤمُۤنُواۤ إِنۤ تَسْتَرُواۤ اللَّهَ يَنْصُرُكُمۤ وَ يُبَشِّرُكُمۤ أَفَدَامَكُمۤ ﴿١﴾

”اے ایمان والو! اگر تم اللہ (کے دین) کی مدد کرو گے تو وہ تمہاری مدد فرمائے کا اور تمہارے قدموں کو مضبوط رکھے گا۔“

۳۔ اسی طرح اللہ کے محبوب مکرم ﷺ کی نصرت کا میلیٰ کا واسطہ قرار پایا۔ ارشاد باری تعالیٰ ہے:

فَالَّذِيۤنَ اۤمُۤنُواۤ بِهِ وَعَزَّرُوهُ وَنَصَرُوهُ وَاتَّبَعُواۤ النُّورَ الَّذِيۤ أُنْزِلَ مَعَهُ
أُولَئِكَ هُمُ الْمُفْلِحُونَ ﴿٢﴾

”پس جو لوگ اس (برگزیدہ رسول ﷺ) پر ایمان لائیں گے اور ان کی تعظیم و توقیر کریں گے اور ان (کے دین) کی مدد و نصرت کریں گے اور اس نور (قرآن) کی پیروی کریں گے جو ان کے ساتھ اتنا را گیا ہے، وہی لوگ ہی فلاح پانے والے ہیں۔“

انبیاء علیہم السلام سے جب عہد لیا گیا تو اس وقت حضور ﷺ کی نصرت کا وعدہ بھی شامل تھا، فرمایا:

ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتَقُولُنَّ مِنْ بِهِ وَلَتَتُصْرِنَّهُ ط ﴿٣﴾

”پھر تمہارے پاس وہ (سب پر عظمت والا) رسول (ﷺ) تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ضرور بالضرور ان کی مدد کرو گے۔“

مذکورہ بالاقرآنی آیات سے یہ امر مترجح ہوا کہ اللہ تعالیٰ نے رسول ﷺ کے دین کی مدد کو اپنی مدد قرار دیا۔ پس آپ ﷺ کے لائے ہوئے دین کی ترویج و اشاعت

(۱) محمد، ۲۷:۷

(۲) الاعراف، ۷:۱۵۷

(۳) آل عمران، ۳:۸۱

کے لئے تگ و دو کرنا بھی رضاۓ الٰی اور فلاح و کامیابی کا واسطہ و سیلہ ہے۔

۲۳۔ واسطہ تعبد

گزشتہ صفحات میں ہم نے ان ۲۲ شرعی وسائط کا بیان کیا جواز روئے قرآن و حدیث ثابت اور جائز ہیں جیسا کہ ہم ابتداء میں بیان کر آئے ہیں کہ صرف عبادت کا واسطہ شرکیہ ہے۔ اس سے مراد یہ ہے کہ عبادت کے لائق صرف اور صرف اللہ تعالیٰ کی ذات ہے۔ جملہ مخلوقات میں سے کوئی بھی ہستی عبادت میں اس کی شریک نہیں۔ عبادت ایسا فعل ہے جو اللہ تعالیٰ نے صرف اور صرف اپنی غایت تعظیم کے لئے مقرر فرمایا ہے۔ بندے کی طرف سے انتہا درجے کی تعظیم جو اللہ تعالیٰ کے لئے ہو سکتی ہے وہ صرف عبادت کی صورت میں ہی ممکن ہے۔ مخلوق میں سے کوئی بھی تعظیم کی اس حد کو نہیں پہنچ سکتا۔ اللہ تعالیٰ کی ہستی بلند ترین ہے جبکہ مخلوق عبادت گزاری کے اعتبار سے ادنیٰ ترین مقام پر ہے۔ عبادت بندے کی طرف سے اس عظیم ترین ذات کے لئے بغايت درجہ ادب و تعظیم، خاکساری اور عجز و تذلل کی آئینہ دار ہے۔ عبد اور معبدوں کی ان دونوں انتہاؤں کے مابین رابطہ و تعلق پیدا کرنے والی چیز صرف عبادت ہے، یہ چیز اس امر کی متقاضی ہے کہ صرف اسی کی بھی عبادت کی جائے۔

جمهور آئمہ کا نقطہ نظر

کسی عقیدہ اور کتب فکر کے مسلمہ مفسرین و محدثین کرام، فقهاء و اصولیں، اجل آئمہ لغت و ادب اور آئمہ عقائد کے درمیان عبادت کی تعریف کے حوالے سے کوئی اختلاف نہیں۔ مفسرین کرام نے سورہ فاتحہ کی آیت ”إِنَّا كَ نَعْبُدُ وَ إِيَّاكَ نَسْتَعِينُ“ کے ذیل میں عبادت کی تعریف بیان کرتے ہوئے ”غایت الحضوع والتأذل“ کے الفاظ استعمال کئے ہیں، تمام اجل مفسرین کے مطابق ”حضور“ و ”تأذل“ کی بہت سی صورتیں اور درجات ہیں لیکن عبادت عاجزی و اکساری کا بلند ترین درجہ ہے جو صرف اللہ رب العزت کا ہی حق ہے۔ اس سے ظاہر ہے کہ جب ہم توحید فی العبادت کی بات کرتے ہیں تو اس کا معنی

عبادت میں توحید ہے۔ اس کا اطلاق ہم تعظیم پر نہیں کر سکتے۔ قرآن حکیم میں جہاں کہیں تو توحید فی العبادت کا ذکر ہے وہیں اس امر کا ذکر بھی ہے۔

عبدات اور تعظیم میں فرق

عبدات کی تعریف اور معنی و مفہوم سے ثابت ہوتا ہے کہ ادب و احترام اور تعظیم کا اعلیٰ ترین درجہ عبادت ہے جس کا حق دار و سزاوار صرف اور صرف اللہ تبارک و تعالیٰ کی ذات بابرکات ہے لیکن ہر تعظیم عبادت نہیں کیونکہ کسی بھی عمل کو عبادت قرار دینے کے لئے تین شرائط کا پایا جانا ضروری ہے:

- ۱۔ بنده عاجزی و تزلل اور مجرъ و انگساری کی اخri حد پر ہو..... جبکہ:

انبیائے کرام، صاحبینِ عظام، والدین، شیوخ، اساتذہ یا کسی اور معزز ہستی کی عزت و توقیر، ان کا ادب و احترام، ان کی فرمان برداری، تمیل ارشاد اور ان سے منسوب اشیاء کی حرمت و تکریم بھی ان کی تعظیم ہے۔ چونکہ یہ عمل درجہ عبادت یعنی عاجزی و تزلل اور مجرъ و انگساری کی آخری حد سے کم تر اور فروتنہ ہوتا ہے اور اس کی نوعیت بھی عمومی ہوتی ہے اس لئے عبادت کے زمرے میں نہیں آتا اور جائز امر ہے چونکہ کسی بھی طرح توحید سے متعارض و متصادم نہیں لہذا شرک کے دائرے میں ہرگز نہیں آتا۔

- ۲۔ رب تعالیٰ کے لئے تعظیم کا آخری درجہ ہو..... جبکہ:

انبیائے کرام، صاحبینِ عظام اور بڑوں کی عزت و توقیر اور ادب و احترام ان کی تعظیم تو ہے مگر تعظیم کا آخری درجہ عبادت نہیں۔ کوئی بھی رائخ العقیدہ مسلمان اللہ تعالیٰ کے سوا کسی اور کسی تعظیم عبادت کی نیت سے ہرگز نہیں کرتا۔

- ۳۔ تیسری شرط یہ ہے کہ اس عمل کو اللہ تعالیٰ نے اپنے لئے خاص قرار دیا ہو..... جبکہ:

اسلامی تعلیمات اور معاشرتی ادب میں یہ بات شامل ہے کہ افراد امت درجہ بدرجہ ایک دوسرے کی عزت و تعظیم کریں۔ اولاد والدین کی تعظیم کرے، شاگرد

استاد کی، چھوٹا بڑے کی، یہ یک ایسا مطلوب و مقبول عمل ہے جسے ترک کرنے والا حضور نبی اکرم ﷺ کے فرمان کے مطابق امت سے خارج ہے۔

حضرت انس بن مالک رضی اللہ عنہ سے روایت ہے، حضور نبی اکرم ﷺ نے فرمایا:

لَيْسَ مِنَّا مَنْ لَمْ يَرْحَمْ صَغِيرًا وَ يُؤْفِرْ كَبِيرًا۔ (۱)

”وہ شخص ہم میں سے نہیں جس نے چھوٹوں پر رحم نہ کیا اور بڑوں کی عزت نہ کی۔“

پس ثابت ہوا کہ عبادت کا مستحق فقط اللہ تبارک و تعالیٰ ہے الہنا کسی غیر کو عبادت کا حق دار سمجھنا یا غیر کی عبادت کرنا شرک فی العبادت ہے۔ توحید اور شرک ایک دوسرے کی ضد ہیں ما سوائے اللہ رب العزت کے کسی کی عبادت جائز نہیں۔ کسی کو اللہ تبارک و تعالیٰ کا شریک نہیں بنایا جاسکتا۔ اس سے یہ واضح ہوتا ہے کہ شرک عبادت کا مِ مقابلہ ہے لیکن ادب و احترام اور تعظیم پر مبنی کسی عمل کا شرک سے کوئی مقابلہ اور تقاضا نہیں بلکہ تعظیم کا متفاہ عمل بے ادبی، گستاخی اور توہین ہے۔

اللہ تعالیٰ کے سوا کسی اور کی عبادت شرک ہے

اللہ تعالیٰ کی بارگاہ میں کسی کو واسطہ بنانے یا کسی کا وہ ادب و احترام اور تعظیم جو درجہ عبادت میں نہ ہو، اس حکم میں شامل نہیں۔ کفار و مشرکین یہ عقیدہ رکھتے تھے کہ ہم ان بتوں کی عبادت کر کے ان کو اللہ تعالیٰ کی بارگاہ میں قرب کا ذریعہ بناتے ہیں۔ ان کا یہ عقیدہ کفر و شرک اس اعتبار سے ہے کہ وہ مشرکین ان بتوں کی باقاعدہ عبادت کرتے تھے اور یہ عقیدہ رکھتے تھے کہ یہ بت اللہ تعالیٰ کی بارگاہ میں قرب کا ذریعہ ہیں۔ وہ کہتے تھے: مَا نَعْبُدُهُمْ إِلَّا لِيُقْرَبُونَا إِلَى اللَّهِ زُلْفًا۔ (۲)

(۱) ترمذی، الجامع الصحیح، کتاب البر والصلة، باب ما جاء في رحمة الصبيان، ۳: ۲۲۱، رقم: ۱۹۱۹

(۲) الزمر، ۳: ۳۹

”ہم ان (بتوں) کی پرسش صرف اس لئے کرتے ہیں کہ وہ ہمیں اللہ کا مقرب بنادیں۔“

یہاں اس بات کی وضاحت ضروری ہے کہ اللہ تعالیٰ نے ان کے اس عقیدہ تقرب کی واضح تکذیب کی ہے کیونکہ اگر وہ مشرکین اپنے اس قول میں صادق ہوتے تو اللہ تبارک و تعالیٰ ان کے نزدیک ان بتوں سے زیادہ قابل تقطیم ہوتا اور وہ لوگ غیراللہ کی عبادت نہ کرتے۔ لیکن وہ یہ جانتے ہوئے کہ اسلام میں کسی کو تقربِ الٰی اللہ کے لئے وسیلہ بنانا جائز ہے، اس تصور کو بت پرستی کے جواز کی دلیل کے طور پر پیش کرتے تھے۔ ان کا خیال تھا کہ توسل کی مشروعیت کے باعث مسلمان ہمارے بتوں کی عبادت کرنے کو نظر انداز کر دیں گے یا نرم گوشہ اختیار کر لیں گے۔ وہ مسلمانوں کو یہ کہہ کر قائل کرنے کی کوشش کرتے تھے کہ بتوں کی پوجا کرنے سے ہماری غرض و غایت یہ ہے کہ ان کے ذریعہ ہم اللہ تعالیٰ کے قریب ہو جائیں۔ ان کے اس استدلال کو اللہ تعالیٰ نے رد کر دیا کیونکہ شرک کو کسی بھی عمل اور نیت کے ذریعے پاک اور حلال نہیں کیا جا سکتا۔

عبادت بلا شرکتِ غیرے صرف اور صرف اللہ تعالیٰ کا حق ہے۔ ہمارا عقیدہ ہے کہ اللہ تعالیٰ کے سوا کوئی عبادت کے لائق نہیں، اسی سے دعا کرنی چاہیے اور اسی کو مستغانِ حقیقی سمجھنا چاہیے۔ اسی کی ذات پر بھروسہ کرنا چاہیے اور مصالحت و آلام میں اسی سے مدد مانگنی چاہیے۔ کسی ماسوا اللہ کو حقیقی مددگار سمجھنا شرعاً جائز نہیں ہے، اللہ تعالیٰ کے سوا کوئی از خود کسی کو نہ کسی گناہ سے روک سکتا ہے نہ نیکی کی توفیق دے سکتا ہے۔ اسلام نے توحید کا یہ عقیدہ بالصریح بیان کر دیا ہے کہ جو مخلوق ہو وہ خالق نہیں ہو سکتا، اس سے اسلام نے تمام جھوٹے خداوں اور معبدوں ایمان باطلہ کی لنگی کر دی اور حقیقی طور پر اس بات کا قطعی اعلان کر دیا کہ چاہے کوئی ہستی خواہ بعد از خدا بزرگی کے مقام پر فائز پنیغمبر اعظم و آخر نبی ﷺ کی کیوں نہ ہوں خدا نہیں ہو سکتی کیونکہ وہ مخلوق ہیں خالق نہیں۔ لہذا خصوص نبی اکرم ﷺ سمیت کسی نبی یا ولی کو واسطہ عبادت نہیں بنایا جا سکتا۔

مَا خذ و مراجع

- 
- ١- القرآن الحكيم.
 - ٢- آلوى، أبو أفضل شهاب الدين السيد محمود (١٢٧٠ھـ). روح المعاني في تفسير القرآن العظيم والسبع المثاني. بيروت، لبنان: دار الاحياء التراث.
 - ٣- شاه اسماعيل ديلوي (١٢٣٢ھـ)، صراط مستقيم، ديويند، اندونيا: كتب خانه اشرفیه بجوبالی، مسک الختم شرح بلوغ المرام
 - ٤- ابن تیمیة، احمد بن عبدالحکیم بن عبد السلام حنفی (٢٢١-١٢٤٣ھـ/١٣٣٨-١٤١٥ءـ).
 - ٥- الصارم المسلول. بيروت، لبنان: دار ابن حزم، ١٤٣٦ھـ.
 - ٦- ابن احیی، ابو السعادات مبارک بن محمد بن محمد بن عبد الکریم بن عبد الواحد شیعیانی جزیری (٥٣٣-١٢١٠ھـ/٢٠٢-١١٣٩ءـ). النهاية في غریب الحديث والاثر. قم، ایران: مؤسسه ١٩١ءـ.
 - ٧- ابن حبان، ابو حاتم محمد بن حبان بن احمد بن حبان (٢٢٠-١٣٥٢ھـ/٨٨٢ءـ). الصحيح. بيروت، لبنان: مؤسسة الرسالة، ١٣١٣ھـ/١٩٩٣ءـ.
 - ٨- ابن عساکر، ابو قاسم علی بن حسن بن ہبۃ اللہ بن عبد اللہ بن حسین دمشقی (٣٩٩-١١٧٦ءـ). تاريخ دمشق الكبير (تاریخ ابن عساکر). بيروت، لبنان: دار احياء التراث العربي، ١٤٢١ھـ/٢٠٠١ءـ.
 - ٩- ابن قیم، ابو عبد اللہ محمد بن ابی بکر ایوب جوزیه (٢٩١-١٢٩٢ھـ/١٣٥٠-١٤١٤ءـ). طریق الہجرتین و باب السعادتین. الدمام، المملکة السعودية: دار

- ابن قيم ١٣١٤هـ / ١٩٩٣ءـ .
- ١٠- ابن كثير، ابو الفداء اسماعيل بن عمر (٢٧٣ - ١٣٥١هـ / ١٣٢٣ - ١٣١٤ءـ) . تفسير القرآن العظيم . بيروت، لبنان: دار المعرفة، ١٣٠٠هـ / ١٩٨٠ءـ .
- ١١- ابن كثير، ابو الفداء اسماعيل بن عمر بن كثير بن ضوء بن كثير بن زرع بصرى (٢٧٣ - ١٣٥١هـ / ١٣٢٣ - ١٣١٤ءـ) . البداية والنهاية . بيروت، لبنان: دار الفكر، ١٣٩٨هـ / ١٩٩٨ءـ .
- ١٢- ابن منظور افريقي، امام العلامة ابو الفضل جمال الدين محمد بن مكرم بن منظور الامصري (١٦٧هـ) . لسان العرب . بيروت، لبنان: دار صادر .
- ١٣- ابو داؤد، سليمان بن اشعث سجستانی (٢٠٢٥ - ٢٢٥٢هـ / ٨٨٩ - ٨١٧ءـ) . السنن . بيروت، لبنان: دار احياء التراث العربي .
- ١٤- احمد بن حنبل، ابو عبد الله بن محمد (١٢٣ - ٢٣٨٠هـ / ٨٥٥ - ٨٠٧ءـ) . المسند . بيروت، لبنان: المكتب الاسلامي، ١٣٩٨هـ / ١٩٧٨ءـ .
- ١٥- احمد رضا، ابن نقى على خال قادرى بربليوی (١٢٢ - ١٣٣٠هـ / ١٨٨٢ - ١٩٣١ءـ) . حدائق بخشش . لاہور، پاکستان: مسلم کتابوی، ١٣٢٠هـ / ١٩٩٩ءـ .
- ١٦- اسماعيل حنفى، علامه اسماعيل حنفى حنفى (٢١١٤هـ) . تفسير روح البيان . کوئٹہ، پاکستان: مکتبۃ إسلامیہ کوئٹہ .
- ١٧- بخارى، ابو عبد الله محمد بن اسماعيل بن ابراهيم بن مغيرة (١٩٣ - ٢٥٦٥هـ / ٨١٠ - ٨٠٨ءـ) . الصحيح . بيروت، لبنان + دمشق، شام: دار القلم، ١٣٩٠هـ / ١٩٨١ءـ .
- ١٨- بخارى، ابو عبد الله محمد بن اسماعيل بن ابراهيم بن مغيرة (١٩٣ - ٢٥٦٥هـ / ٨١٠ - ٨٠٨ءـ) . التاریخ الکبیر . بيروت، لبنان: دار الکتب العلمیہ .
- ١٩- بوصیری، ابو عبد الله شرف الدين محمد (٢٠٨ - ٢٩٦٢هـ / ١٢٩٦ - ١٢٩٧ءـ) . قصیدہ برده شریف .

٢٠. ترمذی، ابو عیسیٰ محمد بن عیسیٰ بن سورہ بن موسیٰ بن ضحاک سلمی (۲۱۰-۲۷۹ھ) / السنن۔ بیروت، لبنان: دار الغرب الاسلامی، ۱۹۹۸ء۔
٢١. جرجانی، علی بن محمد بن علی، السید الشریف (۲۰۷-۸۱۶ھ)۔ التعریفات۔ بیروت، لبنان: مکتبہ عالم الکتاب، ۱۳۹۶ھ/۱۹۹۶ء۔
٢٢. حاکم، ابو عبد اللہ محمد بن عبد اللہ بن محمد (۳۲۱-۳۰۵ھ/۹۳۳-۱۰۱۲ء)۔ المعدک علی الصحیحین۔ بیروت، لبنان: دار الکتب الاعلامیہ، ۱۳۱۱ھ/۱۹۹۰ء۔
٢٣. حلی، علی بن برهان الدین (۱۳۰۳ھ)۔ السیرة الحلبیۃ/ انسان العيون۔ بیروت، لبنان، دار المعرفة، ۱۳۰۰ھ۔
٢٤. خازن، علی بن محمد بن ابراہیم بن عمر بن خلیل (۲۷۸-۲۷۲ھ/۱۲۷۹-۱۳۳۰ء)۔ لباب التأویل فی معانی التنزیل۔ بیروت، لبنان: دار المعرفة۔
٢٥. داری، ابو محمد عبد اللہ بن عبد الرحمن (۱۸۱-۲۵۵ھ/۷۸۲۹-۷۸۲۹ء)۔ السنن۔ بیروت، لبنان: دار الکتاب العربي، ۱۳۰۵ھ۔
٢٦. ولیمی، ابو شجاع شیرویہ بن شہردار بن شیرویہ بن فنا خرسو ہمدانی (۵۰۹-۳۳۵ھ/۱۰۵۳-۱۱۱۵ء)۔ الفردوس بِمَأْثُورِ الخطاب۔ بیروت، لبنان: دار الکتب الاعلامیہ، ۱۹۸۶ء۔
٢٧. راغب اصفهانی، ابو قاسم حسین بن محمد (۵۰۲-۱۱۰۸ھ)۔ المفردات۔ دمشق، شام: دار القلم + بیروت، لبنان، الدار الشامیہ، ۱۳۱۲ھ/۱۹۹۲ء۔
٢٨. زبیدی، امام محبت الدین ابو فیض السید محمد مرتضی حسینی و آطی حنفی (۱۳۵-۱۲۰۵ھ/۹۱-۹۱۷ء)۔ تاج العروس من جواهر القاموس۔ بیروت، لبنان: دار الفکر، ۱۹۹۳ء/۱۴۱۳ھ۔
٢٩. سیوطی، جلال الدین ابو الفضل عبد الرحمن بن ابی بکر بن محمد بن ابی بکر بن عثمان

(٨٣٩-٥٩١-١٢٣٥-١٥٠٥ء). **الخصائص الكبرى**. فیصل آباد، پاکستان:

مکتبہ نوریہ رضویہ۔

٣٠. سیوطی، جلال الدین ابو الفضل عبد الرحمن بن ابی بکر بن محمد بن ابی بکر بن عثمان

(٨٣٩-٥٩١-١٢٣٥-١٥٠٥ء). **البر المنشور فی التفسیر بالملأثور**-

بیروت، لبنان: دار المعرفة۔

٣١. شاہ ولی اللہ، محدث دہلوی (م: ٢٧٤ھ)، **القول الجميل**، لاہور، پاکستان: مکتبہ

رحمانیہ۔

٣٢. صاوی، احمد بن محمد خلوتی مالکی (١٢٣١-١٢٣٥ھ/٧٦١-٧٦٥ء). **حاشیہ علی تفسیر**

الجلالین. بیروت، لبنان: دار الفکر، ١٣١٩ھ/١٩٩٨ء۔

٣٣. طاہر القادری، ڈاکٹر محمد طاہر القادری - **عرفان القرآن**. لاہور، پاکستان: منہاج

القرآن پبلی کیشنز. ١٢٣٦ھ/٢٠٠٥ء۔

٣٤. طبرانی، سلیمان بن احمد (٢٢٠-٣٦٠ھ/٨٧٣-٧٩ء). **المعجم الأوسط**.

٣٥. طبرانی، سلیمان بن احمد (٢٢٠-٣٦٠ھ/٨٧٣-٧٩ء). **المعجم الأوسط**.

ریاض، سعودی عرب: مکتبۃ المعارف، ١٣٠٥ھ/١٩٨٥ء۔

٣٦. طبرانی، سلیمان بن احمد (٢٢٠-٣٦٠ھ/٨٧٣-٧٩ء). **المعجم الكبير**.

موصل، عراق: مکتبۃ العلوم والحكم، ١٣٠٣ھ/١٩٨٣ء۔

٣٧. عبدالحق محدث دہلوی، شیخ (٩٥٨-١٥٥١ھ/١٢٣٢-١٥٥١ء). **أشعة اللمعات**. سکھر،

پاکستان: مکتبہ نوریہ رضویہ، ٢٧١٩ء۔

٣٨. عبدالحق محدث دہلوی، شیخ (٩٥٨-١٥٥١ھ/١٢٣٢-١٥٥٢ء). **لمعات التسقیح**.

٣٩. محجوبی، ابو الفداء اسماعیل بن محمد بن عبد الهادی بن عبد الغنی جرجی (١٠٨٧-

١٢٧٢ھ/١١٦٢-١٢٧٢ء). **كشف الخفا و مزيل الألباس**. بیروت، لبنان:

مؤسسة الرسال، ١٤٠٥هـ.

- ٤٠- فاسی، محمد مهدی بن احمد بن علی یوسف، (١٠٣٣-١٢٢٢ھ/١١٠٩-١٢٦٨ء)۔ مطابع امسرات۔ فیصل آباد، پاکستان: مکتبہ نوریہ رضویہ۔
- ٤١- قسطلانی، ابوالعباس احمد بن محمد بن ابی بکر بن عبد الملک بن احمد بن محمد بن محمد بن حسین بن علی (٨٥١-٩٢٣ھ/٧٤٥-١٢٢٨ء)۔ المواهب للدنسیہ۔ بیروت، لبنان: المکتب الاسلامی، ١٤٩٢ھ/١٩٩١ء۔
- ٤٢- مالک، ابن انس بن مالک بن ابی عامر بن عمرو بن حارث صحی (٩٣-٧٩٧ھ/٩٣-٧٩٥ء)۔ الموطأ۔ بیروت، لبنان: دار احیاء التراث العربي، ١٤٠٦ھ/١٩٨٥ء۔
- ٤٣- مسلم، ابن الحجاج قشیری (٢٠٦-٨٢١ھ/٨٧٥-٨٢١ء)۔ الصحيح۔ بیروت، Lebanon: دار احیاء التراث العربي۔
- ٤٤- نسائی، احمد بن شعیب (٢١٥-٨٣٠ھ/٩١٥-٨٣٠ء)۔ السنن۔ بیروت، Lebanon: دار الکتب العلمیہ، ١٤٣٢ھ/١٩٩٥ء۔
- ٤٥- پئیغمبئی، نور الدین ابو الحسن علی بن ابی بکر بن سلیمان (٣٥-٧٣٥ھ/٨٠٧-١٣٣٥ء)۔ مجمع الزوائد و منبع الفوئد۔ قاهرہ، مصر: دار الریان للتراث + بیروت، Lebanon: دار الکتاب العربي، ٧١٤٠٧ھ/١٩٨٧ء۔